

مواعظ حکیم الامت اور دینی رسائل کی اشاعت کا امین



شمارہ ۲۵

اپریل ۲۰۲۰ء

شعبان ۱۴۴۱ھ

جلد ۲۱

الرحيل الى الخليل

سفر آخرت

از افادات

حکیم الامت محب دامت رحمتہ مولانا محمد لش ف علی تھانوی
عنوان ادویۃ الشاشی: ڈاکٹر مولانا خلیل احمد تھانوی

رسالہ = ۳۰۰ روپے



قیمت فی پچ = ۳۰ روپے

ناشر: (مولانا) ڈاکٹر احمد میان تھانوی

مطبع: ہاشم ایڈ چاڈ پر لیں
۱۳/۰ اریئی گن روڈ بال گنج لاہور

مقام اشاعت

عاصمہ الجہاد شیعہ اسلامیہ لاہور پاکستان

35422213
35433049

ماہنامہ



لارڈ ایکسپریس

جامعہ از اپنے شیعہ اسلامیہ

پیدا فتنہ ۲۹۱ - کامران بلاک علماء اقبال ٹاؤن لاہور

وعظ

الر حیل الی الخلیل

(سفر آخرت)

بِسْمِ اللّٰهِ الرَّحْمٰنِ الرَّحِيْمِ

حکیم الامم مجدد الملک نے وعظ "الر حیل الی الخلیل" دین پر چلنے کے متعلق خانقاہ امدادیہ تھانہ بھون میں ۲۷ جمادی الاول ۱۳۲۹ ہجری ۳ گھنٹہ کرسی پر بیٹھ کر ارشاد فرمایا، جسے مولانا فخر احمد صاحب نے قلم بند کیا۔ سامعین کی تعداد تقریباً ۵۰ تھی۔ حضرت تھانویؒ نے یہ بات ذکر فرمائی ہے کہ دنیا میں انسان دراصل مسافر ہے آخرت کا، جیسے مسافر ادھر ادھر کے مناظر میں محو ہو کر اپنی منزل سے غافل نہیں ہوتا اسی طرح انسان کو بھی اپنے پیش نظر آخرت کو رکھنا چاہیے اور دنیا میں ایسے وقت گزارے جیسے مسافر۔ حدیث میں ہے کن فی الدنیا کانک غریب او عابر سبیل۔ چونکہ حاضرین میں ایک بڑی تعداد سالکین طریق کی تھی تو وعظ میں بعض سلوک کی اصطلاحات کا بھی تذکرہ کیا گیا جو ذرا مشکل ہے اگر عام قاری کی سمجھ میں نہ آئے تو پریشان نہ ہو بلکہ مفید مضامین سے مستفید ہو اور اس حصہ کو سالکین کے لیے سمجھے وہ اس سے استفادہ کر لیں گے۔

اللّٰہ تعالیٰ ہم سب کو اس وعظ سے مستفید ہونے کی توفیق عطا فرمائے۔ آمین

خلیل احمد تھانوی


الرحيل الى الخليل (سفر آخرت)

نمبر شمار	عنوانات	صفحہ
۱	مکونیات کے ذکر کا مقصد	۹
۲	آسمان اور زمین کی تخلیق کا مقصد	۱۱
۳	دور حاضر کے طباء	۱۳
۴	نور ولایت کی بے قدری	۱۷
۵	ولایت کی دو قسمیں	۱۷
۶	علم کا خاصہ	۱۵
۷	جیل میں الہ کمال کا حال	۱۶
۸	شان رسول اکرم ﷺ	۱۷
۹	حسن محبوب دو عالم ﷺ	۱۸
۱۰	طباء کو نصیحت	۱۹
۱۱	لباس معیار لیاقت نہیں	۲۰
۱۲	آج کل قوم کی حالت	۲۲
۱۳	اللہ تعالیٰ کے عاشق صادق بنے کی ضرورت	۲۳
۱۴	ایک عاشق مجازی کی حکایت	۲۳

۲۵ راضی بہ رضاۓ الہی رہنے کی ضرورت	۱۵
۲۶ کمال عبدیت انسان میں نمایاں ہے	۱۶
۲۷ اخفاء عبادت میں ریا	۱۷
۲۸ خود کو مٹانے کی کوشش کرو	۱۸
۲۹ قابغرض شہرت کبر ہے	۱۹
۳۰ تکوین مقصود قرآن نہیں	۲۰
۳۱ چند معموقی حضرات کی حکایات	۲۱
۳۲ معقولیوں کا وہم	۲۲
۳۳ جنم روگ	۲۳
۳۴ کلابی تقویٰ	۲۴
۳۵ ہم ہر وقت سفر آخرت میں ہیں	۲۵
۳۶ حضور اکرم صلی اللہ علیہ وسلم کا حال	۲۶
۳۷ قرآن کا محاورہ	۲۷
۳۸ خاصہ بشریہ	۲۸
۳۹ اطمینان بالدنیا بڑا مرض ہے	۲۹
۴۰ منتہائے سفر	۳۰
۴۱ علامات سفر	۳۱
 لوازم سفر	۳۲

۳۱ سلوک عمل بالشريعت کا نام ہے	۳۳
۳۲ اسباب سفر	۳۲
۳۵ مقامات و منازل سلوک	۳۵
۳۶ غلطی کا نشاء	۳۶
۳۷ عارف کو فنا کے تام حاصل ہو جاتا ہے	۳۷
۴۰ تحدیث بانعمت	۴۰
۴۳ جذب کی حقیقت	۴۳
۴۵ چشتیہ اور نقشبندیہ کا فرق	۴۵
۴۶ عشق کی شان	۴۶
۴۷ صاحب حمکین اور صاحب تلوین	۴۷
۴۸ کاملین کی مثال	۴۸
۴۹ جذب و سلوک	۴۹
۵۱ محبت حق سبحانہ و تعالیٰ کا طریقہ	۵۱
۵۲ مطالعہ دینی کتب	۵۲
۵۳ کتب علوم مکاشفہ و اسرار کے مطالعہ کا حکم	۵۳
۵۴ تارک دنیا ہونا برا مشکل ہے	۵۴
۵۵ ایک صاحب تلوین درویش کی حکایت	۵۵
۵۶ احوال وجدی	۵۶

۶۶ رحمت حق	۵۱
۶۷ اجتہاد ملائکہ	۵۲
۶۸ خلاصہ بیان	۵۳
۶۹ وجود کفر میں حکمت	۵۴
۷۰ اسماء الہی کی قسمیں	۵۵
۷۳ اخبار الجامعہ	۵۶



بِسْمِ اللّٰهِ الرَّحْمٰنِ الرَّحِيْمِ

خطبۃ ما ثورہ

الْحَمْدُ لِلّٰهِ الْحَمْدُ وَنُسْتَعِينُهُ وَنُسْتَغْفِرُهُ وَنُؤْمِنُ بِهِ وَنَتَوْكِلُ عَلَيْهِ وَنَعُوذُ بِاللّٰهِ مِنْ شَرِّ رُوحِ النَّفْسِ وَمِنْ سَيِّئَاتِ اعْمَالِنَا مِنْ يَهْدَاهُ اللّٰهُ فَلَا مُضْلِلٌ لَّهُ وَمَنْ يَضْلِلُهُ فَلَا هَادِي لَهُ وَنَشَهَدُ أَنَّ لَا إِلٰهَ إِلَّا اللّٰهُ وَحْدَهُ لَا شَرِيكَ لَهُ وَنَشَهَدُ أَنَّ سَيِّدَنَا وَمَوْلَانَا مُحَمَّدًا عَبْدَهُ وَرَسُولَهُ صَلَّى اللّٰهُ تَعَالٰى عَلَيْهِ وَعَلَيْهِ أَلَّهُ وَاصْحَابِهِ وَبَارَكَ وَسَلَّمَ أَمَّا بَعْدُ!

فَاعُوذُ بِاللّٰهِ مِنَ الشَّيْطَنِ الرَّجِيمِ

بِسْمِ اللّٰهِ الرَّحْمٰنِ الرَّحِيْمِ

(إِنَّ هَذِهِ تَذْكِرَةً فَمَنْ شَاءَ اتَّخَذَ إِلٰي رَبِّهِ سَبِيلًا وَمَا تَشَاءُونَ إِلَّا أَنْ يَشَاءُ اللّٰهُ إِنَّ اللّٰهَ كَانَ عَلَيْهَا حَكِيمًا يُدِيرُ الْعَالَمَاتِ فَمَنْ يَشَاءُ فِي رَحْمَتِهِ وَالظَّالِمِينَ أَعْذَلُهُمْ عَذَابًا أَلِيمًا) (۱)

تکوینیات کے ذکر کا مقصود

مجھے صرف آیت اولیٰ کے متعلق بیان کرنا ہے مگر دوسرا آیتیں اس لیے پڑھ دی ہیں تاکہ آیت اولیٰ کی تعین ہو جائے کیونکہ وہ آیت قرآن میں اور جگہ بھی آتی ہے۔
چنانچہ سورہ مزمل میں بھی ہے۔ إِنَّ هَذِهِ تَذْكِرَةً فَمَنْ شَاءَ اتَّخَذَ إِلٰي رَبِّهِ سَبِيلًا (۲)
اور مجھے اس وقت سوت دہر کی آیت مقصد باليان ہے (۳) تو اس کی تعین کے لیے اگلی آیتوں کی بھی تلاوت کرو۔ رہایہ کہ جب آیت دونوں جگہ ایک ہی ہے تو تعین آیت دہر (۴) کی کیا ضرورت ہے۔ سو خیال یہ ہے کہ شاید دہر کی آئندہ آیات کے متعلق بھی کچھ بیان ہو جائے۔ اس لیے تعین کردی گئی بہر حال یہ ایک ضروری مضمون ہے اس کو غور سے سنئے۔

(۱) ”یقیحت ہے جو شخص چاہے اپنے رب کی طرف راست اختیار کر لے اور بدون خدا کے چاہے تم لوگ کوئی بات چاہئیں سکتے، خدا را علم والا اور را حکمت والا ہے وہ جس کو چاہے اپنی راست میں داخل کر لیتا ہے اور غالموں کے لیے اس نے رعنائی عذاب تیار کر کھا ہے“ سورۃ الدھر: ۲۹۔ ۳۱۔ (۲) ”یقیحت ہے جو شخص چاہے اپنے رب کی طرف راست اختیار کرے“ سورہ مزمل: ۱۹۔ (۳) بیان کا مقصد سورت دہر کی تغیر کرنے ہے (۴) سورت دہر کی آیت کو تعین کرنے کی کیا ضرورت تھی۔

حق تعالیٰ فرماتے ہیں: اِنَّ هُدْيَةَ تَذْكِرَةٌ (یہ صحت ہے) کہ یہ مضامین یادداشت ہیں (۱)، ہدہ سے اوپر کے مضامین کی طرف اشارہ ہے۔ اوپر بہت سے مضامین مذکور ہیں جو سب دینی مضامین ہیں اور قرآن میں تو دین ہی کا ذکر ہوگا، تکوین (۲) کا ذکر بھی اگر کہیں ہے تو دین ہی کے لیے ہے۔ مخفی تکوین من جیش ہوتکوین (۳) مقصود بالذکر نہیں۔ بیہاں سے ان لوگوں کی غلطی واضح ہو گئی جو سب امور تکوینیہ کو قرآن میں ٹھونٹے ہیں (۴) اور قرآن سے ان کو ثابت کرنے کا اہتمام کرتے ہیں۔ یہ اہتمام منکر ہے (۵) کیونکہ یہ قرآن کا مقصود نہیں ہے اس کا یہ مطلب نہیں کہ قرآن میں تکوین کا ذکر نہیں ہے، ضرور ہے لیکن مقصود بالذات ہو کر نہیں ہے۔ چنانچہ ایک مقام پر ارشاد ہے: وَهُوَ
 الْعَزِيزُ الْغَفُورُ الَّذِي خَلَقَ سَبَعَ سَمَاوَاتٍ طَبَاقًا مَّا تَرَى فِي خَلْقِ الرَّحْمَنِ
 مِنْ تَفَاوُتٍ فَإِذَا جَعَلَ الْبَصَرَ هَلْ تَرَى مِنْ فُطُورٍ ثُمَّ ارْجَعَ الْبَصَرَ كَرَّتِينِ
 يَنْقَلِبُ إِلَيْكَ الْبَصَرُ خَاسِيًّا وَهُوَ حَسِيرٌ وَلَقَدْ رَأَيْنَا السَّمَاءَ الدُّنْيَا مَصَابِيحَ
 وَجَعَلْنَاهَا رُجُومًا لِلشَّيَاطِينِ وَأَعْتَدْنَا لَهُمْ عَذَابَ السَّعِيرِ۔ (۶) دوسرے
 مقام پر ارشاد ہے: أَفَلَمْ يَنْظُرُوا إِلَى السَّمَاءِ فَوْقَهُمْ كَيْفَ بَنَيْنَاهَا وَزَيَّنَاهَا
 وَمَا لَهَا مِنْ فُرُوجٍ وَالْأَرْضَ مَدَدْنَاهَا وَالْقَيْنَا فِيهَا رَوَاسِيًّا وَأَبَدَنَنَا فِيهَا مِنْ
 كُلِّ زَوْجٍ بَهِيجٌ تَبَصَّرَهُ وَذُكْرٌ لِكُلِّ عَبْدٍ مُمْبِيِّ إِلَى قَوْلِهِ كَذَلِكَ الْخُروجُ (۷)

(۱) یاد رکھنے کے قابل ہیں (۲) کسی چیز کے پیدا کرنے اور وجود عطا کرنے کا بھی اگر ذکر ہے تو دین ہی کے لیے ہے (۳) کسی چیز کے وجود کا ذکر بحیثیت وجود کہیں نہیں ہے (۴) تکوینی علم کو قرآن سے ثابت کرنے کی فکر کرتے ہیں (۵) ناپسندیدہ (۶) اور وہ زبردست بخشش والا ہے جس نے سات آسمان اور پرتے بنائے تو خدا کی اس صفت میں کوئی خلل نہ دیکھے گا پھر تو اب کی بارگاہ ڈال کر دیکھ لے کہیں تجوہ کو خل نظر آتا ہے۔ پھر بار بار گاہ ڈال کر دیکھے (آخر کار) ٹگاہ ڈیل اور درماندہ ہو کر تیری طرف لوٹ آؤے گی اور ہم نے قریب کے آسمانوں کو چاغنوں (یعنی ستاروں) سے آراستہ کر رکھا ہے اور ہم نے ان کو شیطانوں کے مارنے کا ذریعہ بھی بتا دیا ہے اور ہم نے ان شیطان کے لیے دوزخ کا عذاب بھی تیار کر رکھا ہے۔ سورہ الملک: ۵۔ ۲۔ ۵۔ ۶۔ ۷) کیا ان لوگوں نے اپنے اور پر کی طرف آسمان کو نہیں دیکھا کہ ہم نے اس کو کیسا بنایا اور اس کو آراستہ کیا اور اس میں کوئی رخصہ تک نہیں اور زمین کو ہم نے پھیلا یا اور اس میں پھاڑوں کو جمادیا اور اس میں ہر قسم کی چیزیں اگا میں جو ذریعہ داتائی اور پیٹائی ہر برجوں ہونے والے بندوں کے لیے اور پھر آسمان سے برکت والا پانی برسایا پھر اس سے باعث گائے، یعنی کافلہ لبے کھور کے درخت جن کے کچھ غوب گندھے ہوئے ہوتے ہیں، بندوں کے لیے روزی دینے کے لیے اور ہم نے اس کے ذریعے سے مردوں کو زندہ کیا، اسی طرح زمین سے نکلتا ہو گا سورہ حق: ۶۔ ۱۱

ان آیات میں آسمان کی پیدائش اور استواری (۱) کا ذکر ہے کہ آسمان میں کچھ شفاق اور نظور (۲) نہیں ہے مگر اس سے مقصود صرف تکوین (۳) کا بیان نہیں ہے بلکہ اس سے اثبات قدرت مقصود ہے (۴) جس سے امکان معداً (۵) پر دلیل قائم کرنا مطلوب ہے۔ اسی غرض کے لیے جا بجا (۶) سموات کی پیدائش و استحکام و استواری کا ذکر فرمایا گیا ہے اور صحاب و بر ق و رعد (۷) وغیرہ کا ذکر اثبات وجود صانع کے لیے کیا گیا ہے، محض طبیعت کی تحقیق مطلوب نہیں۔ چنانچہ ہر مقام پر سیاق و سبق میں غور کرنے سے معلوم ہو سکتا ہے کہ مقصود اثبات وجود تو حید صانع ہے (۸) اسی لیے جا بجا تکوینیات کا ذکر کر کے ارشاد ہوا ہے کہ ان میں عقلاء کے لیے آیات ہیں۔ چنانچہ فرماتے ہیں: إِنَّ فِي خَلْقِ السَّمَاوَاتِ وَالْأَرْضِ وَآخِلَّاتِ الْلَّيْلِ وَالنَّهَارِ وَالْفُلْكِ الَّتِي تَجْرِي فِي الْبَحْرِ إِمَّا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ مِنْ مَاءٍ فَأَحْيَا بِهِ الْأَرْضَ بَعْدَ مَوْتِهَا وَبَثَّ فِيهَا مِنْ كُلِّ ذَبَابٍ وَتَصْرِيفُ الرِّيَاحِ وَالسَّحَابِ الْمُسَخَّرِ بَيْنَ السَّمَاءِ وَالْأَرْضِ لَا يَأْتِ لِقَوْمٍ يَعْقِلُونَ۔ (۹)

آسمان اور زمین کی تخلیق کا مقصد

چنانچہ اس آیت سے اوپر یہ ارشاد ہے: وَالْهُكْمُ إِلَهٌ وَاحِدٌ حَلَّ إِلَهٌ إِلَّا هُوَ

الرَّحْمَنُ الرَّحِيمُ (۱۰) یہ سبق ہے جس میں توحید کا دعویٰ ہے اور اس کے آگے ارشاد ہے:

(۱) اس کی درستی (۲) کوئی شکاف و پھنن نہیں ہے (۳) وجود (۴) بلکہ مقصود قدرت الہی کا اثبات ہے (۵) جو اس بات کی دلیل ہے کہ مرنے کے بعد پھر زندہ کئے جاؤ گے (۶) جگہ آسمان کی پیدائش اور اس کی مغربی و دریگی کا تذکرہ ہے (۷) بادل بجلی اور کڑک گرج کا ذکر اللہ کے وجود کو ثابت کرنے کے لیے کیا ہے کہ ان چیزوں کو پیدا کرنے والا ہی خدا ہے (۸) تکوینیات کے ذکر میں سیاق و سبق کے اعتبار سے غور کریں تو معلوم ہو گا کہ اس سے مقصود اللہ کے وجود اور توحید کا اثبات ہے (۹) "یعنی بلاشبہ آسمانوں اور زمین کے بنانے میں اور یہے بعد ویگرے رات اور دن کے آنے میں اور جہازوں میں جو کہ سمندروں میں چلتے ہیں، آدمیوں کے نفع کی چیزیں لے کر اور (بلاش کے) پانی میں جس کو اللہ تعالیٰ نے آسمان سے بر سایا، پھر اس سے زمین کو تروتازہ کیا، اس کے خشک ہونے کے پیچھے اور ہر قسم کے حیوانات اس میں پھیلائے اور ہواویں (ستینیں اور کیفیتیں بدلتے ہیں) اور ابر (کے وجود) میں جو زمین و آسمان کے درمیان مقید (اور مغلن) رہتا ہے دلائل (توحید کے) موجود ہیں ان لوگوں کے لیے جو عقل (سلیم) رکھتے ہیں اور ان آیات سے توحید صانع کا ثابت کرنا مقصود ہے، سورہ البقرہ: (۱۰) "اوْ تَهَارَ مَعْبُودٌ صَرْفُ اِلَّهٗ ہے اس کے سوا کوئی معبود نہیں، بہت مہربان نہیت رحم و الا ہے، سورہ البقرہ: ۱۶۳"

وَمِنَ النَّاسِ مَنْ يَتَخَنَّدُ مِنْ دُونِ اللَّهِ أَنَّهَا دِيَارٌ لِجِبُوْثِهِمْ كَعْبَ اللَّهِ وَالَّذِينَ
أَمْنُوا أَشَدُ حُبًّا^(۱) یہ سیاق ہے جس میں ابطال شرک ہے^(۲) اور اگر کسی کو سیاق
وسیاق میں تامل کرنا^(۳) کافی نہ ہو تو ایک آیت میں خود ساتھ ساتھ ہی اس مضمون کے
ذکر کی حکمت کو بیان فرمادیا ہے۔ ارشاد فرماتے ہیں: إِنَّ فِي خَلْقِ السَّمَاوَاتِ
وَالْأَرْضِ وَآخِرِلَفِ اللَّيْلِ وَالنَّهَارِ لَآيَاتٍ لِأُولَئِكَ الَّذِينَ
يَذْكُرُونَ اللَّهَ قِيَامًا وَقُعُودًا وَعَلَى جُنُوبِهِمْ وَيَتَفَكَّرُونَ فِي خَلْقِ
السَّمَاوَاتِ وَالْأَرْضِ رَبَّنَا مَا خَلَقْتَ هَذَا بَاطِلًا سُبْحَانَكَ فَقَنَّا عَنِ ابْ
النَّاٰرِ^(۴) اس میں صاف تعلیم ہے کہ خلق سموات والارض^(۵) میں اس غرض سے تفکر کرنا
چاہیے کہ خدا تعالیٰ کی حکمت کی قدرت کا علم ہو کہ یہ فضول پیدا نہیں کیے گئے۔ پھر اس
سے امکان وقوع معاد^(۶) پر استدلال کر کے جنت کی طلب اور جہنم سے استعاذه^(۷) کرنا
چاہیے۔ پس ثابت ہو گیا کہ تکوینیات^(۸) کا ذکر قرآن میں بطور آیات و دلائل کے ہے
اور آیات سے مراد اگر استدلال علی الصانع و اثبات معاد^(۹) کے سوا کچھ اور لیا جائے تو
سیاق و سیاق آیات کا اس سے آبی ہے^(۱۰) اور اگر سیاق و سیاق میں تامل نہ کیا جائے تو
بعض آیات میں خود یہی نتیجہ صراحتاً مذکور ہے۔ رَبَّنَا مَا خَلَقْتَ هَذَا بَاطِلًا تو اگر
تکوینیات کا ذکر قرآن میں ہے بھی جس کو آج کل سائنس کہا جاتا ہے تو مقصود بالذات
ہو کر نہیں بلکہ دین کے تابع ہو کر ہے مجھے تو سائنس کا لفظ بولنے سے بھی شرم آتی ہے۔ گو-

(۱) ”لیعنی اور ایک آدمی وہ بھی ہیں جو علاوه ندان تعالیٰ کے اور دن کو بھی شریک خدائی قرار دیتے ہیں ان سے ایسی محبت
رکھتے ہیں جیسی اللہ تعالیٰ سے محبت رکھنا ضروری ہے اور جو مومن ہیں ان کو ضرور اللہ تعالیٰ کے ساتھ نہایت قوی محبت
ہے۔ سورۃ البقرۃ (۱۶۵): جس میں شرک کا بطلان بیان کیا (۳) (غور کرنا^(۲)) لیعنی بلاشبہ آسمانوں اور زمین کے بنانے
میں اور یک بعد دیگرے رات اور دن کے آنے جانے میں (توحید کے) دلائل موجود ہیں۔ اہل عقل کے لیے جن کی یہ
حالت ہے کہ وہ لوگ اللہ تعالیٰ کی یاد کرتے ہیں، کھڑے بھی پیٹھے بھی اور آسمانوں اور زمین کے پیدا ہونے میں غور کرتے
ہیں کہ اے ہمارے پروردگار آپ نے اس حقوق کو لا بیکار (بیکار) نہیں پیدا کیا ہم آپ کو پاک سمجھتے ہیں۔ سو ہم کو عذاب
دوڑھ سے بچا لیجئے“ سورۃ ال عمران: ۱۹۰۔ (۵) آسمان و زمین کی پیدائش کا مقدمہ (۶) آخرت کے واقع ہونے پر
(۷) پناہ مانگے (۸) بنانے والے لیعنی اللہ کے وجود پر استدلال اور آخرت کے ثبوت کے ملاude (۹) بنانے والے کے وجود
پر استدلال اور آخرت کے اثبات کے علاوہ (۱۰) آیت کا سیاق و سیاق اس سے انکار کرتا ہے۔

آج کل ان الفاظ کا استعمال کرنا فخر شمار ہوتا ہے مگر ہم کو اس فخر سے عار آتی ہے۔ بقول ع
آنچہ فخرست آں نگ من ست^(۱)

دور حاضر کے طلباء

مگر افسوس اب زمانہ ایسا آگیا ہے کہ مخاطبین ان الفاظ کے بغیر مطلب ہی سمجھتے نہیں اس لیے بعض دفعہ ہمیں اپنی زبان بگاڑ کر ان الفاظ کو استعمال کرنا پڑتا ہے۔ جیسے ایک وکیل اگر یز میرٹ میں ایک دیہاتی سے کہہ رہا تھا کہ مطلب^(۲) بھی سمجھ گیا ایسے ہی ہمیں ان الفاظ کو بعض دفعہ مخاطبین کی ضرورت سے بولنا پڑتا ہے مگر ہم ان کو اپنے لیے عار^(۳) سمجھتے ہیں کیونکہ ہمارے سلف کی یہ زبان نہیں تھی مگر افسوس آج کل طلباء تک میں یہ مرض پیدا ہو گیا ہے کہ ان الفاظ کے استعمال کو فخر سمجھتے ہیں اور قصداً اپنی تقریر کو ان الفاظ سے بھرتے ہیں تاکہ لوگ یہ سمجھیں کہ مقرر کوئی ملا ہے بلکہ نو تعلیم یافتہ طبقہ کے مقرر سمجھے جائیں۔ طلباء آج کل اپنا مولوی ہونا چھپاتے ہیں اور قصداً ان الفاظ کی مشق کرتے ہیں جیسے کانپور میں بعض طالب علموں کو دیکھا کہ بوث اور ترکی ٹوپی پہن کر عینک لگا کر بازار میں نکلتے تھے تاکہ لوگ ان کو جنسلمیں سمجھیں مولوی نہ سمجھیں مگر حالت یہ تھی کہ جس طرف سے بھی نکلتے دکاندار پکارتے کہ مولوی صاحب یہاں آئیے۔ میں نے کہا کہ ڈوب مرد کو تم تو اپنی مولویت کو چھپانا چاہتے ہو مگر وہ چھپ نہیں سکتی۔ صورت کی قدرتی ہیئت کو دیکھ کر لوگ پہچان لیتے ہیں کہ یہ مولوی ہیں۔ اب تم اپنی اس قدرتی ہیئت کو بھی بدلو تو ہم جانیں اور یہ واقعہ ہے کہ طالب علم چاہے کیسا ہی لباس پہن لے اس کی صورت سے طالب علمی ظاہر ہو جاتی ہے خواہ اس کا نشانہ نور حق ہو جو علم دین کا خاصہ ہے جس کو مولانا فرماتے ہیں:

نور حق ظاہر بود اندر ولی نیک بیں باشی اگر اہل ولی^(۴)
اور ایک اردو کا شعر گویا اسی کا ترجمہ ہے گومولانا کے شعر کے سامنے اس کے پڑھنے کو جی نہیں چاہتا مگر مخاطبین کی رعایت سے پڑھتا ہوں کہ وہ اس کو جلدی سمجھ جائیں گے۔

(۱) ”جس پر تجوہ کو فخر ہے وہ ہمارے لیے باعث شرم و عار ہے“، (۲) یعنی مطلب سمجھ گیا (۳) باعث شرمدگی

(۴) ”اللہ والوں میں حق کا نور ظاہر ہوتا ہے اگر تو اہل دل ہے تو اچھی نظر سے دیکھے“

مرد حقانی کی پیشانی کا نور کب چھپا رہتا ہے پیش ذی شعور نور ولایت کی بے قدری

خواہ آج کل کے محاورہ میں یہ کہو کہ ان کی صورت پر خوست برستی ہے^(۱)۔ جیسا کہ ڈپٹی نذیر احمد نے ایک جگہ لکھا ہے کہ عربی طلباء کی صورت پر ایسی خوست و نکبت^(۲) برستی ہے کہ وہ ہر جگہ پہچان لیے جاتے ہیں خواہ کسی لباس میں ہوں کیسی ہی حالت میں ہوں۔ افسوس یہ لوگ کیا حقیقت سمجھے اس نور کی۔ اگر اس امتیاز کا منشاء خوست و نکبت ہے تو یہ خوست تو ہر مسلمان میں ہے کیونکہ ہر مسلمان کو کافر سے صورت میں امتیاز ہوتا ہے۔ مسلمان چاہے کسی ہی وضع اختیار کر لے اگر اس کے دل میں ایمان ہے تو ہزار کافروں کے اندر اس کی صورت ممتاز ہوگی۔ چنانچہ اگر کوئی اصلی مسلمان لوگوں سے چندہ وصول کرنے کے واسطے اپنے کو نو مسلم ظاہر کرے تو تاثر نے والے تاثر جاتے ہیں کہ یہ نو مسلم نہیں بلکہ اصلی مسلم ہے۔ اگر یہ خوست ہے تو ڈپٹی صاحب بھی اس خوست سے خالی نہیں تھے۔ اس پر کوئی یہ کہے کہ اگر طلباء کے اندر یہ امتیاز بوجہ نورانیت کے ہے تو وہ تمہارے نزدیک ولی ہوئے پھر ولی مان کر ان کی مذمت کیوں کرتے ہو۔ اس کا جواب یہ ہے کہ میں اس لیے مذمت کرتا ہوں کہ وہ اس نور ولایت کی بے قدری کرتے ہیں اور اس کو مٹانا چاہتے ہیں۔ جیسے کسی شخص کے پاس بڑا قیمتی جوہر ہو اور وہ اس کی قدر نہ کرتا ہو بلکہ اسے ضائع کرنا چاہتا ہو تو ہر شخص اس کو وحیق کہے گا۔

ولایت کی دو قسمیں

دوسرے ولایت کی دو قسمیں ہیں ایک ولایت عامہ دوسرے ولایت خاصہ۔ سو طلباء میں ولایت عامہ کا تحقق ہے اور ولایت عامہ کا اجتماع مذمت کے ساتھ بھی ہو سکتا ہے کیونکہ ولایت عامہ تو ہر مسلمان میں ہے۔ گوہ کیسا ہی فاسق ہو اور ظاہر ہے کہ مسلم فاسق باوجود اس ولایت کے محل مذمت وزیر بھی ہے^(۳)۔ غرض آج کل طلباء اس طبقہ سے یعنی مولویوں کے زمرہ سے نکلنے کی کوشش کرتے ہیں۔ میں کہتا ہوں کہ پھر دوسرा

(۱) پیقی ہے (۲) مکینی (۳) باوجود یہ کہ ایسی ولایت قابل مذمت اور ڈاٹ ڈپٹ کے لائق ہے۔

راسہ موجود ہے۔ وَهَدَىٰ تَاهُ النَّجْدِ لِبَنِ (اور ہم نے ان کو دونوں راستے بتا دیئے) تم کو اگر مولویت سے عاری ہے تو دوسرے طبقہ میں چلے جاؤ اور پوری طرح جنٹلمنی ہی بن جاؤ، مولویت کے ساتھ جنٹلمنی کو کیوں جمع کرتے ہو۔ اس سے تو دونوں فرقوں میں قدر نہیں ہوتی۔ ایسا شخص دونوں جگہ ذلیل ہوا ہے اور اگر کوئی ایک طبقہ میں کامل طور سے داخل ہو تو کم از کم اس طبقہ میں تو اس کی تعظیم ہو گی اور عالم کی تو اہل دنیا میں بھی تعظیم ہوتی ہے۔ بشرطیکہ اس میں طمع نہ ہو (۱) جو مانع (۲) عظمت ہے جو عالم طمع سے خالی ہو اس کی علماء بھی تعظیم کرتے ہیں اور دنیادار بھی چاہے اس کا کیسا ہی خستہ حال ہو اور اہل دنیا نہ بھی تعظیم کریں تو علماء تو ضرور اس کی وقعت کریں گے۔

علم کا خاصہ

چنانچہ کانپور میں ایک شخص میرے پاس درس میں آئے جو لباس اور صورت سے بہت ہی خستہ حال تھے۔ طلباء نے اس کی طرف التفات بھی نہ کیا یہ سمجھے کہ کوئی معمولی شخص ہے اور یہ علوم غامضہ کا درس (۳) کیا خاک سمجھے گا مگر اثناء درس (۴) میں اس نے ایک سوال کیا تو سب کی آنکھیں کھل گئیں اور طلباء کے دل میں اس کی وقعت پیدا ہو گئی کیونکہ

تارمد سخن غفتہ باشد عیب و ہنزہ نہفته باشد
ہر بیشہ گماں مبرکہ خالی است شاید کہ پلنگ خفتہ باشد (۵)
واقعی علم ایسی چیز ہے کہ ایک بات میں اس کا پتہ چل جاتا ہے۔ ہاں تصوف کی قلمی کسی طرح نہیں حلتوں کیونکہ خاموش رہیں تو چپ شاہ کہلا سکیں، بولنے لگیں اور ڈھنگ کی بات کہیں تو محقق و عارف کہلا سکیں اور بے ڈھنگی ہائکیں تو صاحب روز مجذوب سمجھے جائیں مگر علم کی قلمی تو ایک ہی بات میں کھل جاتی ہے یہ چھپ نہیں سکتی۔

علی ہزین شاعر کے پاس ایک شخص آیا۔ لباس سے شان و شوکت پیکتی تھی، علی

(۱) لامع (۲) رکاوٹ (۳) ان گھرے علوم کے سبق کو کیا سمجھے گا (۴) دوران سبق (۵) ”جب تک آدی گویا نہ ہو اس کا عیب و ہنزہ پوشیدہ رہتا ہے ہر جگل کو خالی مت سمجھو، ممکن ہے کہ اس میں شیر سویا ہوا ہو۔“

حزین سمجھا کہ شاید کوئی تعلیم یافتہ مہذب شخص ہے، یہ پاؤں پھیلائے ہوئے بیٹھا تھا، اس کی خاطر سے پاؤں سمیٹ لیے جب بات چیت شروع ہوئی تو علی حزین نے اس سے نام پوچھا، کہا ایسف (بجائے یوسف) علی حزین نے یہ سنتے ہی پاؤں پھیلادیئے اور کہا بابا

اگر تو ایسف ہستی من صائے خود چراکشم

کہ اگر تم ایسف ہو تو میں اپنے پیر کیوں سمیٹوں۔ غرض وہ ایک ہی لفظ سے سمجھ گیا کہ مخاطب محض جاہل ہے اور اسی وقت سے تعظیم قطع (۱) کر دی کیونکہ تعظیم تو کمال کی ہوتی ہے لباس کی تعظیم نہیں ہوا کرتی اور اہل دنیا کی جو تعظیم لباس کی وجہ سے کی جاتی ہے اس کا منشا عظمت نہیں بلکہ خوف ہے جیسے سانپ کو دیکھ کر لوگ کھڑے ہو جاتے ہیں۔ چنانچہ جب کسی تھانیدار کو جیل خانہ کی سزا ہو جاتی ہے وہاں جا کر دیکھئے کہ اس کی کیا گستاختی ہے۔ چونکہ قانوناً جیل خانہ کے بعد وہ دوبارہ حکومت کے عہدہ پر نہیں جاسکتا اس لیے جیل خانہ والے اس کی طرف سے بالکل مطمئن ہو جاتے ہیں تو اگر ان میں سے کسی پر زمان حکومت میں اس نے ظلم کیا ہو تو اب وہ خوب اس سے بدله لیتے ہیں، مارتے ہیں، منہ پر تھوکتے ہیں اور بڑی گستاخت بناتے ہیں۔

جیل میں اہل کمال کا حال

میں نے تو ایک مرتبہ جیل خانہ کا معاشرہ کیا ہے مجھے تو معاشرہ ہی سے بے حد وحشت ہوئی، اللہ سب کو اس سے بچائے۔ البتہ اہل کمال جیل خانہ میں پہنچ کر بھی ایسے ہوتے ہیں جیسے شیر کٹھرے میں بند ہوتا ہے۔ اگر کسی نے جیل خانہ میں جانے سے پہلے ان کی عظمت کی ہوگی وہ اب بھی ان کی عظمت کرے گا ان کے ساتھ اہل دنیا کا سابر تاؤ کوئی نہیں کرتا۔ کٹھرے میں بند شدہ شیر کا قصہ مجھ سے ایک عزیز نے بیان کیا ہے کہ شیر کٹھرے میں بند تھا، ایک شخص لکڑی دھلا کر اسے دھمکا رہا تھا اور وہ کٹھرے میں ٹھل رہا تھا، ایک دفعہ جو اسے غصہ آیا اور اس نے آنکھیں نکال کر اس کی طرف دیکھا اور غرایا، پنگھاڑا ماری تو میاں کھڑے ہی کھڑے گر پڑے، بڑی دیر کے بعد ہوش آیا اور لوگوں کو (۱) ختم کر دی۔

اس حماقت پر بھی آئی کہ یہ خواہ مخواہ ہی ڈراوہ تو لو ہے کی سلاخوں میں بندھا مگر اس کی وہ ادا ایسی بہیت ناک تھی جس سے سب مقدمات ذہن سے رخصت ہو گئے۔ عوام کی عادت ہے کہ شیر کے متعلق اس قسم کی بات کو سن کر کہا کرتے ہیں صاحب کیوں نہ ہوا آخر شیر ہی جو تھا؟ نہ معلوم اس دلیل کا کیا مطلب ہے اور اس کو شیر کہنا اس کی عظمت و بہیت کی دلیل کیونکر ہو گئی۔ شاید اس لفظ میں وضعًا کچھ عظمت (۱) پر دلالت ہو گئی۔ سو اسی طرح اہل کمال جیل خانہ میں بھی باعظمت ہوتے ہیں۔ شکستہ لباس میں بھی ان کا رعب و جلال ظاہر ہوتا ہے۔

شان رسول اکرم صَلَّی اللہُ عَلَیْہِ وَاٰلِہٖہ وَسَلَّمَ

ہمارے حضور صَلَّی اللہُ عَلَیْہِ وَاٰلِہٖہ وَسَلَّمَ کی شان دیکھئے کہ آپ لباس ہمیشہ موٹا پہنچتے تھے اور کمبل اوڑھا کرتے تھے مگر اس کمبل ہی میں رعب و جلال کی یہ حالت تھی کہ سفراء دول (۲) آپ کے سامنے کا نپتے تھے۔ ایک مرتبہ کسی بادشاہ کا سفیر حضور اکرم صَلَّی اللہُ عَلَیْہِ وَاٰلِہٖہ وَسَلَّمَ کے سامنے آیا تو صورت دیکھ کر تھر تھر کا نپنے لگا۔ اس کی یہ حالت تھی اور حضور صَلَّی اللہُ عَلَیْہِ وَاٰلِہٖہ وَسَلَّمَ کی یہ حالت کہ آپ اپنے رعب کو کم کرنا چاہتے تھے، کوئی دنیا کا بادشاہ ہوتا تو اس حالت سے خوش ہوتا کہ مجھے دیکھ کر سفراء دول کا نپتے ہیں۔ مگر حضور اکرم صَلَّی اللہُ عَلَیْہِ وَاٰلِہٖہ وَسَلَّمَ تو دین کے بادشاہ تھے، آپ صَلَّی اللہُ عَلَیْہِ وَاٰلِہٖہ وَسَلَّمَ خود اس کی خواہش کیوں کرتے۔ چنانچہ سفیر کی یہ حالت دیکھ کر حضور اکرم صَلَّی اللہُ عَلَیْہِ وَاٰلِہٖہ وَسَلَّمَ نے اس کو تسلی دی اور فرمایا کہ بھائی مجھ سے کیوں ڈرتے ہو، میں تو ایسی عورت کا بیٹا ہوں جو سوکھا گوشت کھایا کرتی تھی۔ یعنی غریب تھی جو گوشت کو سوکھا کر دوسرے اوقات کے لیے رکھتی تھی۔ حضور اکرم صَلَّی اللہُ عَلَیْہِ وَاٰلِہٖہ وَسَلَّمَ نے اس وقت اپنی توضیح کو ظاہر فرمایا، شاید کوئی کہے کہ گولباس حضور اکرم صَلَّی اللہُ عَلَیْہِ وَاٰلِہٖہ وَسَلَّمَ کا سادہ تھا مگر شاید کوئی اور بہیت رعب کی ہو گئی تو سنئے! حدیث میں آتا ہے کہ حضور نبی اکرم صَلَّی اللہُ عَلَیْہِ وَاٰلِہٖہ وَسَلَّمَ مجلس میں اس طرح بیٹھا کرتے تھے کہ نووارد (۳) کو یہ بھی خبر نہ ہوتی تھی کہ ان میں سردار کون ہیں اور خادم کون ہیں۔ کوئی صورت امتیاز کی نہ تھی اسی لیے نووارد کو پوچھنا پڑتا تھا۔ ”من محمد فیکم“

(۱) لفظ شیر کی بناؤٹ ہی میں عظمت کے معنی پہاں ہیں (۲) بادشاہوں کے سفیر (۳) نئے آنے والے کو۔

تم میں محمد ﷺ کون ہیں۔ صحابہ فرماتے: ”هذا الا يض المتكئ“ یہ گورے چڑھے جو سہارا لگائے بیٹھے ہیں۔ یہ تو نشست و برخاست کی سادگی تھی اور گفتگو کی سادگی یہ تھی کہ دیہات والے حضور اکرم ﷺ سے یا محمد ابن عبدالمطلب کہہ کر گفتگو کرتے تھے، صاف نام لیا کرتے تھے، القاب و آداب کچھ نہ استعمال کرتے تھے، اس میں کچھ تو ان کے دیہاتی ہونے کا اثر تھا اور کچھ عرب میں سادگی ہے۔ بھی سنائے کہ اب تک بھی ان کی یہی معاشرت کہ وہ اپنے امراء و سلاطین کو نام لے کر خطاب کرتے ہیں۔ شیوخ عرب شریف مکہ کو یا حسین یا حسین کہہ کر خطاب کرتے ہیں اور آج کل ابن مسعود کے متعلق بھی سنائی گیا ہے کہ ان کے بعض آدمی یا ابن مسعود کہہ کر ان سے خطاب کرتے ہیں اور چلنے میں حضور اکرم ﷺ کی یہ سادگی تھی کہ آپ اکثر صحابہ کے پیچے چلتے تھے اور کبھی درمیان میں ہوجاتے تھے۔ غرض میمند میسرہ اور مقدمہ ساقہ کی کوئی ترتیب نہ تھی (۱) بلکہ کبھی کوئی حضور اکرم ﷺ سے آگے ہوجاتا کبھی حضور اکرم ﷺ آگے ہوجاتے اور کبھی سب سے پیچے ہوجاتے۔ شاید کوئی کہے کہ حضور اکرم ﷺ کا حسن ایسا تھا جس سے دیکھنے والے پر رعب پڑتا ہوگا کیونکہ حسن کا بھی رعب ہوتا ہے تو سننے حسن کی دو قسمیں ہیں ایک وہ جو اول نظر میں دیکھنے والے کو مغلوب کر دے مگر بار بار دیکھنے سے رعب کم ہو جائے، دوسرے وہ جو اول نظر میں مرعوب نہ کرے اور جوں جوں نظر کرتا جائے دل میں کھبتا چلا جائے۔

یزید ک وجہہ حسنَا اذا مازدته نظر (۲)

حسن محبوب دو عالم ﷺ

اور حضور اکرم ﷺ کا حسن دوسری قسم کا تھا کہ اول نظر میں مرعوب نہ کرتا تھا، ہاں جتنا زیادہ قریب ہوتا تھا ہی دل میں گھر کرتا چلا جاتا تھا اور یہ جو حدیث میں آیا ہے۔ ”من راه بداحة هابه“ (جو شخص آپ کو بداحة دیکھتا اس پر بہیت طاری ہو جاتی (۱) دیکھیں بائیں آگے پیچے چلنے کی کو خاص ترتیب نہیں تھی کہ کون کدھر چلے گا (۲) ”جبکہ اس کو تم جس تدریزیادہ دیکھو گے اس کے چہرہ میں حسن زیادہ نظر آئے گا“

تھی) وہ بیبیت محض حسن کی نہ تھی بلکہ کمالاتِ نبوت کی تھی۔

طلباًءِ کو نصیحت

چنانچہ یہی شان حضور اکرم ﷺ کے واسطے سے اہل اللہ کو عطا ہوتی ہے کہ وہ جیل خانہ میں بھی اور شکستہ حالت میں بھی باعظمت ہوتے ہیں۔ چنانچہ اس شخص نے جس کا اوپر ذکر ہوا تھا کہ شکستہ حالت میں درس میں آبیٹھا تھا جب درس میں سوال کیا اور اس کا کمال ظاہر ہوا تو سب اس کی عظمت کرنے لگے۔ پس میں طلبہ سے کہتا ہوں کہ تمہارا فخر یہی ہے کہ جس جماعت میں تمہارا شمار ہے تم اسی کی اصطلاح اور وضع اور طرز اختیار کرو، تمہاری اسی میں عزت و عظمت ہے اور اگر مخلوق میں اس سے عزت نہ ہوئی تو کیا پروادا ہے، خالق کے یہاں تو ضرور عزت ہوگی، پھر تم اپنی وضع کیوں بدلتے ہو۔ عارف اسی کو فرماتے ہیں:

یا کش بر چہرہ نیل عاشقی یا فروشو جامہ تقویٰ بہ نیل (۱)
یا مکن با پیل بانان دوستی یا بنا کن خانہ بر انداز پیل (۲)
اگر مولویوں میں آئے ہو تو مولویوں کی سی حالت بناؤ۔ اس وضع سے ننگ

ونام کا اندیشہ ہو تو اس کا جواب دوسری غزل میں اس طرح دیا ہے۔

گرچہ بد نامیست نزد عاقلاں مانی خواہیم ننگ و نام را (۳)
تم کو ایسی تواضع اور سبقتی اختیار کرنا چاہیے کہ تمام دنیا پستی و تواضع میں تمہاری شاگرد ہو جائے اور تم اس شعر کے مصداق ہو جاؤ اور پاگل دہلیوں کہو (۴)

افروختن و سوختن وجامہ دریدن پروانہ زمک شمع زمکن گل زمکن آموخت (۵)

اسی مضمون کو مولانا اس طرح فرماتے ہیں:

آتش عشق ست کاندرےے قاد شورش عشق ست کاندرےے قاد (۶)

(۱) ”یا تو نشاں محبت چہرہ پر مت گھپتو ہا یا جامہ تقویٰ کو دریائے نیل کے پانی سے دھوڈا لو“ (۲) ”یا تو ہاچی والوں سے دوستی مت کرو یا گھر کو ہاچی کے اندازہ کے مطابق بناؤ“ (۳) ”اگرچہ قتل مندوں کے نزد یہک بدنایی ہے لیکن ہم ننگ و ناموں کے خواہاں نہیں ہیں“ (۴) ”خوب کھل کریوں کہو“ (۵) ”جلنا بھعننا، کپڑے پھاڑنا پروانہ شمع اور گل نے مجھ سے سیکھا ہے“ (۶) ”آتش عشق ہے کہ شراب میں پڑی ہے اور شورش عشق ہے جو بانسری میں واقع ہے“

غرض تم ایسے متواضع ہو جاؤ کہ ہر چیز میں تمہاری ہی تواضع کا اثر ظاہر ہو۔ تم کو ظاہری اسباب عزت کی کچھ ضرورت نہیں، انسان تو وہ ہے جو کمالات میں بادشاہ ہو، گو ظاہر میں فقیر ہو۔ عارف فرماتے ہیں:

میں حقیر گدا یاں عشق را کاين قوم شہان بے کرو خسرو ان بے کله اند^(۱)

اور ایک جگہ اپنی گدائی پر فخر کرتے ہوئے فرماتے ہیں:

گدائے میکدہ ام لیک وقت مستی میں کہ ناز بر فلک حکم بر ستارہ کنم^(۲)

لباس معیار لیافت نہیں

لباس اور وضع سے یا اہل دنیا کے طرز گفتگو سے عزت کا طلب کرنا انسان کا کام نہیں اور یہ تو نہایت ہی بھدا پن ہے کہ لباس سے کسی کی قدر و قیمت پر استدلا کیا جائے۔ یہ بات ہمیں شملہ میں پیش آئی ہے جبکہ ہم وہاں وفد بن کر گئے تھے۔ گو آج کل کے وفود میں شرکت کرنا مجھے پسند نہیں ہے کیونکہ وہ بالآخر وقود^(۳) ہو جاتے ہیں مگر وہ وفد دیوبند کے حضرات کا تھا آج کل کے وفود جیسا نہ تھا۔ جب وہاں پہنچ تو مختلف اوقات میں متعدد حضرات کے بیانات ہوئے، جمعہ کے دن میرا بیان ٹھہرا تھا۔ چنانچہ میں جمعہ کی نماز کے بعد بیان کو کھڑا ہوا اس دن غریب مسلمان بھی دوسرے دونوں سے اچھے کپڑے پہنتے تھے اور میں تو زیادہ غریب بھی نہیں۔ الحمد للہ متوسط حالت ہے تو میرے کپڑے اپنے نزدیک خاصے تھے مگر ایک جنلیمین صاحب کی نظر میں وہ بھی حقیر معلوم ہوئے۔ چنانچہ وہ صاحب ہمارے بیانات کے اعلان کرنے والے سے جو ایک ریاست کے کریل تھے کہنے لگے کہ آپ کے مولویوں کا کیسا لباس ہے جیسے پاخانہ سے نکل کر آئے ہوں۔ شاید کریل صاحب نے داش مندی کا جواب دیا کہ میں ابھی کچھ نہیں کہتا، بیان کے بعد جواب دوں گا۔ چنانچہ بیان ہوا اور وہ مفترض بھی بہت محظوظ و حیرت زده ہوئے۔ اب کچھ نہیں بولتے مگر کریل صاحب نے خود پوچھا کہ ہاں اب کہنے آپ کیا فرماتے تھے تو

(۱) وفود جب کسی جگہ جاتے ہیں تو اپنی بات پر جم جاتے ہیں جا ہے وہ بات غلط ہی ہو جس کے سبب وہ دوزخ کا ایندھن بن جائیں اس لیے انکو وقود کہدیا جس سے اس آیت کی طرف اشارہ ہے وَقُودُهَا النَّاسُ وَالْجَاهَزَةُ سورۃ البقرۃ: (۲۲)

(۲) میں گدائے میکدہ ہوں کہ مستی کے وقت دیکھو کہ فلک پر ناز اور ستارہ پر حکم کرتا ہوں“

وہ مفترض بڑے چپ ہوئے اور کہا ب کیا کھوں میں اپنی حمافت پر خود شرمندہ ہوں۔ میں تو اب تک لباس سے لیاقت پر استدلال کرتا تھا ب معلوم ہوا کہ میرا خیال غلط ہے۔ افسوس یہ تو تعلیم یا فتنہ لوگ اپنی عقل پر اپنے کو عاقل سمجھتے ہیں جن کے نزدیک لباس معیار لیاقت ہے لباس کو تو معیار لیاقت کوئی حق بھی نہیں کہہ سکتا مگر وہ شملہ کی چوٹی پر رہ کر بھی جوان لوگوں کی گویا مسراج ہے اس حمافت میں بتلا تھے۔

اس کے بعد میرا بیان پھر ہوا اور اس وقت یہ حکایت میرے کان میں پڑ چکی تھی تو میں نے ان لوگوں کے کان کھولنا چاہے۔ میں نے کہا کہ مجھے معلوم ہوا ہے کہ ہمارے بعض خیرخواہان کا یہ خیال ہے کہ علماء کو لباس عمدہ پہننا چاہیے اور غالباً ان کا یہ خیال خیرخواہی اور دسویزی ہی کی وجہ سے ہے کیونکہ وہ چاہتے ہیں کہ علماء کی عزت ہو، کسی کی نظر میں ذلت نہ ہو، اس سے ان کے بیان کی بھی وقعت بڑھے گی تو ہم اس خیرخواہی کا شکریہ ادا کرتے ہیں (میں نے انہی کے محاورات استعمال کیے جیسے میرٹھ میں ایک اگریز وکیل ایک دیہاتی سے کہہ رہا تھا کہ مطلب (۱) بھی سمجھ گیا) مگر دیکھنا یہ ہے کہ علماء قیمتی لباس کہاں سے پہنیں، ان کی آمدی کی تو حالت یہ ہے کہ کوئی بھی روپیہ کا مدرس ہے کوئی پندرہ روپیہ کا کسی مطبع میں بھی (۲) ہے اور جس کے اتنی روپے یا سور و پیہ ماہوار ہوں وہ تومولویوں میں صاحب مسراج ہے۔ اب بتلائیے وہ عمدہ عمدہ اور قیمتی لباس جو آپ کی نظر میں بھی عمدہ اور قیمتی ہو کس طرح پہنیں۔ سواس کے دو ذریعے ہیں جن میں سے ایک تو ہمارے نزدیک بھی اور آپ کے نزدیک بھی حرام ہے۔ گو آپ کے نزدیک عقلًا حرام ہے اور ہمارے نزدیک شرعاً حرام ہے اور ایک صرف ہمارے نزدیک حرام ہے۔ دوسری صورت تو یہ ہے کہ مولوی بھی آپ کی طرح ڈپٹی مکٹھ اور بجھی وغیرہ کے منصب حاصل کریں یہ تو ہمارے نزدیک حرام ہے اور پہلی یہ صورت ہے کہ وعظ کے بعد سوال کیا کریں کہ صاحبو! ہمیں جہانی کے ٹکٹ کی ضرورت ہے یہ سب کے نزدیک حرام ہے ہمارے یہاں نقلًا اور آپ کے یہاں عقلًا تو مولوی تو اس حالت میں عمدہ اور قیمتی لباس بنانے سے محفوظ ہے۔ ہاں ایک صورت اور ہے وہ یہ کہ جن خیرخواہوں کی یہ

(۱) مطلب (۲) کسی مکتبہ میں بھی کام کرتا ہے۔

رائے ہے وہ خود یا اپنے چند احباب سے چندہ کر کے ہمارے قبیل جوڑے اپنی پسند کے موافق بنادیں۔ ہم جب تک شملہ میں رہیں گے ان جوڑوں کو پہن کرو عظ کہا کریں گے اور ہم وعدہ کرتے ہیں کہ شملہ سے جاتے ہوئے وہ جوڑے آپ کے حوالہ کر دیں گے، ہم اپنے ساتھ نہ لے جائیں گے پھر آپ ان جوڑوں کو بہتر یہ ہے کہ یہاں کی انجمان میں وقف کر دیں اور جب کوئی مولوی ہمارے جیسا خراب و خستہ لباس والا آؤے اس کو ععظ کہنے کے لیے دے دیا کریں کہ تم اس جوڑے کو پہن کرو عظ کہتا کہ مخاطبین پر اثر ہو۔ بس وہ جوڑے اسی کام کے واسطے رکھے رہیں اس سے آپ کا مقصود بھی حاصل ہو جائے گا اور علماء پر بھی قبیل کپڑے بنانے کا بارہہ پڑے گا اور چونکہ آپ لوگ علماء سے زیادہ صاحب ثروت ہیں آپ کو یہ کام کچھ گراں بھی نہ ہو گا۔ خصوصاً جبکہ آپ کی ہی پیش کردہ رائے ہے۔ رہایہ سوال کہ یہاں سے جا کر تم نے کسی اور جگہ اپنے کپڑوں میں ععظ کہا تو وہاں ذلت ہو گی۔ اس کا جواب یہ ہے کہ ہم اور جگہ کے مسلمانوں سے بھی اگر انہوں نے ہمارے لباس کو حقیر سمجھا یہی کہیں گے جو آپ سے کہہ رہے ہیں۔ دوسراے آپ کو دوسروں سے کیا لیتا آپ کو تو اپنے یہاں کا انتظام کرنا چاہیے۔ پس اب میں منتظر ہوں اور دیکھتا ہوں کہ کون کون صاحب ہمارے لیے جوڑے تیار کر کے لاتے ہیں مگر صدائے برخاست (۱)۔

آج کل قوم کی حالت

بس آج کل قوم کی یہ حالت ہے کہ سارا الزام مولویوں پر رکھتی ہے اور جب ان کے کام کا وقت آتا ہے تو خاموش ہو کر کان دبالیتے ہیں۔ بلاشبی آج کل مولویوں کی وہ حالت ہو رہی ہے جو بھٹیاری کے لڑکے کی حالت تھی۔ حکایت تو خوش ہے مگر مطابق حال ہے۔ قصہ یہ ہے کہ ایک سپاہی سرائے میں پہنچا اور بھٹیاری (۲) کو آٹا دال وغیرہ کھانا پکانے کی غرض سے دیا اور سپاہی خود بھی چوہبے کے پاس ہی پلٹگ بچا کر بیٹھ گیا تاکہ بھٹیاری چوری نہ کر سکے۔ جب اس نے دیکھا کہ یہ تو سرہی پرسوار ہے تو کھانا پکا کر سپاہی

(۱) مگر کسی کی آواز نہ آئی (۲) تندور پر روٹی پکانے والی عورت

کے سامنے رکھا اور اپنے لڑکے سے کہا کہ ٹو بھی پیٹھ جا۔ چنانچہ وہ بھی سپاہی کے ساتھ دستر خواں پر بیٹھ کر کھانے لگا اور بھٹیاری نے اس طرح چوری کی مکافات کی، سپاہی نے دسترخوان پر سے لڑکے کو اٹھانا خلاف شرافت سمجھا، خاموش ہو گیا اور بھٹیاری خوشامد میں پنکھا لے کر جھلنے لگی، اتفاق سے بھٹیاری کی رت (۱) زور سے صادر ہوئی کہ سپاہی نے بھی آواز سن لی، اس نے شرم اتارنے کو فوراً اپنے لڑکے کے ایک چپت مارا کہ در (یعنی دھر) ہوئے یہ کیا کرتا ہے، سپاہی سمجھ گیا کہ اس نے شرم اتارنے کے لیے لڑکے پر الزام رکھا ہے تو اس نے شرارت کی کہ قصداً ذور سے رتع صادر کی اور لڑکے کے لیے ایک دھول رسید کیا اور کہا سرے کرے گا کوئی مگر پتے گا نہ ہی، بس وہی حال آج کل مولویوں کا ہے کہ سارا الزام انہی پر ہے آریہ نو مسلم کو مرتد کریں تو علماء پر الزام کہ انہوں نے تبلیغ میں کوتاہی کی۔

قادیانی فرقہ مسلمانوں کو کافر بنائے تو مولویوں پر الزام، ترکوں کو جنگ میں شکست ہو تو مولویوں پر الزام اور اگران سے کہا جائے کہ بھائی مولوی اپنی جان سے تبلیغ وغیرہ کے لیے موجود ہیں مگر ان کے اہل و عیال کے لیے بھی تو کھانے پینے کا انتظام کیا جائے اور دورہ کے لیے کرایہ کا بندوبست کیا جائے، اس کے لیے روپے کی ضرورت ہے اس کا سامان تم کرو تو اس کا کچھ جواب نہیں، گویا ان کے ذمہ دین کی خدمت بالکل ضروری نہیں، ہاں بس ان کے ذمہ تو یہ ضروری ہے کہ مولویوں کو الزام دیا کریں تو ہم اس میں بھی راضی ہیں۔

اللہ تعالیٰ کے عاشق صادق بننے کی ضرورت

اور میں طلباء سے کہتا ہوں کہ تم کسی کی تختیر کی پرواہ کرو، اگر کوئی تمہارے طرز میں عیب نکالے، نکالنے دو، تمہارے لیے اللہ تعالیٰ کی رضا کافی ہے، تم ان کو راضی کرنے کی فکر کرو اور یاد رکھو کہ عشق میں تو ملامت ہوا ہی کرتی ہے تم خدا تعالیٰ کے عاشق بننا چاہتے ہو تو ملامت سننے کے لیے تیار ہو۔

(۱) ہواز ذور سے بآواز بلند کل گئی۔

نازدِ عشق را کنج سلامت خوش رسوائی کوے ملامت^(۱)
اور اگر کوئی تم کو خوست و غبت سے مطعون کرے یا کوئی دیوانہ کہے تو تم اس کو
یہ جواب دو۔

ما اگر قلاش و گر دیوانہ ایم مست آں ساقی و آں پیانہ ایم^(۲)
عارف شیرازی سلامت کو مٹانے اور ملامت کو گوارا کرنے کے حق میں فرماتے ہیں:
ایں خرقہ کہ من دارم درہن شراب اولی ویں دفتر بے معنی غرق میئے ناب اولی^(۳)
من حال دل اے زاہد با خلق خواہم گفت کاہن لغہ اگر گوئیم با چنگ ورباب اولی^(۴)
ایک بزرگ نے چنگ ورباب کی تفسیر ملامت سے کی ہے کہ ملامت کے وقت
میں یہ نغمہ عشق ظاہر کروں گا کیونکہ محبوب کے لیے ملامت اور دھول و دھپہ میں بھی لذت
ہوتی ہے اور یہ حالت عشق مجازی تک پر طاری ہوتی ہے وہ بھی اپنے اشعار میں اس
ذلت کو ظاہر کرتے ہیں۔

بجم عشق توام می کشندر و غوغائیست تو نیز برس بام آگہ خوش تماشا یست^(۵)
جو کلام مؤثر ہو سمجھ لو کہ حال سے نکلا ہے، خواہ عشق حقیقی کا حال ہو یا مجازی کا
ہو، حالات دونوں کو قریب قریب ہی پیش آتے ہیں۔

ایک عاشق مجازی کی حکایت

ابن عطاء اسکندری^(۶) نے ایک عاشق مجازی کی حکایت اسی مضمون پر لکھی ہے کہ
لوگوں نے تہمت عشق پر اس کے سو کوڑے مارے تو ننانوے پر اس نے آہ بھی نہ کی،
سویں کوڑے پر آہ کی، کسی نے پوچھا کہ ننانوے کوڑے کا تو خل کر لیا اور اخیر کے ایک

(۱) "عشق کے لیے گوشہ سلامتی لا تُنہیں اس میں تو رسوائی کے کوچ کی ملامت بہت اچھی ہے" (۲) "ہم اگر
قلash ہیں یاد دیوانہ ہیں تو کیا گم ہے، بھی دولت کیا کم ہے کہ اس ساقی و محبوب حقیقی اور اس کی شراب محبت سے
مست ہیں" (۳) "یہ باس جو کہ میں پہنچنے ہوئے ہوں، شراب خانہ میں رکھنا بہتر ہے اور میرے دفعہ فضولیات
کو شراب کے ملکے میں ڈبوانا بہتر ہے" (۴) "زاہد اپنے دل کے حال کو دنیا سے کہنا نہیں چاہتا اگر میں اس نغمہ کو
گاؤں تو کوچ ملامت ہی زیادہ بہتر ہے" (۵) "تیرے عشق کے جرم میں مجھے کھینچ لیے جاتے ہیں اور بھیڑگی
ہوئی ہے تو بھی تو کوٹھے پر آ کر دیکھ لے کہ کتنا اچھا تماشا ہو رہا ہے"۔

کوڑے کا تخلی نہ ہوا، اس کی کیا وجہ ہے؟ کہا نانوے تک تو محظوظ میرے سامنے تھے اور وہ کھڑا ہوا تماشا دیکھ رہا تھا کہ میری محبت میں اس کو یہ مصیبت پیش آئی، اس لذت میں مجھے الہم ضرب (۱) کا احساس نہ ہوا، ننانوے کے بعد وہ چلا گیا تو مجھے الہم (۲) کا احساس ہوا اس لیے آہ نکل گئی۔ تو اے صاحبو! یہ اس کا محظوظ تھا جو غائب ہو گیا اور آپ کا محظوظ تو ہر دم آپ کے ساتھ ہے، ہر حالت میں آپ کو دیکھ رہا ہے جس کی شان یہ ہے کہ لا تأخذہ سنتہ وَ لَا نوم (نہ اس کو انگھہ آتی ہے نہ نیند، پھر آپ کو ملامت اغیار میں زیادہ لذت آنا چاہیے)

راضی بہ رضاۓ الہی رہنے کی ضرورت

غرض طلبہ نے یہ نیاطر ز سیکھا ہے کہ لباس و گفتگو میں تکلف و قصخ برتنے لگے، ایسے ہی تکلف کے واسطے ایک بزرگ فرماتے ہیں:

جملہ اوراق و کتب درنار کن سینہ را از نور حق گلزار کن (۳)
اس کا یہ مطلب نہیں کہ حنثیمیتوں کی وضع چھوڑ کر بزرگ کی وضع بنانے لگو بلکہ مطلب یہ ہے کہ اپنے لیے کوئی خاص وضع نہ بناو جو محظوظ دے وہ پہنچو، شال دے شال اوڑھو، کمبل دے کمبل اوڑھو اور ہر حال میں خوش رہو مگر حدود شرعیہ سے باہر نہ جاؤ۔ ایک شادی میں دو شخص جمع تھے جو باہم عزیز تھے مگر ایک نے درویشی اختیار کر لی تھی وہ کمبل اوڑھے ہوئے تھے اور دوسرے رئیس تھے وہ شال اوڑھے ہوئے تھے اور یہ رشتہ میں بڑے تھے۔ جب دونوں ایک مجلس میں مجمع ہوئے تو رئیس نے کہا یہ کمبل اتنا روکیا خرافات لباس ہے ہمیں برالگتا ہے، درویش نے شال کی طرف اشارہ کر کے کہا کہ تم اس کو اتار دو مجھے یہ بری لگتی ہے۔ اس حکایت سے میرا مقصود یہ ہے کہ وہ اپنے کمبل ہی میں کسی کی طعن کی پروانہ کرو اور دوسرے وقت اگر اللہ تعالیٰ تم کوشال اور اسے دیں تو اس

(۱) پٹائی کی تکلیف کا احساس نہیں ہوا (۲) درد کا (۳) "تمام ورقوں اور کتابوں کو آگ میں ڈال اور اپنے سینہ کو نور حق سے گلتان بنانا"

وقت شال اوڑھلو، اب کمبل کے پابند نہ ہو کیونکہ انسان کے لیے اللہ تعالیٰ نے کوئی خاص حالت عبادت کی مقرر نہیں کی بلکہ اس کی ہر حالت جو حدود کے اندر ہو عبادت ہے۔

کمال عبادیت انسان میں نمایاں ہے

مارے حاجی صاحب نے وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ^(۱)
کی تقریر میں یہ نکتہ ظاہر فرمایا تھا جس سے اس اشکال کا جواب دیا تھا کہ عبادت تو اشجار و اجراء جبال و سموات و ملائکہ سب کرتے ہیں۔ چنانچہ ارشاد ہے: أَلَمْ تَرَ أَنَّ اللَّهَ يَسْجُدُ لَهُ مَنْ فِي السَّمَاوَاتِ وَمَنْ فِي الْأَرْضِ^(۲)

پھر انسان و جن کی تخصیص آیت میں کیوں کی گئی۔ حضرت رسول اللہ ﷺ نے فرمایا کہ اور مخلوق کی عبادت مثل مزدور یا نوکر کی خدمت کے ہے جو معین^(۳) ہوتی ہے اور انسان کی عبادت غلام کی خدمت کے مثل ہے جس کے لیے کوئی صورت معین نہیں۔ غلام ایک وقت میں آتا کا پاخانہ بھی اٹھاتا ہے اور دوسرے وقت میں آتا کی وردی پہن کر اس کی جگہ جلوسوں میں جاتا ہے تو غلامی جو حقیقت ہے عبادیت کی اس کی پوری شان ہی میں نمایاں ہے کہ اس کے لیے کوئی خدمت معین نہیں، ایک وقت میں تاج ”كَرَّ مَنَا“ (هم نے کرم کیا) اس کے سر پر ہے، طوق ”فَضَّلُّنَا“ (هم نے فضیلت دی) اس کی گردان میں ہے خلافت الہی کی مند پر بیٹھا ہوا ہے اس وقت تمام عالم اس کا مسخر ہے^(۴)۔ چنانچہ روح کی تجلی ہوتی ہے تو تمام عالم اس کے سامنے سر بسجد ہو جاتا ہے اور اس وقت بالکل ایسا معلوم ہوتا ہے کہ گویا خدا تعالیٰ کی تجلی ہے چنانچہ اس مقام پر بہت سے پھسل گئے ہیں کہ تجلی روح کو تجلی الہی سمجھ کر برسوں اس کی عبادت کرتے رہے اور ایک وقت میں حضرت انسان پاخانہ میں تشریف فرما ہوتے ہیں اس وقت اس کا گھنا موتنا بھی عبادت میں داخل ہے، یہ بات کسی مخلوق کو حاصل نہیں، یہ حضرت انسان ہی ہیں جو ہر حالت میں عابد ہیں، سوتے ہوئے بھی، روتے ہوئے بھی،

(۱) اور میں نے جن اور انسان کو اسی واسطے پیدا کیا ہے کہ میری عبادت کیا کریں“ سورہ الذاریات: ۶۵:

(۲) کیا نہیں دیکھتا کہ اللہ تعالیٰ کے لیے سجدہ کرتے ہیں وہ جو آسمانوں میں ہیں اور وہ جوز میں میں

ہیں، (۳) مقرر و مقررین (۴) فضلنا کا ہار (۵) تابع۔

ہنستے ہوئے بھی، ہگتے ہوئے بھی۔ پس میں علماء کو کہتا ہوں کہ تم اپنی حالت کو سرکاری وردی سمجھو نہ ذلت کی پرواکرو، نہ عزت کی غرض، مخلوق پر نظر ہی نہ کرو، سب سے نظر ہٹالو۔

اخفاء عبادت میں ریا

عام صوفیہ کا مشہور قول ہے کہ اظہار عبادت مخلوق پر ریا ہے اور محققین حضرات کا ارشاد ہے کہ اخفاء عبادت خلق سے ریا ہے کیونکہ مخلوق پر نظر ہی کیوں گئی جو اس سے اخفاء کا اہتمام کیا۔ اگر تم مخلوق کو ایسا سمجھتے جیسی مسجد کی صفیں تو ان سے اخفاء نہ کرتے۔ کوئی مسجد کی صفوں سے بھی اخفاء کا اہتمام کیا کرتا ہے بس تم مخلوق کو کا عدم اور لاشیے^(۱) محض سمجھو کسی پر نظر نہ کرو، صرف ایک ذات پر نظر رکھو۔

دلارے کے داری دل در و بند ڈگر چشم از ہم عالم فروبند^(۲)
یہی تو وحدۃ الوجود ہے^(۳) جو کسی کی زبان سے کسی طرح نکل گیا وہ کافر کہلائے گا کیونکہ اس نے زبان عشق میں اس کو ظاہر کیا اور عاشق کی زبان کافی نہیں ہوتی۔ توضیح مراد کے لیے عاقل کی زبان کافی ہوتی ہے چنانچہ محققین اسی وحدۃ الوجود کو زبان عقل سے ظاہر کرتے ہیں ان پر کوئی فتویٰ نہیں لگا سکتا مگر جن پر فتویٰ لگایا گیا ہے ان کو اس کی بھی پروا نہیں وہ اپنے کلام میں تاویل بھی نہیں کرتے کیونکہ وہ جانتے ہیں کہ ایمان و کفر مخلوق کے ہاتھ میں نہیں ہے اور تاویل وہ کرے جو مخلوق پر کچھ بھی نظر کرتا ہو اور جس کی نظر مخلوق پر بالکل نہ ہو اس کو اس کی بھی ضرورت نہیں۔

خود کو مٹانے کی کوشش کرو

پھر جس کی نظر مخلوق سے اس قدر اٹھی ہوئی ہو اور جس کا یہ مذاق ہو کہ اخفاء اطاعت خلق سے بھی ریا ہے^(۴) وہ بھلا بڑا بننے کی تو کوشش کیوں کرے گا کیونکہ بڑا بننے میں تو اپنے اوپر بھی نظر ہوتی ہے اور مخلوق پر بھی، اور فانی کی نظر کسی پر نہیں ہے اور میں تو^(۵) بالکل معدوم سمجھو^(۶) جس دل آرام، یعنی محبوب سے تم نے دل لگا رکھا ہے تو پھر تمام دنیا سے آنکھیں بند کرلو،^(۷) وجود حقیقی و ذاتی صرف اللہ تعالیٰ کا ہے^(۸) مخلوق سے چھا کر عبادت کرنا یہ بھی ایک قسم کا ریاء ہے۔

یہ کہتا ہوں کہ بڑا بننے کی تدبیر بھی یہ نہیں ہے جو متنگرین نے اختیار کی ہے کہ بڑا بننے کا سامان کرتے ہیں بلکہ اس کی تدبیر بھی یہی ہے کہ اپنے کو مٹا دو۔ افسوس بعض شعراء نے اس کو سمجھ لیا اور آج کل علماء نے بھی اس کو نہ سمجھا۔ ایک شاعر کہتا ہے:

اگر شہرت ہوں داری اسیر دام عزت شو کہ در پرواز دار گوشہ گیری نام عنقارا^(۱)

عنقار نے اپنے کو مٹا دیا تو اس کا نام اس قدر مشہور ہوا کہ مخلوق کی زبان زد ہے۔ اسی طرح تم اپنے کو مٹا دو، گناہ کر دو، سب سے الگ ہو جاؤ تو پھر تمہاری محبوبیت کی شان یہ ہو گی کہ تم چپ ہو گے تو لوگ تمہارے بولنے کے شیدا ہوں گے۔ جوڑہ میں بیٹھو گے تو مخلوق تمہارے خروج کی متنی ہو گی اور یوں کہے گی۔

بنائے رخ کہ خلتے والہ شوندو حیاں بکشائے لب کہ فریاد از مردوزن برآید^(۲)

مگر اس نیت سے اپنے کو نہ مٹانا کیونکہ اس نیت کے ساتھ تم مٹنے ہی کے نہیں اس حالت میں ڈالے پتھر کے سوا کچھ نہ ملے گا۔

فنا بغرض شہرت کبر ہے

فنا بغرض شہرت کبر ہے اسی طرح تفویض^(۳) بغرض راحت تجویز ہے۔ بعض لوگ اس غرض سے تفویض کرتے ہیں کہ اس میں راحت بہت ہے تم اس کا قصد کر کے تارک تفویض نہ بنو بلکہ فنا کا اس لیے قصد کرو کہ تم واقع میں فنا ہی کے مستحق ہو۔

وجود ک ذنب لا یقاس بہ ذنب^(۴)

اور تفویض اس نیت سے کرو کہ یہ محبوب کا حق ہے کہ سب کام اسی کے سپرد کر دیا جاوے۔

سپردم بو مایہ خویش را تو دانی حساب کم و بیش را^(۵)
اگر کہو یہ بڑی دور کی بات ہے تو میں کہتا ہوں کہ دنیوی مقاصد کوں سے قریب

(۱) ”یعنی اگر تم کو شہرت کی تمنا ہے تو گوشہ تہائی کے دام میں اسیر ہو جاؤ کیونکہ گوشہ گیری کی وجہ سے عنقار تمام دنیا میں مشہور ہو گیا“ (۲) ”مخلوق کو چہرہ انور دکھلادیجئے کہ وہ دیدار کے لیے بے تاب و جبراں ہیں۔ لب مبارک کھولنے کے تمام مردوزن آپ کا کلام سننے کی ابتکا کر رہے ہیں“ (۳) سپر دگی (۴) ”تیرا وجود ہی گناہ ہے کسی گناہ کو اس پر تیس نہیں کیا جاسکتا“ (۵) ”میں نے اپنا سرمایہ تیرے حوالے کر دیا حساب کی کسی بیشی کو توہی جانے“۔

ہیں، وہ بھی تو دور ہی ہیں، کھانا کھاتے ہو، بتلاؤ وہ کتنی دور سے حاصل ہوتا ہے، کسی نے بُویا، کسی نے کاتا، کسی نے پیسا، پھر گوندھا اور توے پرڈا لاؤ کھانے بیٹھے، پھر بھی اول لقہ سے سیری نہیں ہوتی بلکہ لقہ اخیر سے شیخ^(۱) ہوتا ہے۔ بتلاؤ کتنی لمبی مسافت ہے۔ اسی طرح پانی پیتے ہو تو جرحد اخیر^(۲) سے سیرابی ہوتی ہے وہ بھی تو دور ہی ہے اور تفویض تو اس سے زیادہ قریب ہے۔ چنانچہ حضرت بایزید[ؒ] نے خواب میں حق تعالیٰ سے پوچھا ”دلنی علی اقرب الطرق الیک“ کہ مجھے اپنے پاس پہنچنے کا نزدیک تر راستہ بتلادجھتے۔ ارشاد ہوا ”دع نفسك وتعالیٰ“ کہ اپنے آپ کو چھوڑ دو اور آجائو، بتلائیے اس میں کون سا بعد ہے اپنے کو چھوڑ دو بس وہ قریب ہے۔

میان عاشق و مُشوق یعنی حائل نیست تو خود حباب خودی حافظ از میان برخیز^(۳)
تکوین مقصود قرآن نہیں

یہ مضمون تو بہت طویل ہے، گھنٹوں میں بھی ختم نہ ہوگا۔ اب میں مقصود کی طرف رجوع کرتا ہوں۔ میں یہ کہہ رہا تھا کہ طباء کو تکلف و قصع سے احتراز کرنا چاہیے۔ اسی کے ضمن میں یہ بات بیان کی تھی کہ طباء آج کل انگریزی الفاظ کے استعمال کو فخر سمجھتے ہیں یہ براہے اور یہ نفتواس پر چل تھی کہ میں نے تکوین کا ترجمہ تفہیم مخاطبین کے لیے سائنس سے کیا تھا، غرض تکوین مقصود قرآن نہیں ہے بلکہ اصل مقصود دین کا بیان ہے، تکوین کا ذکر بھی قرآن میں دین ہی کے لیے ہے مقصود نہیں ہے۔

چند معقولی حضرات کی حکایات

تو اس آیت سے اوپر جس کی میں نے تلاوت کی ہے کچھ مضامین دینیہ مذکور ہیں۔ حق تعالیٰ ان کو بیان فرمائے اس فہمن شاء اتَّخَذَ إِلَيْ رَبِّهِ سَبِيلًا^(۱) (اب جس کا جی چاہے اپنے رب تک پہنچنے کا راستہ اختیار کر لے) یہاں فمن شاء (اب جس کا جی چاہے) سے تحریک مطلوب نہیں بلکہ ترغیب و تحریض مقصود ہے^(۲)۔ یہ میں (۱) آخری لقہ سے پیٹ بھرتا ہے (۲) آخری گھونٹ^(۳) ”محبوب اور محبت کے درمیان کوئی پیچہ حائل نہیں ہے اے حافظ تو اس حباب خودی کو درمیان سے اتار پھینک“ (۲) اختیار دینا مقصود نہیں بلکہ فعل پر ابھارنا مقصود ہے

نے اس لیے کہہ دیا تاکہ کوئی معقولی اس کو تحریر^(۱) پر محول نہ کرے کیونکہ جن پر معقول کا غلبہ ہوتا ہے ان کو ذوق لسان نہیں رہتا تو معقولی صاحب تو یہاں فَمَنْ شَاءَ دِيْكَرْ یہ کہیں گے کہ اللہ تعالیٰ اختیار دے رہے ہیں کہ جس کا بھی چاہے راستہ اختیار کرے اور ایسے واقعات بدُنی کے معقولیوں سے وقوع میں آچے ہیں۔ چنانچہ ایک معقولی طالب علم حضرت مولانا گنگوہی کے یہاں درس حدیث میں شریک تھے مگر حدیث النفس میں بھی مشغول تھے۔ جب ترمذی کی اول حدیث آئی: لَا يُقْبِلُ اللَّهُ صَلَوةً بِغَيْرِ طَهُورٍ^(۲) اور اس سے اشتراط و ضرور استدلال کیا گیا تو معقولی صاحب بولے کہ اس سے شرط صحت ہونا تو معلوم نہ ہوا صرف شرط قبول ہونا معلوم ہوا جو اس طرح بھی متحقق ہو سکتا ہے کہ نماز کی صحت تو بدون خضوع کے بھی ہو جائے گی مگر مقبول نہ ہو، پھر بعد نماز کے خضور لے جس سے اب نماز قبول ہو جائے۔ بس اس کا جواب بدون اس کے اور کیا ہے کہ معقول کی وجہ سے ان کا ذوق لسان مسخ ہو گیا جس کو ذرا بھی زبان کا ذوق ہو گا وہ لَا يُقْبِلُ اللَّهُ صَلَوةً بِغَيْرِ طَهُورٍ^(۳) سے تقدم طہور^(۴) کی ضرورت کو معاً سمجھ لے گا۔ اسی طرح حضرت مولانا گنگوہی کے پاس ایک شخص آیا اور مسئلہ پوچھا کہ آدھا چوہا کٹ کر کنوں میں گر پڑا، کتنے ڈول نکالے جائیں تو ایک معقولی صاحب جلدی سے بولے کہ تیرہ ڈول نکال دو۔ مولانا نے فرمایا کہ یہ تو احتمل ہے سارا پانی نکال دو، کتوں ناپاک ہو گیا، بعد میں معقولی صاحب نے حضرت سے پوچھا پورا چوہا گرپڑے اور مر جائے تو میں سے تیس ڈول تک کا حکم ہے اور آدھا چوہا گرنے پر آپ نے سارا پانی نکالنا واجب کر دیا، اس کی کیا دلیل ہے۔ حضرت نے فرمایا کہ تم نے تیرہ ڈول کس دلیل سے بتلائے، کہا میں نے میں اور تیس کا اوسمیں پہچیں نکال لیا تھا، پھر جب پورا چوہا گرتا تو پہچیں ڈول ہوتے، اب آدھا گراہے تو پہچیں کا آدھا سائز ہے بارہ ہوتے تھے، میں نے کسر کو پورا کر کے تیرہ ڈول پتلادیے اور پورا نکالنا واجب ہوتا۔ "الكل اعظم من الجزء"^(۱) کے خلاف لازم آتا

(۱) اس سے اختیار نہ سمجھے^(۲) "اللَّهُ تَعَالَى بِغَيْرِ پَاکِی کے کوئی نماز قبول نہیں کرتے" سنن النبأ: ۱ / ۸۷، سنن الداری: ۱ / ۵۷۱ (۳) "اللَّهُ تَعَالَى بِغَيْرِ پَاکِی کے کوئی نماز قبول نہیں فرماتے" (۴) اس عبارت سے فوراً سمجھ لے گا کہ عبادت سے قبل طہارت حاصل کرنا ضروری ہے (۵) کل جزء سے بڑا ہوتا ہے۔

ہے اور اپنی حماقت سے یہ نہ سمجھا کہ کٹ کر گرا ہے تو کنوئیں میں دم مسفوح (۱) اور دم مسفوح کا ایک قطرہ بھی سارے کنوئیں کو ناپاک کرنے کے لیے کافی ہے۔ اگر معقولی صاحب کو اس کا ہوش ہوتا تو سمجھتے کہ واقعی میرا حساب غلط تھا۔ ایک واقعہ معقولی کے ساتھ خود مجھے پیش آیا ہے، میں کانپور میں حدیث پڑھا رہا تھا ایک معقولی صاحب بھی درس میں آئیٹھے تھے۔

یہ حدیث آئی ”من انتہی الی غیر ابویہ لم یرح ریح الجنة“ (۲) جو شخص اپنے خاندان کو چھوڑ کر دوسرے خاندان کی طرف اپنی نسبت کرے گا وہ جنت کی خوبیوں نہ پائے گا۔ آج کل شہروں میں یہ مرض بہت شائع ہو گیا ہے شہر میں جا کر جولا ہے بھی سید ہو جاتے ہیں۔ چنانچہ کامل سے ایک جولا ہا ہندوستان آیا اور یہاں آ کر پھان بن گیا، کچھ دنوں کے بعد ایک پھان آیا، اس نے جو دیکھا کہ جولا ہے نے اپنے کو پھان بنارکھا ہے تو وہ سید بن گئے، اس کے بعد ایک سید صاحب آئے، انہوں نے دیکھا کہ یہاں پھان نے اپنے کو سید بنارکھا ہے تو آپ نے یہ کہنا شروع کیا کہ میں خدا کا بیٹا ہوں (نعوذ باللہ منہ) لوگوں نے اس پر ہنسنا شروع کیا تو سید نے کہا کہ جس ملک میں جولا ہا پھان اور پھان سید بن جاتا ہے وہاں سید اگر خدا کا بیٹا بن جائے تو کیا تجھ ہے اس نے سب کی قلی کھول دی تو میں نے اس حدیث کی شرح میں کہا کہ یہ بہت سخت و عجید ہے کہ ایسے شخص کو جنت کی خوبیوں نہ آئے گی تو جنت میں کیا جاتا تو معقولی صاحب بولے کہ اس سے دخول جنت کی نفی تو لازم نہیں آتی، ممکن ہے کہ وہ جنت میں داخل ہو کر بھی خوبیوں سو گھنے، میں نے کہا یہ کیونکر کہنے لگے اس طرح کہ وہ مزکوم ہو جائے (۳) میں نے کہا سبحان اللہ جنت میں بھی زکام ہوا تو جنت کیا ہوئی۔ غرض یہ معقولی محض الفاظ کے چکر میں رہتے ہیں اور امکانات بعیدہ ہی نکالتے رہتے ہیں۔ چنانچہ ایک معقولی صاحب ایک تیلی کی دکان پر تیل لینے گئے، وہاں دیکھا کہ تیل کی گردان میں گھنٹی پڑی ہوئی ہے، پوچھا بھائی اس گھنٹی میں کیا حکمت ہے، تیلی نے کہا کہ ہم لوگ غریب آدمی ہیں، سارے کام

(۱) بہتا ہوا خون (۲) مجمع الزوائد ایڈیشن: ۹/۱۰۰، ۳، پلٹ آخیر (۳) اس کو زکام ہو جائے جس کی وجہ سے ناک بند ہو جائے۔

اپنے ہاتھ سے کرنے پڑتے ہیں، ہر وقت بیل کے ساتھ نہیں رہ سکتے، یہ گھنٹی اس کے گلے میں اس لیے ڈال دی ہے تاکہ اس کے بجھنے سے معلوم ہوتا رہے کہ بیل پل رہا ہے، اگر گھنٹی بند ہوتی ہے تو ہم آکر بیل کو پھر چلا دیتے ہیں اور چلا کر اپنے کام میں لگ جاتے ہیں۔ معقولی صاحب بولے کہ گھنٹی کا بجنا بیل کے چلنے کی دلیل تو نہیں ہو سکتی، ممکن ہے کہ وہ کھڑا کھڑا سر ہلاتا رہا، تینی نے کہا مولوی صاحب میرے بیل نے منطق نہیں پڑھی، آپ جلدی یہاں سے تشریف لے جائیے، کہیں وہ منطق نہ سیکھ لے، پھر ہماری تو مصیبت آجائے گی۔

معقولیوں کا وہم

یہ غلو فی المعقول^(۱) کا نتیجہ ہے کہ ان کو مشاہدات و واقعات میں بھی توهہات پیدا ہوتے ہیں۔ پھر کمال یہ کہ محض توهہات ہی پرورق کے ورق سیاہ کرتے چلے جاتے ہیں۔ چنانچہ ایک مسئلہ ان کے یہاں مشہور ہے کہ قضیہ موجودہ میں وجود موضوع شرط ہے نہ معلوم اس دعوے کی دلیل کیا ہے۔ محض تو ہم ہے اور کچھ بھی نہیں مگر اس مسئلہ کو مان کر پھر جو اشکالات وارد کرنے اور ان کے جواب دینے شروع کیے ہیں تو بڑی لمبی بحث ہو گئی ہے۔ اللہ بھلا کرے حمد اللہ کا اس نے اس کو رد کیا ہے اور کہا کہ قضیہ موجودہ کے لیے وجود موضوع کی ضرورت نہیں صرف ربط موضوع بالجملوں کافی ہے اور بہت سے مسائل معقولیہ اسی شان کے ہیں تو میں نے ایسے ہی معقولیوں کا وہم رفع کرنے کے لیے کہا ہے کہ یہاں تحریر پر رو نہیں اور اگر فَمَنْ شَاءَ (اب جس کا بھی چاہے) سے تحریر ہی مراد ہوا کرے تو ایک مقام پر ارشاد ہے : فَمَنْ شَاءَ فَلِيُّوْ مِنْ وَمَنْ شَاءَ فَلِيُّكُفْرُ (اب جس کا بھی چاہے ایمان لائے جس کا بھی چاہے کفر اختیار کرے) کیا اس کو بھی تحریر پر محمول کیا جائے گا ہرگز نہیں بلکہ فَمَنْ شَاءَ اتَّخَذَ إِلَى رَبِّهِ سَبِيلًا (پس جو چاہے اپنے رب تک پہنچنے کا راستہ اختیار کرے) میں ترغیب و تسہیل مراد ہے مطلب یہ ہے کہ یہ مظاہم تذکرہ ہیں جن سے خدا کا راستہ آسان ہو گیا ہے اس لیے ہم اعلان عام کرتے ہیں کہ جس کا دل چاہے خدا کے راستے پر چلے، اب کچھ دشواری نہیں، یہ تو آیت کی تفسیر تھی۔ اس

(۱) علوم عقلیہ میں غلو کرنے کا نتیجہ ہے۔

سے میرا مقصد یہ ہے کہ اس آیت میں ”وَانْ هَذِهِ“ کا مشارالیہ ظاہراً صرف سورہ دہر کے مضمایں ہیں لیکن یہ شان تمام ہی قرآن کی ہے کیونکہ قرآن میں جا بجا قرآن کو تذکرہ اور ذکر اور ذکر کی کہا گیا ہے جس سے خاص مضمایں پر اشارہ نہیں ہے بلکہ سارے قرآن کے مضمایں پر اشارہ ہے۔ چنانچہ ایک مقام پر انّ فی ذلِک لَذِكْرٍ لِمَنْ كَانَ لَهُ قَلْبٌ (یعنی اس میں خیرخواہی ہے اس شخص کے لیے جس کے پاس قلب سالم ہے) اور یہاں یقیناً ذلِک سے پورا قرآن مراد ہے اور سوہ عبس میں ہے کَلَّا إِنَّهَا تَذَكِّرَةٌ قَمَنْ شَاءَ ذَكْرَهُ فِي صُنْفٍ مُكَرَّمَةٍ مَرْفُوعَةٍ مُطْهَرَةٍ يَا يَدِيَّ سَفَرَةٍ كَرَاهِ مَبْرُرَةٍ^(۱) یہاں تو یقیناً ”إِنَّهَا تَذَكِّرَةٌ“ سے تمام قرآن ہی مراد ہے تو حاصل اس جملہ کا یہ ہوا کہ قرآن (بلکہ تمام شریعت کیونکہ قرآن ساری شریعت کی اصل ہے باقی سب اس کی شرح ہے۔ اسی واسطے بعض حدیث میں قرآن سے مراد مطلق شریعت بھی وارد ہے۔ چنانچہ ”اقْضِ بَيْتَنَا بِكِتابِ اللَّهِ“^(۲) کہنے پر فیصلہ فرمایا گیا جو کہ قرآن میں نہیں ہے۔ غرض قرآن پاک بلکہ سب دین) تذکرہ ہے اور یادداشت ہے کس چیز کی؟ سبیل رب کی کیونکہ آگے اختیار سبیل رب کو اسی صفت تذکرہ پر مرتب کیا گیا ہے، رب سبیل سمجھئے۔ سبیل کہتے ہیں لغت میں راستہ کو اور راستے کی دو قسمیں ہیں ایک لمباراستہ جس کو سفر کہتے ہیں اور ایک مختصر اور قصیر^(۳) راستہ۔ اب غور کیجئے کہ حق تعالیٰ تک پہنچنے کا راستہ قصیر ہے یا طویل؟ ظاہر ہے کہ طویل ہے۔ یہ راستہ قصیر تو ان کے نزدیک ہو گا جو عید بقر کے نمازی ہوں ورنہ یہ تو ساری عمر کا قصہ ہے کسی دن بھی اس کے طے کرنے سے بس نہیں کر سکتے۔ اگر ہزار سال کی بھی عمر ہو جب بھی نماز فرض رہے گی، روزہ فرض رہے گا، زکوٰۃ فرض رہے گی، غرض کسی وقت فرائض سے سبد و شیعی نہیں ہو سکتی، گویا عمر بھرا ہی راستہ کو طے کرتے ہیں۔

(۱) ”ہرگز ایسا نہ کیجئے قرآن نصیحت کی چیز ہے سو جس کا دل چاہے اس کو قبول کر لے وہ ایسے ٹھیفوں میں ہے جو مکرم ہیں، رفع المکان ہیں، مقدس ہیں جو ایسے لکھنے والوں کے ہاتھوں میں ہے کہ وہ مکرم اور نیک ہیں“ سورہ عبس: ۱۶۔ (۲) ”ہمارے لیے کتاب اللہ سے فیصلہ کرو“ صحیح فتح الباری: ۲۸۸/۳ (۳) چھوٹا راستہ

جم روگ

جیسے ہمارے حضرت حافظ ضامن صاحب[ؒ] نے اس شخص سے پوچھا تھا کہ آپ کا لڑکا کیا پڑھتا ہے، کہا قرآن حفظ کرتا ہے، فرمایا امرے اس بیچارے کو کیوں جنم روگ لگایا۔ حافظ صاحب میں مزاح بہت تھا، اس لیے گفتگو کے عنوان ایسے ہی ہوا کرتے تھے مگر حقیقت اس کی یہ تھی کہ حفظ قرآن ایک دن کا کام نہیں، عمر بھر کا کام ہے، ساری عمر اسی میں لگا رہے تب تو حفوظ رہتا ہے ورنہ بہت جلد حفظ سے نکل جاتا ہے۔ چنانچہ آپ دیکھیں گے کہ رجب کا مہینہ آتے ہی حفاظ کو قرآن یاد کرنے کی فکر ہوگی، دور شروع ہو جائے گا۔ پانی پت میں ایک ریس ہیں وہ سبعہ قراءات کے حافظ ہیں اور کمال یہ ہے کہ ہر سال ایک قاری کی روایت میں تراویح سناتے ہیں مگر کیا مجال کر دوسرا قرأت اس میں اختلاط ہو جائے۔ اگر قالون کی روایت شروع کریں گے تو آخر تک قالون ہی کی روایت رہے گی ورش کی روایت کا اس میں خلط نہ ہوگا، بڑا اچھا حافظ ہے مگر یہ اس کی بدولت ہے کہ ہر سال رجب سے جو وہ قرآن میں مشغول ہوتے ہیں پھر کسی کام کو نہیں دیکھتے۔

کلامی تقویٰ

اسی طرح ساری شریعت ہے کہ یہ عمر بھر کا کام ہے ایک دو دن کا کام نہیں، نوافل و مستحبات کو تو آدمی ترک کر سکتا ہے مگر فرائض و واجبات اور تلاوت قرآن کی پابندی کرنے سے کچھ نام بھی نہیں ہوتا، مستحبات و نوافل کی پابندی میں نام اور امتیاز زیادہ ہوتا ہے۔ جبی وجہ ہے کہ طالبان دنیا وطنائی کو ناخنہیں کرتے مگر نماز قرآن کو ناخن کرتے رہتے ہیں، فرائض و واجبات کو ضائع کرتے رہتے ہیں کیونکہ ان کو نام مقصود ہے راستہ کا طے کرنا مقصود نہیں ورنہ اہم واقدم کا زیادہ^(۱) اہتمام کرتے۔ (میرٹھ میں ایک رشوت خوار تھے وہ وظیفہ کے تو اتنے پابند تھے کہ اشراق تک وظیفہ پڑھتے اور درمیان میں کسی سے بات نہیں کرتے مگر اسی وقت میں اشارات سے رشوت کا معاملہ بھی طے ہوتا

(۱) جو کام اہم اور مقدم ہو اس کو پہلے کرتے

رہتا تھا۔ مقدمہ والا اشارہ سے ایک کہتایہ انگلی کے اشارہ سے دو کہتے پھر اشارات ہی میں معاملہ طے ہو جاتا۔ سو یہ تقویٰ کلابی کہلاتا^(۱) ہے کہ وظیفہ میں بات کرنے سے تو اتنا پرہیز اور رشوت سے پرہیز نہیں، کتنے کی بھی بھی حالت ہے کہ مانگ کی تو اتنی احتیاط کرتا ہے کہ اس کو اٹھا کر موتا ہے^(۲) تاکہ پیشاب کی چیخت نہ پڑ جائے اور منہ کو گود میں بھی ڈال دیتا ہے جیسے ایک تین سے کسی نے پوچھا کہ تیر امیال کہاں ہے وہ چونکہ نبی نہیں دہن تھی جس کے لیے منہ سے بولنا عیب ہے اس نے زبان سے تو کچھ جواب نہ دیا مگر لہنگا اٹھا کر پیشاب کیا اور پیشاب کے اوپر کو چاند گئی^(۳)، مطلب یہ تھا کہ دریا پار گیا ہے۔

ہم ہر وقت سفر آخرت میں ہیں

بہر حال خدا کا راستہ قصیر نہیں بلکہ طویل ہے کہ عمر دراز میں بھی طے نہیں ہو سکتا مگر جن کو توفیق دی گئی ہے ان کے لیے قصیر ہو جاتا ہے۔ گووادع میں طویل ہے جیسے قیامت کے بارے میں ارشاد ہے : فِي يَوْمٍ كَانَ مِقدَارُهُ خَمْسِينَ أَلْفَ سَنَةً (کہ وہ دن پچاس ہزار سال کے برابر ہوگا) مگر حدیث میں آیا ہے کہ مونمن کو اتنا چھوٹا معلوم ہوگا جیسے ایک نماز کے شروع سے اس کے ختم کرنے تک فاصلہ ہوتا ہے اور اوپر جو حضرت بازیزیدؓ کے قصہ میں طریق دین کا قصیر ہونا بیان کیا گیا ہے مراد اس قصر سے سہولت ہے بمقابلہ مشاق دنیا کے۔ اب سمجھئے اور اسی بات کا سمجھانا اس بیان سے مقصود ہے کہ جب خدا کا راستہ طویل ہے اور ہم اس پر چل رہے ہیں تو ہم ہر وقت سفر میں ہوئے اور قرآن اس سفر کی یادداشت ہے جو اس راستے سے منازل و مقامات سے ہم کو آگاہ کرتا ہے۔ جب ہم سفر میں ہوئے تو بتلائیے کیا سفر میں بھی چھین ہوا کرتا ہے۔ مگر افسوس ہم کیسے بے فکر و مطمئن ہیں۔ گویا وطن میں بیٹھے ہوئے ہیں۔ اے صاحب جس کو ہر وقت سفر درپیش ہو وہ کیونکر مطمئن ہو کر بیٹھے سکتا ہے اور جس کے سامنے اتنا لمبا سفر ہو وہ کیونکر دل کھول کے ہنس سکتا ہے۔

(۱) کتنے کے تشویٰ کی مانند ہے (۲) پیشاب کرنا ہے (۳) پیشاب کے اوپر سے کو گئی۔

حضور اکرم صلی اللہ علیہ وسلم کا حال

اسی لیے حدیث میں رسول اللہ صلی اللہ علیہ وسلم کی سیرت اسی باب میں اس طرح بیان کی گئی ہے۔ ”کان دائم الفكرة متواصل الاحزان“^(۱) کہ رسول اللہ صلی اللہ علیہ وسلم ہمیشہ فکر و سوچ میں اور رنج و غم میں رہتے تھے اور اس فکر و غم ہی کا یہ اثر تھا کہ آپ صلی اللہ علیہ وسلم کبھی محل کر رہتے نہ تھے۔ حدیث میں ہے: ”کان جل ضحکه التبسِم“ کہ حضور صلی اللہ علیہ وسلم کا بڑا ہنسنا یہ ہوا کہ تبسم فرمائیتے تھے اور یہ بھی حضور صلی اللہ علیہ وسلم ہی کا حوصلہ تھا کہ ہماری خاطر سے تبسم بھی فرمائیتے تھے ورنہ جس کے سامنے وہ احوال شدیدہ ہوں جو حضور اکرم صلی اللہ علیہ وسلم پر مکشف تھے^(۲) اس کو تو تبسم بھی نہیں ہو سکتا۔ شاید کوئی اس پر یہ شبہ کرے کہ حضور اکرم صلی اللہ علیہ وسلم کو کیا خوف تھا، آپ صلی اللہ علیہ وسلم سے توسیب ذنوب^(۳) کے بخش دیئے جانے کا وعدہ ہو چکا تھا۔ میں کہتا ہوں کہ بس آپ کے نزدیک جہنم ہی تو ایک خوف کا سبب ہے۔ صاحب اس سے بڑھ کر عظمت حق کا انکشاف خوف^(۴) کا سبب ہے جس پر عظمت حق کا انکشاف ہو گیا ہے وہ جہنم کو تو تصور میں بھی نہیں لاتا، پھر اس سے آگے ایک اور مقام ہے جس میں باوجود مغفرت ذنوب^(۵) کے بھی جہنم سے اطمینان نہیں۔ ”وهو انکشاف قدرة الحق“ (وہ قدرت حق کا مکشف ہونا ہے) اسی لیے رسول اللہ صلی اللہ علیہ وسلم فرماتے ہیں: ”لو علمتم ما اعلم لضحكتم قليلاً ولبكitem كثيراً“^(۶) یعنی اگر تم وہ باقیں جانتے جو مجھے معلوم ہیں تو بہت کم رہتے اور زیادہ رو یا کرتے۔ اس جگہ کم رہنے کے معنی یہ ہیں کہ بالکل نہ رہتے مگر یہ محاورہ ایسا ہے جیسا اردو میں آپ کہا کرتے ہیں کہ میں ایسا روگ^(۷) کم پالتا ہوں یعنی نہیں پالتا اور محاورات اکثر تمام زبانوں میں مشترک ہوتے ہیں۔ قرآن میں اور جگہ بھی یہ استعمال آیا ہے جہاں قلت کے معنی ہو ہی نہیں سکتے، عدم ہی کے معنی ہو سکتے ہیں۔ یعنی ”فَقَلِيلًا مَا يُؤْمِنُونَ (سوہہ ایمان نہیں لاتے ہیں)۔

(۱) اتحاف السادة الائمی : ۷ / ۱۵۸ (۲) کھلے ہوئے تھے (۳) سب گناہوں کی معافی کا وعدہ ہو چکا تھا

(۴) اللہ تعالیٰ کی عظمت و کبریائی کا علم ہو جانا بھی بہت برا خوف کا سبب ہے (۵) گناہوں کی معافی کے باوجود

(۶) ”مند احمد ۵: ۳، تفسیر ابن کثیر: ۸/ ۲۹۵ (۷) بیاری۔

قرآن کا محاورہ

اس جگہ عام واعظوں کی ایک غلطی یاد آئی وہ یہ کہ قرآن مجید میں ہے:

فَلَيَضْحَكُوا قَلِيلًا وَلَيَبَكُوا كَثِيرًا (۱) واعظین اس کو امر سمجھتے ہیں اور مسلمانوں کو ملامت کرتے ہیں کہ تم واجب کو ترک کرتے ہو۔ قرآن میں تو کثرت بکاء کا امر ہے (۲) اور تم بالکل نہیں رو تے۔ مگر یہ ان واعظین کی غلطی ہے یہاں معنی امر (۳) مراد نہیں بلکہ امر ممکنی خبر ہے (۴) جس میں کفار کی سزا اور عذاب کا ذکر ہے جس کی دلیل سیاق و سبق ہے۔ چنانچہ اس سے پہلے ارشاد ہے: **وَقَالُوا لَا تَنْفِرُوا فِي الْحَرَّ قُلْ تَأْرِجُهُنَّمَ أَشَدُّ حَرَّا طَلَوْ كَانُوا يَفْقَهُونَ** (۵) اور اس کے بعد ارشاد ہے: **جَزَّاءً إِمَّا كَانُوا يَعْمَلُونَ** (یہ ان کے اعمال کا بدله ہے) اور درمیان میں ہے **فَلَيَضْحَكُوا قَلِيلًا وَلَيَبَكُوا كَثِيرًا** (پس چاہیے کہ کم نہیں اور زیادہ رو نہیں) جس سے صاف معلوم ہوا کہ یہ بکاء سزا ہے اور ظاہر ہے کہ سزا وہ چیز ہو سکتی ہے جو سزا پانے والے کے اختیار میں نہ ہو بلکہ سزا دینے والے کے اختیار میں ہو اور اگر یہاں معنی انشاء مراد ہوں گے تو مخک و بکاء مخاطب کے اختیار میں ہو گا اور وہ جزانہ نہیں ہو سکتا۔ پس ثابت ہو گیا کہ یہاں معنی انشاء مراد نہیں بلکہ خبر دینا مقصود ہے کہ ان مشرکین کی سزا یہ ہے کہ وہ تحوثے دنوں میں پس کھیل لیں اور اس کے بعد زیادہ رو نہیں گے اپنے اعمال کی سزا میں اور خبر کو انشاء کی صورت میں استعمال کرنا ایسا ہے جیسا کہ ہمارے محاورہ میں بھی کہا کرتے ہیں کہ اب سر پکڑ کر روڈ تمہاری بھی سزا ہے۔ یعنی اب روڈے گے اور اپنے کئے سزا بھگتو گے۔ پس اسی طرح قرآن کا یہ محاورہ ہے جس سے معنی امر مقصود نہیں اور اگر بفرض حال امر ہی مقصود ہوتا تو سیاق و سبق کی وجہ سے مخاطب کفار ہی ہوتے، مسلمانوں کو پھر بھی خطاب نہ ہوتا اس لیے واعظین کا اس سے مسلمانوں کے لیے کثرت بکاء کا مامور ہے (۶) ہونا ثابت کرنا غلط

(۱) ”پس چاہیے کہ کم نہیں اور زیادہ رو نہیں“ سورہ التوبہ: ۸۲: (۲) زیادہ رونے کا حکم ہے (۳) یہاں وجوہی معنی مراد نہیں (۴) یہ حکم خبر کے معنی میں ہے کہ کفار کی سزا کی خبر دی ہے (۵) ”او کہنے لگے کہ تم گری میں مت لکو، آپ کہہ دیجئے کہ جہنم کی آگ زیادہ گرم ہے، کیا خوب ہوتا اگر وہ سمجھتے“ (۶) زیادہ رونے کے حکم کا اثبات درست نہیں

ہے۔ یہ پیچ میں استظراداً (۱) ایک فائدہ تفسیر یہ بیان کر دیا گیا۔
خاصہ بشریہ

میں یہ کہہ رہا تھا کہ رسول اللہ ﷺ کے پیش نظر جو امور عظام (۲) واحوال شدیدہ تھے ان کے ہوتے ہوئے کسی کو ہنسنے کی تاب نہیں ہو سکتی تھی۔ یہ حضور اکرم ﷺ کا حوصلہ تھا کہ آپ اس کے باوجود بھی تبسم فرمائیتے تھے اس پر اگر یہ سوال ہو کہ پھر حضور اکرم ﷺ تبسم بھی کیوں فرماتے تھے اس کے دو جواب ہیں، ایک یہ کہ ہماری خاطر سے تاکہ لوگوں کا لکھجہ پھٹ جائے اور وہ یوں نہ کہیں کہ جب حضور ﷺ ہر وقت غمگین رہتے ہیں تو ہمارا تو پھر کہاں ٹھکانا ہے، لوگ اس سے مایوس ہو جاتے اس لیے حضور ﷺ کا گاہ گاہ (۳) تبسم فرمایا کرتے۔ دوسرے یہ بھی کہہ سکتے ہیں کہ حکم تبسم (۴) خاصہ بشریہ ہے کہ نہی کی بات پر نہی آہی جاتی ہے چاہے اندر سے دل پر کیسا ہی غم کا پھر ہو مشہور ہے کہ نینڈ تو سوی پر بھی آجاتی ہے کیونکہ خاصہ بشریہ ہے تو صاحبو! جب حضور اکرم ﷺ کی یہ بھی حالت تھی کہ آپ ہمیشہ فکر مند اور اندوہ گین (۵) رہتے تھے تو ہم آخر کس بات پر بے فکر ہیں اور ہم دنیا سے خوش اور مطمئن کیونکر ہو گئے حالانکہ یہ بے فکری بہت سخت حالت ہے۔ حق تعالیٰ ایک مقام پر کفار کے متعلق ارشاد فرماتے ہیں: وَرَضُوا بِالْخَيْرِ الدُّنْيَا وَأَطْهَمُوا بِهَا (کہ وہ دنیا سے خوش اور مطمئن ہو گئے) اس سے معلوم ہوا کہ رضا بالدنیا (۶) مطلقاً نہ موم نہیں بلکہ اس وقت نہ موم ہے جبکہ اس کے ساتھ بے فکری بھی ہو ورنہ وَأَطْهَمُوا بِهَا (اور اس سے مطمئن ہو گئے) نہ بڑھایا جاتا۔ پس معلوم ہوا کہ مدت میں اس اطمینان کو بھی دخل ہے۔ گویا اطمینان بالدنیا کفر سے کم ہی ہے (۷) مگر ایسا کم ہے۔ جیسا آسمان عرش سے کم ہے مگر فی نفسہ تو بہت بڑا ہے۔ مولانا فرماتے ہیں:

آسمان نسبت برعش آمد فروعو لیک بس عالی ست پیش خاک تود (۸)

(۱) نہمنا (۲) بڑے بڑے کام (۳) کبھی بھی (۴) بہنا اور مسکرانا انسانی تقاضا ہے (۵) غمگین (۶) دنیا پر خوش ہونا (۷) دنیا پر مطمئن رہنا اگرچہ کفر سے کم ہے (۸) آسمان عرش کے مقابلہ میں پیش نیچا ہے لیکن مٹی کے مٹی سے تو کہیں اونچا ہے۔

اطمینان بالدنیا بڑا مرض ہے

اسی طرح اطمینان بالدنیا بہت سخت چیز ہے جبکہ تو اس کو کفار کی مذمت میں بیان کیا گیا۔ گوکفر سے کم ہواں جگہ مفترضہ کے طور پر ایک تحقیق لغت کی بھی بیان کر دوں کہ آسمان لفظ مفرد نہیں ہے بلکہ مرکب ہے آس اور مان سے، آس بمعنی ”آسیا“ چکی کو کہتے ہیں اور مان بمعنی مانند ہے تو یہ لفظ اصل میں آسیا مان تھا۔ کثرت استعمال سے تخفیف کر کے آسیا کو آس بنالیا گیا، آسمان ہو گیا۔ گوہمیں فارسی دانی کا دعویٰ نہیں مگر جو لوگ اس کے مدعی ہیں وہ اس نئی تحقیق کو سن لیں۔ غالباً ان کے بھی خیال میں یہ بات نہ آئی ہوگی۔ پس آسمان کو آسمان اس لیے کہتے ہیں کہ ان اہل لغت کے نزد یہ چکی کی طرح اس میں بھی حرکت دور یہ ہے۔ غرض رضا بالدنیا و اطمینان بہاء (دنیا سے خوش ہونا اور اس سے مطمین ہونا) گو بمقابلہ کفر کے کم ہے مگر فی نفسہ^(۱) بہت بڑا مرض ہے اس کا علاج کرنا چاہیے جس کی ایک صورت یہ ہے جو اس وقت بیان کر رہا ہوں کہ انسان یہ تصور پیش نظر رکھے کہ میں ہر وقت سفر میں ہوں۔ چنانچہ قرآن کی اس آیت سے بطور دلالت التزام کے یہ بات ثابت ہے کہ انسان سفر میں ہے اور اس کے لوازم سے ہے^(۲) بے چینی اور عدم اطمینان کیونکہ مسافر کو منزل پر پہنچنے سے پہلے اطمینان نہیں ہوا کرتا بلکہ مسافر کے لیے غیر منزل کے ساتھ تو اطمینان اور رضا خود موافق سفر^(۳) سے ہے جو مسافر غیر منزل^(۴) سے دل لگائے گا اور اسی میں قیام کر کے بے فکر ہو جائے گا یقیناً منزل پر نہ پہنچ سکے گا۔ ان سب باتوں کو بھی قرآن نے بتلا دیا ہے کہ دنیا سے رضا اور اطمینان نہ ہونا چاہیے۔ پس قرآن سے بدلالت مطابقی ہمارا مسافر ہونا بھی ثابت ہے اور بدلالت التزامی سفر کے لوازم بھی ثابت ہیں اور اس کے موافق بھی بتلا دیئے گئے ہیں۔

مفتہاً سفر

اب اس مضمون میں کیا شہر ہے اور سننے لوازم سفر سے طریق کا مبدأ و مبتدا^(۵)

(۱) اپنی ذات کے اعتبار سے^(۶) سفر میں بے چینی ہوتی ہی ہے (۷) غیر منزل پر مطمین ہونا اور اس سے دل لگانا منزل پر پہنچنے میں رکاوٹ بن جاتا ہے (۸) منزل کے علاوہ سے دل لگائے گا منزل پر نہیں پہنچ سکتا

(۵) سفر کے لوازمات سے راستہ کی ابتداء و انتہاء بھی ہے۔

بھی ہے سومبداء^(۱) کے بیان کی تو اس لیے ضرورت نہیں کہ وہ تو چلنے والے کے سامنے ہے اور متنہا^(۲) کا ذکر قرآن میں جا بجا آیا ہے۔ چنانچہ بار بار فرماتے ہیں : وَإِنَّ اللَّهَ تُرْجِعُ الْأُمُوْرُ إِلَيْ رِبِّكَ الرَّجُحِ^(۳) وَإِنَّ اللَّهَ الْمَصِيرُ^(۴) اور ایک مقام پر صاف ارشاد ہے : وَعَلَى اللَّهِ قَصْدُ السَّبِيلِ وَمِنْهَا جَاءَ^(۵) وَلَوْ شَاءَ لَهُذَا كُمْ آجِمعِينَ (اور اگر اللہ تعالیٰ چاہے تو ہم سب کو سیدھے راستہ کی طرف جرا) ہدایت کر دیتے (مگر چونکہ یہ دارالا بتلاء ہے اس لیے نہیں کیا جاتا) لَا إِكْرَاهَ فِي الدِّينِ قَدْ تَبَيَّنَ الرُّشْدُ مِنَ الْغَيِّ^(۶) اہم تفسیر تو یہ ہے : وَعَلَى اللَّهِ قَصْدُ السَّبِيلِ وَمِنْهَا جَاءَ^(۷) مگر اس میں مضافت کا حذف ہے جو بلا ضرورت خلاف اصل ہے اس لیے میرے نزدیک یہاں ”علیٰ سعفی الی“ ہے جو قرآن میں جا بجا آیا ہے۔ چنانچہ یہاں اُنْزِلَ عَلَيْنَا یعنی یہاں اُنْزِلَ إِلَيْنَا^(۸) آیا ہے اور بھی اس کی نظر اڑلاش سے ملیں گی۔ اس صورت میں حذف کی ضرورت نہ ہوگی تو متنہا سفر بھی قرآن میں مذکور ہے۔

علامات سفر

پھر لوازم سفر سے علامات بھی ہیں، ہر راستہ کی کچھ علامات ہوتی ہیں تو یہاں بھی کچھ علامات ہونا چاہئیں بلکہ یہاں ضرورت زیادہ ہے کیونکہ یہ سیل محسوس نہیں^(۹) بلکہ معنوی ہے سو قرآن میں اس راستہ کی علامات بھی مذکور ہیں۔ فرماتے ہیں : وَمَنْ يُعِظِّمْ شَعَائِرَ اللَّهِ فِي أَنَّهَا مِنْ تَقْوَى الْقُلُوبِ^(۱۰) شعائر اللہ وہی علامات ہیں جو خدا کی طرف چلنے کی دلیل ہیں یعنی نماز و روزہ اور حج اور تمام عبادات یہ سب اس راستہ کی علامات ہیں جن پر کسی کو چلتا ہواد کبھو تو سمجھ لو کہ وہ خدا کی طرف چل رہا ہے۔

(۱) آغاز^(۲) (۲) انتہاء^(۳) ”اللَّهُ كَيْ طَرَفَ امْرُ لَوْنَتَهُ بَيْنَ“ سورۃ المقرہ: ۲۱۰: ۳”تَيْرَے رب کی ہی طرف لوٹنا ہے“ سورۃ العلق: ۲^(۴) ”اللَّهُ ہی کی طرف لوٹنا ہے“ سورۃ عمران: ۲۸: ۶”کہ سیدھا راستہ ہی خدا تک پہنچتا ہے اور بعض نیز ہے راستے بھی ہیں اور سیدھے راستے کی توفیق تو اس کو ہوتی ہے جو طالب حق ہو“ سورۃ الحلق: ۹^(۵) ”دین میں بھرنہیں ہے تحقیق ظاہر ہو گئی رشد گمراہی سے“ (۸) ”سیدھا راستہ ان میں بعض نیز ہے بھی ہیں“ (۹) ”اور اس کتاب پر جو ہماری طرف نازل کی گئی ہے“ (۱۰) یہ راستہ محسوس نہیں^(۱۱) ”اور جو شخص دین خداوندی کے ان یادگاروں کا پورا لحاظ رکھے گا تو ان کا یہ لحاظ رکھنا دل کے ساتھ ڈرنے سے ہوتا ہے“ سورۃ الحج: ۳۲۔

لوازم سفر

پھر لوازم سفر سے ضیاء (روشنی) بھی ہے کیونکہ راستہ میں تاریکی ہو تو چلنا دشوار ہے۔ سیر فی الطريق (راستہ میں چلنا) رویت طریق (راستہ دیکھنے) پر موقوف ہے اور رویت بدون ضیاء^(۱) کے نہیں، ہو سکتی تو قرآن میں اس راستہ کے لیے ضیاء^(۲) بھی ثابت ہے۔ چنانچہ فرماتے ہیں: هَذَا بَصَائِرٌ مِّنْ رَّبِّكُمْ وَهُدًى وَرَحْمَةٌ لِّقَوْمٍ يُّؤْمِنُونَ^(۳) اس میں لفظ بصائر سے ضیاء پر دلالت ہے۔ ایک دفعہ مجھے اس آیت میں یہ سوال پیدا ہوا تھا کہ اس جگہ تین چیزیں کیوں بیان کی گئیں۔ ”بصائر و هدی و رحمة“ (بصیرت، ہدایت اور رحمت) پھر مجھ میں آیا کہ راستہ چلنے میں ایک توہہ بہر کی ضرورت ہے وہ تو ”هدی“ ہے پھر بہر کی عنایت و شفقت کی ضرورت کہ منظر اور سہل راستہ سے لے جائے وہ ”رحمت“ ہے پھر اس کی بھی ضرورت ہے کہ چلنے والا سو انداز ہو^(۴) اگر راستہ حسی ہے تو بھر کی ضرورت ہے اور معنوی ہے تو بصیرت کی ضرورت ہے اس کا ذکر ”بصائر“ میں ہے مگر بصائر سے مراد اسباب بصیرت ہیں یعنی ضیاء کیونکہ قرآن کو جو بصیرت فرمایا ہے ظاہر ہے کہ وہ اسباب بصیرت میں سے ہے۔ پس قرآن میں ضیاء معنوی موجود ہے جس میں تال کرنے سے بصیرت کام کرنے لگتی ہے اور اس کو راستہ نظر آنے لگتا ہے۔ پس اس آیت سے ضیاء بھی ثابت ہوئی اور دوسری آیات میں تو صاف طور پر لفظ نور وارد ہے۔ قُدْ جَاءَكُمْ مِّنْ اللَّهِ نُورٌ وَّكِتَبَ مُّبِينٍ يَهُدِي بِهِ اللَّهُ مَنِ اتَّبَعَ رِضْوَانَهُ سُبْلَ السَّلِيمِ وَيُخْرِجُهُمْ مِّنَ الظُّلْمَاتِ إِلَى النُّورِ^(۵) غرض قرآن سے سفر اور لوازم سفر سب ثابت ہیں۔

سلوک عمل بالشريعت کا نام ہے

پھر حضرات صوفیہ کے کلام کو دیکھ کر معلوم ہوتا ہے کہ قرآن کو ان سے زیادہ

(۱) بغیر روشنی (۲) روشنی (۳) ”یعنی یہ قرآن عام لوگوں کے لیے دشمنی کا سبب اور ہدایت کا ذریعہ ہے اور یقین لانے والوں کے لیے بڑی رحمت ہے“ سورۃ الاعراف: ۲۰۳ (۴) پیانا رکھتا ہو (۵) ”یعنی تمہارے پاس اللہ تعالیٰ کی طرف سے ایک روشن چیز آئی اور ایک کتاب واضح، کہ اس کے ذریعہ سے اللہ تعالیٰ ایسے مخصوصوں کو جو رضاۓ حق کے طال ہوں سلامتی کی راہیں بٹلتے ہیں اور ان کو اپنی توفیق سے تاریکیوں سے نکال کر نور کی طرف لے آتے ہیں“ سورۃ المائدۃ: ۱۵۔ ۱۶

کوئی نہیں سمجھتا۔ ان کے کلام میں یہ حقیقت نمایاں طور پر مذکور ہے۔ چنانچہ انہوں نے عمل بالشریعتہ^(۱) کا نام سلوک رکھا ہے جو سفر کے معنی میں ہے اور شریعت پر چلنے والے کو سالک کہتے ہیں اور اعمال کا نام مقامات رکھا جو منازل کے معنی میں ہے۔ شاید کوئی کہے کہ تم کو صوفیہ سے مجتب ہے اس لیے خوش اعتقادی کی وجہ سے یوں سمجھ لیا کہ صوفیہ نے قرآن سے اس مضمون کو سمجھ کر یہ نام رکھے ہیں۔ تو میں کہتا ہوں بہت اچھا اگر انہوں نے قصد اور قرآن سے سمجھ کر یہ نام نہیں رکھے تو یہ ماننا پڑے گا کہ ان کی طبیعت میں سلامتی ایسی تھی کہ ان کی زبان سے وہی بات لٹکی جو خدا تعالیٰ نے قرآن میں بتائی ہے مگر جب صوفیاء کے کلام میں مضمون جا بجا پوری صراحة سے مذکور ہے تو ہم کیوں نہ کہیں کہ انہوں نے حقیقت کو قرآن سے سمجھ کر یہ نام رکھے ہیں۔ چنانچہ عارف فرماتے ہیں:

مرادر منزل جاناں چاہن ویش چوں ہر دم جرس فریدادی دارد کہ بر بندید محملہ^(۲)

اسباب سفر

اس میں تو صاف سفر کے معنی پر دلالت ہے کہ مجھ کو محبوب کا راستہ طے کرنے میں کسی منزل پر چین کیونکر آئے جبکہ ہر مقام پر جرس^(۳) یہ کہتا ہے کہ اسباب باندھو اور آگے چلو، جرس سے مراد شیوخ کا ارشاد ہے کہ وہ کسی مقام پر توقف کی اجازت نہیں دیتے بلکہ ہر مقام سے آگے بڑھنے کی تاکید کرتے ہیں۔

اے برادر بے نہایت در گھے است ہرچہ بروے میرسی بروے مایست^(۴)
گو بعض دفعہ توقف کی بھی اجازت ہے جس کی حقیقتاً گے بیان کروں گا اگر یاد رہا اور خدا کرے یاد رہے یا شوق قلب مراد ہے کہ کسی مقام پر شوک سکون نہیں کیونکہ منزل مقصود اس سے بھی آگے ہے، شوق کو سکون تو وصال نام کے بعد ہوگا جو جنت میں حاصل ہوگا اور یہاں تو ہر منزل پر وصال ناقص ہے۔ گو پہلی منزل کے اعتبار سے کامل ہے، غرض شوق کو یا ارشاد شیوخ کو جرس سے تعبیر کیا گیا ہے کیونکہ لٹکر کے کوچ کے

(۱) شریعت پر عمل کرنے کا نام (۲) ”منزل محبوب میں اہن و سکون کہاں ہے جبکہ ہر وقت کوچ کی گھنٹی بجتی ہے کہ سامان سفر باندھو“ (۳) گھنٹی یہ پیغام دیتی ہے کہ سامان باندھو (۴) اے بھائی اس میدان کی کوئی انتہاء ہے ہے جس منزل پر پہنچو گے اس سے آگے منزل ہے“

وقت پہلے گھنٹی بجا کرتی تھی اب بھی اسٹشن پر بجا کرتی ہے اور آج کل لشکر کے کوچ کے وقت بگل بجا یا جاتا ہے مگر طبعاً جرس سے بہ نسبت بگل کے ایک گونہ الفت (۱) سی معلوم ہوتی ہے۔ شاید کوئی کہے کہ یہ ملوویت کا غلبہ ہے۔ سوا الحمد للہ تم نے فضیلت کا خود اقرار کر لیا۔ والفضل ما شهدت به الاعداء (بزرگی وہی ہے جس کی دشمن بھی گواہی دیں) ہم تو اس پر خدا کا شکر کرتے ہیں کہ ہم کو پرانی چیزوں سے الفت ہے جن سے سلف کو الفت تھی اور نئی چیزوں سے وحشت ہے۔ چنانچہ چراغ کی روشنی سے مجھے زیادہ فرحت ہوتی ہے۔ خصوصاً شمع کی روشنی تو بہت ہی دلفریب ہے اور بر قی (۲) روشنی سے تو نگاہ کو خیرگی دل کو تیرگی ہوتی ہے۔ یہ مخفی قافیہ نہیں بلکہ واقعہ ہے۔ غرض عارف نے اس جگہ سلوک کو بالکل سفر کی شکل میں بیان فرمایا ہے۔ ایک جگہ فرماتے ہیں:

کس ندانست کہ منزل گہ آں یار کجاست ایں قدرست کہ بانگ جر سے می آید (۳)

بیہاں بھی اس کو سفر کی صورت میں بیان فرماتے ہیں منزل کے سفر ہی کے مناسب ہے اور جرس کا سفر کے مناسب ہونا پہلے معلوم ہو چکا۔ بعض لوگوں نے جرس سے بنابر غلوٹ شغل احمد (۴) کی صورت مرادی ہے جو کسی بھی شغل جرس مسوع ہوتی ہے (۵) اور اس کو ملکوتی (۶) آواز سمجھتے ہیں مگر یہ غلط ہے کیونکہ شغل احمد کی آواز کوئی غینی آواز نہیں بلکہ مخفی ہوا متوج فی الصماخ (۷) کی صورت ہے۔ کان کے پرودہ میں جو ہوا ہے جب کان بند کر لیے جاتے ہیں تو اس میں متوج (۸) پیدا ہو کر قسم کی آوازیں پیدا ہو جاتی ہیں اور یہ شغل سلف میں نہ تھا بلکہ صوفیاء نے ہندوستان کے اہل ریاضت سے اس کو لیا ہے۔ اس شغل کو یکسوئی پیدا کرنے میں بہت اچھا دخل ہے اور طریق میں یکسوئی کی حاجت ہوتی ہے اس لیے متاخرین نے یہ شغل اختیار کر لیا ہے اس لیے حافظ کے کلام میں جرس (۹) سے یہ صورت مراد ہرگز نہیں اس وقت یہ معروف نہ تھا (۱) مجبی مناسبت (۲) بجلی کی روشنی (۳) ”کسی مخفی نہ جانا کم محبوب کا ٹھکانہ کہاں ہے“ سی اتنا ہی ہے کوچ کے گھنٹے کی آواز ہوتی ہے، (۴) مراقبہ احمد مراد لیا (۵) گھنٹی کی طرح سنائی دیتی ہے (۶) فرشتے کی (۷) کان کے سوراخ میں جو ہوا گردش کرتی ہے اس کی آواز ہے (۸) حرکت پیدا ہو کر (۹) گھنٹی۔

بلکہ مرادوی شوق قلب ہے (۱) یا ارشاد شیوخ (۲) مطلب یہ ہے کہ کسی کو محبوب کا اصلی مقام معلوم نہیں بس اتنی بات ہے کہ شوق یوں کہتا رہتا ہے کہ اور آگے چلو اور آگے چلو یا شیوخ ہر مقام پر یوں فرماتے ہیں کہ محبوب آگے ہے بڑھے چلو۔ اس میں بھی سفر کے معنی ظاہر ہیں اور مولانا فرماتے ہیں:

گرچہ رخنه نیست عالم را پدید خیرہ یوسف وار می باید دوید
کہ گو عالم میں کوئی رخنه (۳) نہیں معلوم ہوتا جس سے منزل محبوب کا پتہ لگے
بلکہ راستے سب بند نظر آتے ہیں مگر تم کو یوسف علیہ السلام کی طرح دوڑنے کی کوشش کرنی
چاہیے تم دوڑنا شروع کرو راستہ خود بخود لکھتا چلا آئے گا۔ اس کی نظری ایسی ہے جیسے کسی
سرک پر دو طرفہ درخت کثرت سے ہوں تو دور سے یہ معلوم ہوتا ہے کہ آگے راستہ بند
ہے، دونوں طرف کے درخت ملے ہوئے نظر آتے ہیں۔ ناواقف یوں کہتا ہے کہ آگے
راستہ نہیں مگر محقق کہتا ہے کہ تم چلے چلوراستہ ہے۔ یہ درخت دوڑی سے ملے جلنے نظر
آتے ہیں تم آگے چلو راستہ خود بخود لکھتا آئے گا۔ اب اگر یہ ناواقف مقلد ہے تو یوں
کہئے گا:

دریں دریائے بے پایاں دریں طوفان موج افزاء دل افگندیم بسم اللہ مجریہا و مرہبا (۴)
اور اگر غیر مقلد ہے تو اپنی نظر قاصر پر اعتماد کر کے رک جائے گا اور مقصود سے
رہ جائے گا مگر یہ اس کی حماقت ہے وہ محقق کے قول پر کیوں نہیں چلتا جو یوں کہتا ہے:

گرچہ رخنه نیست عالم را پدید خیرہ یوسف وار می باید دوید (۵)
اگر وہ یہ کہے صاحب مجھے تو آگے درخت ملے ہوئے نظر آرہے ہیں اگر
دوڑوں گا تو اندریشہ ہے کہ درختوں سے مکرا کر سرپھوٹ جائے گا تو میں کہتا ہوں پھر کیا
مضائقہ ہے۔ محبوب کے راستہ میں ایک سرکیا ہزار سر بھی پھوٹ جائیں تو تھوڑے ہیں اور
اگر جان بھی جاتی رہے تو عین سعادت ہے۔ ایک طالب سے شیخ نے اس کی ناکامی کی

(۱) دلی شوق (۲) یا یقین کافرمان (۳) کوئی علامت (۴) ”اس دریائے ناپیدہ کنار اور طلام اٹھانے والے
طوفان میں کشتی دل ہم نے ڈال دی ہے اب اللہ ہی کے نام پر ہے اس کا چلانا اور ٹھہرنا“ (۵) ”اگرچہ عالم میں
رخنه نظر نہیں آتا لیکن یوسف کی طرح دوڑنے کی کوشش ضرور کرنی چاہیئے۔“

شکایت پر تنگ ہو کر فرمایا تھا کہ پھر میں کیا کروں؟ جا اپنا سرپھوڑے اس نے سچ مجھ اپنا سرپھوڑ لیا۔ عاشق کی بھی شان ہوتی ہے مگر حق تعالیٰ عاشق نواز ہیں فوراً شخ پر بذریعہ الہام کے عتاب فرمایا کہ کیا حرکت ہے! تم ہمارے طالبوں کے سرپھوڑواتے ہو۔ پس اب تو سرپھوٹنے کا بھی خوف نہ کرو جب وہ دوسروں سے بھی سرپھوڑوانا گوارا نہیں کرتے تو خود تمہارا سرکیوں پھوڑیں گے تم دوڑنا تو شروع کرو ان شاء اللہ راستہ کھلتا چلا جائے گا۔ بہرحال مولانا نے بھی اسی شعر میں سلوک کو سفر ہی بتالیا ہے۔

مقامات و منازل سلوک

عارف شرازی ایک اور مقام پر فرماتے ہیں:

ٹو دشگیر شوے خضر بے خجستہ کہ من پیادہ گی روم وہ راہ سوار انند^(۱)
مرشد سے کہتے ہیں کہ آپ دشگیری کیجئے کیونکہ میں تو مقامات و منازل کو پیادہ
ٹے کر رہا ہوں اور ہر ای سوار ہو کر طے کر رہے ہیں۔ اندیشہ ہے کہ میں پیچھے نہ رہ
جاوں۔ اس میں بھی بالکل سفر ہی کا نقشہ بیان فرمایا ہے۔ سوار اور پیادہ سفر ہی کے لوازم
سے ہیں تو صوفیاء کے کلام سے بالکل صاف ظاہر ہے کہ انسان ہر وقت سفر میں ہے کسی
وقت اس کو توقف نہیں، روزانہ کسی مقام کو طے کرنے میں مشغول ہے مگر مقامات سے
مراد اعمال باطنیہ ہیں یعنی خوف و رجا محبت و انس، توکل و رضا، شکر و صبر تو واضح وغیرہ اور
لاہوت^(۲) و ملکوت^(۳) و ناسوت^(۴) یہ مقامات سلوک نہیں ہیں اور بحضوں نے ایک
اور قافیہ نکالا ہے ہاہوت، نہ معلوم یہ لغت بھی ہے یا نہیں۔ بہت سے ان کو مقامات سلوک
سمجھتے ہیں۔ یہ غلط ہے بلکہ مراتب موجود ہیں ان کو اختیار سے کون طے کرتا ہے کوئی نہیں،
ہاہوت^(۵) درجہ ذات حق ہے اگر یہ لغت صحیح ہو اور لاہوت امجال صفات ہے^(۶) اور
جربوت^(۷) مرتبہ تفصیل صفات ہے اور ملکوت^(۸) عالم ملائکہ ہے اور ناسوت عالم انسان
(۱) ”اے خضر راہ تھی میرا باتھ پکڑ کہ میں پیدل ہوں میرے ہر ای سوار ہیں“ (۲) مرتبہ صفات اجمالیہ کو
لاہوت کہتے ہیں (۳) اعیان ثابتہ اور حقیقت آدم اور عالم ارواح و مثال کو ملکوت کہتے ہیں (۴) عالم اجسام کو
ناسوت کہتے ہیں (۵) مرتبہ ذات حق کو ہاہوت کہتے ہیں (۶) صفات اجمالیہ کو لاہوت کہتے ہیں (۷) صفات
تفصیلیہ کو جربوت کہتے ہیں (۸) ملکوت عالم ملائکہ اور ناسوت عالم انسان ہے۔

ہے تو ہاہوت والا ہوت وجوہت کا طے کرنا تو انسان سے محال ہے، ذات و صفات حق کے مراتب کو کون طے کر سکتا ہے کہ امکان کا انقلاب وجوب کی طرف لازم آتا ہے اور ناسوت کے طے کرنے کی ضرورت ہی نہیں۔ اس میں تو آپ موجود ہی ہیں اور ملکوت میں پہنچنا ممکن تو ہے مگر اختیاری نہیں، بعد نبوت کے خود بخود ہر شخص دہاں پہنچ جائے گا۔ حتیٰ کہ کافر بھی پہنچ جائے گا جہاں اس کی مارکوت ہوگی وہ تو ملکوت سے پناہ مانگے گا تو یہ مقامات سلوک نہیں ہیں (۱) بلکہ مقامات سلوک وہی اعمال باطنیہ ہیں جن کی تحصیل کا شریعت نے امر کیا ہے (۲) اور ہر مسلمان خصوصاً سالک ہمیشہ ان کے طے کرنے میں مشغول ہے کسی وقت توقف نہیں ہوتا، یہ دنیا کا سفر نہیں کہ ایک حد پر ختم ہو جائے بلکہ اس سفر کی کہیں انتہا نہیں۔ ہر دن جو عمل آپ کرتے ہیں اس سے نیا راستہ طے ہوتا ہے آج جو آپ نے نماز پڑھی ہے اس سے بھی کچھ راستہ طے ہوا ہے اور اس کے بعد جو نماز پڑھو گے اس سے بھی راستہ طے ہو گا اور جتنی دفعہ ذکر اللہ کرتے ہو ہر دفعہ میں کچھ راستہ طے ہوتا رہتا ہے۔ اسی طرح روزانہ ہر ساعت میں آپ اس راستہ کو قطع کر رہے ہیں۔ ہاں ان مقامات میں بعض دفعہ کچھ توقف بھی ہوتا ہے جیسا کہ میں نے اوپر کہا تھا اب میں اس کی حقیقت بتلاتا ہوں۔ سو سمجھ لیجئے کہ اس طریق میں ایسا توقف تو کبھی نہیں ہوتا جیسا سفر دنیا میں اسٹیشن یا منزل پر سفر دنیا میں ہوتا ہے کہ تھوڑی دیر کے لیے سیر بالکل

(۱) اس کی مختصر وضاحت یہ ہے کہ مصنوعات صانع کا ظہور ہوتا ہے ورنہ کیسے پتے لگے پھر صانع میں ایک مرتبہ ذات کا یہ ایک صفات کا پھر صفات میں ایک مرتبہ احوال کا ایک تفصیل کا، ذات کا علم صفات سے اور احوال کا تفصیل سے ہوتا ہے۔ مخلوقات سے اللہ کے وجود کا علم ہوا اللہ تعالیٰ کی صفات تفصیلیہ سے صفات احوالیہ کا اور پھر ان سے ذات کا علم ہوا۔ مخلوقات میں ایک عالم ارواح ہے ایک عالم اجسام ان میں سے ایک لطیف ہے ایک کثیف ان میں تعلق کے لیے ایک ایسی چیز پیدا کی جس کو دونوں سے تعلق ہے اس کو عالم مثال کہتے ہیں۔ خلاصہ یہ ہے کہ اللہ تعالیٰ کے ظہور کے چھ مرتبے ہیں دو مرتبے ظہور کے صفات اور چار مخلوقات میں ہیں ان چھ ظہوروں کو ترتیلات سے کہتے ہیں۔ مرتبہ وجہ ذات حق کو ہاہوت کہتے ہیں مرتبہ صفات احوالیہ کو ہاہوت، صفات تفصیلیہ کو جو ہوت، اعیان ثابتہ اور حقیقت آدم اور عالم ارواح و مثال کو ملکوت اور عالم اجسام کو ناسوت اور عالم انسان کو مرتبہ جامعہ کہتے ہیں۔ یہ سب اصطلاحی الفاظ ہیں۔ مخصوصاً شریعت و طریقہ ص: (۳۳۳: ۱۲) خلیل (۲) حکم دیا ہے۔

منقطع ہو جاتی ہے۔ یہاں ایسا نہیں ہے بلکہ یہاں ہر دم سیر ہی سیر ہے کبھی سیری^(۱) نہیں ہوتی۔ البتہ بعض دفعہ اگلے مقامات کے اعتبار سے کسی مقام پر ظناً توقف^(۲) معلوم ہوتا ہے کہہ سالک اپنے کو متوقف سمجھنے لگتا ہے حالانکہ واقع میں وہ سائز ہے^(۳) اور اس کی نظری سفر دنیا میں امریکہ کا ایک واقعہ سنا گیا ہے۔ ایک دوست نے بیان کیا ہے کہ امریکہ میں اسٹیشن پر ریل ٹھہرتی نہیں کیونکہ اس توقف کو وہ لوگ اضاعت^(۴) وقت سمجھتے ہیں کہ خواجواہ ہر اسٹیشن پر ۱۵ منٹ یا آدھ گھنٹہ ضائع ہوتا ہے وہاں یہ صورت ہے کہ ہر اسٹیشن پر ایک لکڑی کا اسٹیشن متحرک بنا ہوا ہے اس میں پھٹے بھی لگے ہوئے ہیں جب ریل کے آنے کا وقت ہوتا ہے سب لوگ اس لکڑی کے اسٹیشن پر آ جاتے ہیں اور جس وقت ریل آتی ہے یہ لکڑی کا اسٹیشن کسی حلقہ کے ذریعے سے ریل کے ساتھ مر جبط ہو جاتا اور اس کے ساتھ ساتھ اپنی جدا لائیں پر چلتا رہتا ہے۔ جب مسافر سوار ہو جاتے ہیں اس وقت ریل کے حلقہ سے اس کا حلقہ الگ کر دیا جاتا ہے ریل آگے چلی جاتی ہے اور یہ اسٹیشن پیچے رہ جاتا ہے پھر اسٹیشن کے ملازم اس کو بدستور اپنی جگہ پر لے آتے ہیں تو جس وقت ریل سامنے سے آتی ہے اور یہ لکڑی کا اسٹیشن اس کے ساتھ مر جبط^(۵) ہوتا ہے ریل کے بیٹھنے والے اس وقت یہ سمجھتے ہیں کہ ریل ٹھہر گئی جیسا کہ یہاں جب دو ریلیں ایک رفتار سے ایک سمت کو ساتھ ساتھ چلتی ہیں تو ہر ایک کے مسافر یہ سمجھتے ہیں کہ گاڑی ٹھہری ہوئی ہے حالانکہ دونوں چل رہی ہیں مگر راکب^(۶) کو اس وقت توقف^(۷) کا وہم ہوتا ہے۔

غلطی کا منشاء

اسی طرح طریق باطن میں سالک کو کبھی توقف کا وہم ہوتا ہے مگر وہ توقف نہیں ہوتا واقع میں یہ چل رہا ہے لیکن اس کو اپنی سیر^(۸) کا احساس نہیں ہے اور غلطی کا منشاء یہ ہوتا ہے کہ ترقی کے کچھ آثار غیر لازمہ ہیں، سالک ناواقثی سے ان کو آثار^(۱) کبھی دل نہیں بھرتا^(۲) ٹھہر نے کامگان ہوتا ہے^(۳) حقیقت میں وہ چل رہا ہے^(۴) اتنے ٹھہر نے کوئی وقت کا ضائع کرنا سمجھتے ہیں^(۵) جو زدیا جاتا ہے^(۶) مسافر^(۷) رکے ہونے کامگان ہوتا ہے^(۸) چلنے کا۔

لازمہ سمجھ کر ان کے انتقاء سے ترقی کے انتقاء پر^(۱) استدلال کرتا ہے۔ پس حقیقی توقف اس سفر میں کبھی نہیں ہوتا اور کسی کو نہیں ہوتا سب برابر مشغول سیر ہیں^(۲)۔ البتہ اتنا فرق ہے کہ

سیر زاہد ہر دے یکسالہ راہ سیر عارف ہر دے تا تخت شاہ^(۳) اور حصول نسبت جس کو اصطلاح میں تکمیل کہتے ہیں اس کو تکمیل کہنا ایسا ہے جیسے طلباء کی دستار بندی کو تکمیل کہتے ہیں، کیا دستار بندی کے بعد سیر علمی^(۴) ختم ہو جاتی ہے، ہرگز نہیں بلکہ اب تو پہلے سے زیادہ سیر شروع ہوتی ہے۔ یوں کہنا چاہیے کہ راستہ تو ابھی کھلا ہے اور صحیح سیر تواب ہوگی۔ اے نوآموز طالب علمو! یہ مت سمجھنا کہ دستار بندی اور سند ملنے کے بعد بس کام ختم ہو گیا بلکہ اصلی کام کا وقت تو اس کے بعد آئے گا۔ آپ کمن ہیں ابھی آپ نے دیکھا کیا ہے۔

مگر حقیقتی محنت اس وقت کرلو گے اتنی ہی سرعت سیر^(۵) بعد تکمیل کے نصیب ہو گی۔ پس سمجھ کر کتابیں پڑھو اور ان کو انسان بن کر اپنے اوپر لادو۔ **کمثیل الحجتاء** تیخیمیل آسفاراً (مثل گدھے کے کہ لادتا ہے کتابوں کو) کا مصدقہ نہ بنو۔ اسی طرح تخت شاہ پر سالک کا پہنچنا اصطلاحی تکمیل ہے حقیقی تکمیل نہیں بلکہ اب تو اصلی سلوک شروع ہوتا ہے اور سیر کا راستہ اسی وقت کھلتا ہے یہاں حقیقی تکمیل کہاں کیونکہ اس راستہ کی انتہا ہی نہیں جو کسی حد پر حقیقی تکمیل ہو جائے۔

نگردد قطع ہرگز جادہ عشق از دوید نہا کہ میبالد بخود ایں راہ چوں تاک از بریزنا^(۶) اور مولا نافرماتے ہیں:

اے برادر بے نہایت در گہیست ہرچ بروے می رسی بروئے مایست^(۷)

(۱) ان آثار کی نظری سے ترقی کی نظری سمجھتا ہے (۲) سب مسلسل سفر میں ہیں^(۳) ”زاہد ایک مہینہ میں ایک سال کی راہ طے کرتا ہے اور عارف ذرا سی دیر میں تخت شاہ بلکہ پہنچ جاتا ہے اور تخت شاہ پر پہنچ کر بھی سیر ختم نہیں ہوتی“، (۴) علمی سفر^(۵) تیز رفتار سفر^(۶) ”محض دوڑنے سے طریق عشق ہرگز طے نہیں ہوتا اس لیے کہ مثل انگور کے کاشنے سے خود بخود بڑھتا ہے“، (۷) ”بھائی! محبوب کی درگاہ کی انتہا نہیں ہے جس مقام پر پہنچو مت ٹھہر و آگے چلو“

عارف کو فتاے تام حاصل ہو جاتا ہے

اور یہاں سے ایک شبہ حل ہو گیا وہ یہ کہ حضرت مولانا گنگوہیؒ نے اپنے مکتبات میں جا بجا قسم کھا کر یہ فرمایا ہے کہ واللہ میں کچھ نہیں ہوں، واللہ مجھے کچھ نہیں آتا، محض احباب کا حسن ظن ہے جو میرے ساتھ ہے۔ اس کلام سے ایک مطلب تو معاندین نے نکالا کہنے لگے کہ وہ واقعی ہم بھی مولانا کو ایسا ہی سمجھتے ہیں جب وہ خود قسم کھا کر اپنی ناقابلیت کا اظہار کرتے ہیں تو ہم ان کی قسم کو سچا کیسے نہ مانیں وہ جھوٹی قسم تھوڑا ہی کھا سکتے ہیں۔ واہ رے کوڑ مغز بلکہ کوڑ مغز کا بچ اور یہ بچ کہنا ایسا ہے جیسے حاضرہ میں کہا کرتے ہیں، سور کا بچ، سور نہیں کہتے بلکہ سور کا بچ کہتے ہیں، یہ اس سے ابلغ ہے (۱)۔ اس کا مطلب یہ ہے کہ تیرا سور ہونا ایسا کامل صفت ہے کہ نسل بعد نسل چلی آ رہی ہے۔ اس سے باپ کو گالی دینا مقصود نہیں ہوتا بلکہ مخاطب کی صفت کا کمال بیان کرنا چاہتے ہیں کہ ٹوپورا سور ہے ایسے ہی میں نے کوڑ مغز کا بچ کہنے سے کمال وصف کا تصدیکیا ہے۔

چول ندیدند حقیقت رہ افسانہ زدند (۲)

اور حقیقی مطلب نے بعض خواص کو بھی چکر میں ڈال دیا کہ وہ بھی اصل مراد تک نہ پہنچ۔ چنانچہ ایک شیخ بھی مولانا کے اس کلام کی وجہ سے تردد و غلبان (۳) میں بہتلا تھے، مجھ سے کہنے لگے کہ حضرت نے یہ بات قسم کھا کر کیسے فرمائی حالانکہ ہمارے نزدیک تو حضرت میں ہزار ہا کمالات اعلیٰ درجہ کے تھے۔ اب ہم اپنے اعتقاد کی تغیط کریں تو مشاہدہ کی تغیط ہے (۴) اور اس کی قدر ایق کریں تو حضرت کی قسم جھوٹی ہوئی جاتی ہے۔ میں نے کہا کہ نہ آپ اپنے مشاہدہ اور علم کی تکذیب کیجئے اور نہ حضرت کی قسم پر شہر کیجئے، بات یہ ہے کہ جن کمالات کی بنابر آپ حضرت کے معتقد ہیں، حضرت کی نظر ان کمالات پر نہیں ہے بلکہ ان سے آگے ہے وہ کمالات مستقبلہ متوقہ (۵) کے اعتبار سے

(۱) یہ لغت زیادہ ابلغ ہے (۲) ”جب حقیقت کا پتہ نہ چلا بے تکنی ہاگنے گا“ (۳) پریشانی (۴) اگر ہم اپنے اعتقاد کو غلط کہیں تو اس سے مشاہدہ کی غلطی ثابت ہوتی ہے (۵) ان کی نظر مستقبل میں حاصل ہونے والے متوقع کمالات پر ہے۔

قسم کھا کر فرمائے ہیں کہ میں کچھ نہیں ہوں اور جن کمالات کو مولانا میں ہم اور آپ دیکھ رہے ہیں یعنی کمالات واقعہ مولانا ان کی نفع نہیں فرمائے (اور نہ ان کا اثبات فرماتے ہیں بلکہ ان پر حضرت کی نظر ہے نہیں کیونکہ عارف کی نظر اپنے کمالات پر نہیں ہوا کرتی اور اگر کبھی ہوتی بھی ہے تو محض ان کو عطاۓ حق سمجھ کر ہوتی ہے اس وقت بھی مولانا کی قسم سچی ہے کہ واللہ میں کچھ نہیں ہوں کسی قابل نہیں ہوں یعنی جو کچھ میرے پاس ہے سب عطاۓفضل حق ہے اور حقیقت یہ ہے کہ جب عارف کوفاء تام^(۱) حاصل ہو جاتا ہے اور اس وقت اپنے کمالات پر تو نظر کیا ہوتی اپنے وجود پر بھی نظر نہیں رہتی بلکہ وہ تو یوں کہتا ہے۔ ”وجود کذنب لا یقاس به ذنب“ (تیر او جود ہی گناہ ہے اس پر کسی گناہ کو قیاس نہ کیا جائے گا) اب جو شخص اپنے وجود کو بھی ذنب^(۲) سمجھے وہ کمالات کو اپنے لیے کیونکر ثابت کرے گا وہ تو بجز محظوظ^(۳) کے سب کی نفعی کرے گا اپنی بھی اور اپنے کمالات کی بھی اس کا قسم کھا کر یہ کہنا کہ میں کسی قبل نہیں کچھ نہیں ایسا ہو گا جیسے ذرہ آنتاب کو دیکھ کر یہ کہے واللہ میں حافظ نہیں یا ”قل هو اللہ“ کا حافظ سبعہ قرآن کے حافظ کے سامنے یہ کہے کہ واللہ میں حافظ نہیں ہوں، پس حضرت کا قسم کھا کر یہ کہنا غلط نہیں کیونکہ ان پر جس درجہ اکشاف وجود^(۴) حق و کمالات حق ہے اس درجہ میں ہر شخص یونہی قسم کھا کر اپنے کمالات کی نفعی کرنے پر مجبور ہوتا ہے۔ (مگر جانے والا جانتا ہے کہ یہی خود بہت بڑا کمال ہے کہ وہ اس مقام پر پہنچ گئے واللہ تعالیٰ اعلم ۱۲ جامع)

تحدث بالعممت

یہ تو ایک عارف کا کلام تھا جس کی میں نے یہ شرح کی اور الحمد للہ مجھے سب اہل اللہ کے کلام کا فہم عطا ہوا ہے میں مخدوبوں کے کلام کو سمجھ لیتا ہوں۔ چنانچہ ایک مخدوب وحشی کہتا ہے:

بیزار ازیں کہنے خدائے کہ توداری	هر روز مر اتازہ خدائے دگرے ہست ^(۵)
کچھ ان کو بھی گالیاں کھانے ہی کا شوق ہے۔ ظاہر میں یہ کلام سخت و حشت ناک ہے ^(۶)	

(۱) کامل فائیت حاصل ہو جاتی ہے (۲) گناہ (۳) سوائے محظوظ (۴) وجود حق تعالیٰ اور اس کے کمالات ہمکے جاتے ہیں (۵) ”اس کہنے خدائے جو تو کہتا ہے میں بیزار ہوں ہر روز میرا تازہ خدا اور ہے“ (۶) پریشانی کا باعث ہے

مگر مطلب سننے کے بعد حشمت نہ رہے گی۔ بات یہ ہے حق تعالیٰ کی کہنے (۱) کا علم تو محال ہے اسی لیے تصور بالکنه کسی کو نہیں ہو سکتا جس کو بھی ہوتا ہے تصور بالوجہ ہوتا ہے اور تصور بالوجہ سے چارہ نہیں کیونکہ غائب کے ساتھ ارتبا طلب بدوان کسی واسطہ اور وجہ کے نہیں ہو سکتا (۲) مگر جتنے وجہ سے بھی تصور ہوتا ہے (۳) وہ وجہ ذات حق نہیں اللہ تعالیٰ اس سے منزہ اور راء الوراء ہیں (۴)۔ اسی کو مولانا فرماتے ہیں:

اے بروں از وہم وقال وقیل من خاک برفرق من تمثیل من (۵)

اس میں تو اللہ تعالیٰ کا تمام تمثیلات سے منزہ ہونا بیان کیا ہے اس کے بعد تمثیلات بیان کرنے کا عذر ظاہر کرتے ہیں۔

بندہ نشکنید رتصویر خوشت ہر دمت گوید کہ جامِ مفرست کہ عاشق کو بدون کسی تصور کے چین نہیں آتا اس لیے وہ آپ کے واسطے اچھی سے اچھی تمثیل بیان کر کے اپنی تسلی کرتا ہے اور اس میں بعض دفعہ وہ حد سے بھی بہت آگے نکل جاتا ہے۔ چنانچہ

گر ترا گوید زستی بواحسن یا صغير اسن یار طب البدن (۶)

مستی کی قید بڑھا کر بتلا دیا کہ ایسی مثال بیان کرنا اور حق تعالیٰ کو صغير اسن وغیرہ کہنا جو بعض مخدوبوں کے کلام میں ہے محض مستی کا اثر ہے ورنہ واقع میں محظوظ اس سے منزہ ہے اور بعض صوفیاء کے کلام میں دریا اور ہوا کی تشبیہ وارد ہے وہ بھی محض تسلی اور تفہیم کے لیے ہے ورنہ ذات حق اس سے بھی منزہ ہے، ہر حال یہ تو معلوم ہو گیا کہ جس کو بھی تصور حق ہوتا ہے بالکنه نہیں ہوتا بلکہ وجہ کے ساتھ ہوتا ہے لیکن عارفین اور غیر عارفین میں اتنا فرق ہے کہ غیر عارفین کو تو عمر بھرا ایک ہی وجہ سے تصور ہوتا ہے اور عارفین کو ہر دن نئے طریقہ سے نئی وجہ سے تصور ہوتا ہے کیونکہ ان پر

(۱) ذات کا علم (۲) غائب کے ساتھ دل بغیر کسی واسطے کے نہیں جڑتا (۳) جس صورت میں بھی ذات حق کا تصور کرے وہ ذات حق نہیں (۴) وہ تو اس سے بھی بالا و برتر ہے (۵) ”اے اللہ آپ میرے وہم و خیال اور قیل و قال سے پاک ہیں، میرے سر تمثیل پر خاک پڑے“ (۶) ”کبھی تجوہ کو مستی سے بواحسن یا کسن یا رطب البدن سے تشبیہ دیتا ہے۔“

تجالیات کا وردہ ہے (۱) ہر دن نبی مصلحی ہوتی ہے۔ پس اس شعر میں اس مضمون کو ظاہر کیا گیا ہے کہ اے زاہد تجوہ کو جس وجہ سے تصور حق ہوتا ہے وہ وجہ کہنہ ہے میں اس سے بیزار ہوں مجھ کو تو حق تعالیٰ کا تصور ہر دن نبی وجہ سے ہوتا ہے یعنی میں روزانہ ترقی میں ہوں اور تو ایک ہی وجہ پر (۲) ٹھہرا ہوا ہے مگر کلام میں توش اس لیے ہو گیا کہ اس نے وجہ تصور کو خدا سے تبیر کیا ہے۔ زاہد کی وجہ کو کہنہ خدا کہہ دیا اور اپنی وجہ مختبدہ (۳) کوتازہ خدا کہہ دیا مگر مطلب معلوم ہو جانے کے بعد کچھ اشکال نہیں کیونکہ مجاز کا استعمال منکر نہیں۔ یہ گفتگو درمیان میں آگئی میں یہ کہہ رہا تھا کہ اس راستے کی انتہا چونکہ نہیں ہے اس لیے کسی حد پر تکمیل حقیقی نہیں ہو سکتی اور جس کو تکمیل کہا جاتا ہے اس سے تو سیر کافی یا ب ہوتا ہے کہ اب تک تو قاعدہ بغدادی پڑھ رہے تھے اس تکمیل کے بعد قائمہ بغدادی شروع ہوتا ہے یعنی پہلے تو بیٹھ کر چل رہے تھے، اب کھڑے کھڑے چلنا ہو گا، تکمیل درسی تو دو چار سال میں ہو جائے گی مگر تکمیل حقیقی تو درسی (۴) ہو گی جس کے معنی تیس سال میں اور یہ بھی حصر کے لیے نہیں بلکہ کثرت مراد ہے یعنی عمر دراز میں بھی نہ ہو گی۔ غرض نصوص (۵) سے اور اقوال صوفیاء سے ہمارا ہر وقت سفر میں ہونا وضاحت کے ساتھ ثابت ہے اس وقت ایک اور آیت یاد آئی۔ ابراہیم علیہ السلام فرماتے ہیں : ”إِنَّمَا
ذَاهِبٌ إِلَى رَبِّنِي سَيَهْدِنِينَ“ کہ میں اپنے رب کی طرف چل رہا ہوں اس میں بھی سفر کے معنی ثابت ہیں اور حدیث نے تو مطلع بالکل صاف کر دیا۔ ”كُنْ فِي الدُّنْيَا كَأَنَّكَ
غَرِيبٌ أَوْ عَابِرٌ سَبِيلٌ“ (۶) کہ دنیا میں ایسے رہو جیسے مسافر سرائے میں ہوتا ہے یا راستہ چلنے والا راستہ میں ہوتا ہے۔ اب تو ہمارا ہر دم سفر میں ہونا بالکل واضح ہو گیا، کوئی بات تخفی ہی نہ رہی۔ اب حق تعالیٰ کی رحمت دیکھئے کہ یہ راستہ ہے تو سفر کا اور طویل راستہ ہے مگر حق تعالیٰ اس میں بندہ کی کیسی اعانت فرماتے اور اس کے حال پر کیسی عنایت فرماتے ہیں۔

(۱) اللہ کی تجلیات وارد ہوتی رہتی ہیں (۲) حالت پر (۳) نبی نبی صورتوں (۴) فارسی میں تیس کوی کہتے ہیں

یعنی تکمیل حقیقی تو تیسواں سال میں ہو گی (۵) قرآن و سنت سے (۶) الحجج للچاری: ۸/۱۰۰، مشکوہ

جذب کی حقیقت

صوفیاء نے لکھا ہے کہ سلوک (۱) ایک خاص مقام تک ہوتا ہے اس کے بعد جذب (۲) ہوتا ہے (جذب کی حقیقت میں آگے بتاؤں گا) اس کے بغیر کام نہیں چلتا جو لوگ گمراہ ہوئے ہیں وہ وہی تھے جو سالک مخفی تھے مجدوب نہ تھے جیسے الیس و بلتم بن باعور وغیرہ جذب کے بعد کوئی گمراہ نہیں ہوتا۔ الفانی لا یرد (۳) کے یہی معنی ہیں۔ اب جذب کی حقیقت سنئے، جذب کے معنی ہیں لفظ میں کشش کرنا، کھینچنا اور اصطلاح میں جذب یہ ہے کہ حق تعالیٰ کو اس سے محبت ہو جائے جس کی علامت یہ ہے کہ سالک پر داعیہ اضطراریہ (۴) غالب ہو جائے اور اس سے کوئی واصل خالی نہیں ہوتا خواہ نقشبندی ہو یا چشتی۔ البتہ اکثر نقشبندیہ پر جذب کے آثار بادی النظر (۵) میں کم ظاہر ہوتے ہیں مگر اس دولت سے وہ بھی مشرف ہوتے ہیں۔ اسی کو عارف جامی فرماتے ہیں:

نقشبندیہ عجب قافلہ سالار ائمہ کہ برنداز رہ پہنچاں بھرم قافلہ را (۶)
اور حضرت شیفتہ ذکرخفی کی نسبت فرماتے ہیں:

چہ خوش ست باتو بزمے بنہفتہ سز کردن درخانہ بند کردن سر شیشہ باز کردن (۷)

چشتیہ اور نقشبندیہ کا فرق

یہ چشتیہ اور نقشبندیت مخفی الوان طریق (۸) کا نام ہے کہ چشتیہ کا لون یہ ہے کہ وہ اول تخلیہ کرتے ہیں پھر تخلیہ (۹) اور نقشبندیہ کا لون یہ ہے کہ وہ اول تخلیہ (۱۰) کرتے ہیں پھر تخلیہ اور یہ بھی منفرد میں کاملاً تھا اب تو دونوں طریق کے محققین کا فیصلہ (۱) اللہ کے قرب کی طرف چلانا (۲) پھر تو اللہ پاک خود صحیح لیتے ہیں (۳) جس نے خودی کو منادیا وہ مردود نہیں ہوتا (۴) بے اختیار تقاضہ (۵) سرسری نظر میں (۶) ”نقشبندیہ عجب سالار قافلہ کہ تھی راہ سے سالکیں کو خدا رسیدہ بنادیتے ہیں“ (۷) یعنی وہ اس طرح سالک کو لے جاتے ہیں کہ دوسروں کو خبر بھی نہیں ہوتی مگر جذب سے وہ بھی خالی نہیں ہوتے مگر یہ مت سمجھتا کہ راہ تھی سے یجاانا نقشبندیہ یہی کے ساتھ تھض ہے بلکہ چشتیہ بھی بھضوں کو اسی طرح پہنچاتے ہیں (۸) راستے کے مختلف رنگ (۹) پہلے قلب کو گناہ سے پاک کرتے ہیں پھر ذکر واذکار سے مزین کرتے ہیں (۱۰) پہلے آراستہ کرتے ہیں پھر مزین کرتے ہیں۔

یہ ہے کہ تخلیہ اور تحلیہ (۱) ساتھ ساتھ کرنا چاہیے۔ اب ہر محقق چشتی بھی ہے اور نقشبندی بھی لیکن یہ فرق ضرور ہے کہ باوجود دونوں کو جمع کرنے کے چشتیہ تخلیہ (۲) کا زیادہ اہتمام کرتے ہیں اور نقشبندیہ تخلیہ (۳) کا اور اس فرق مذاق کی وجہ سے پہلے یہ قاعدہ تھا کہ جس طالب کو جس لوں سے (۴) مناسبت ہوتی تھی مشائخ اس کو ایک دوسرے کے پاس بھیج دیا کرتے تھے۔ نقشبندیہ اپنے بعض مریدوں کو چشتیہ کے یہاں بھیج دیتے اور چشتیہ بعض طالبوں کو نقشبندیہ کے ہاں بھیج دیتے لیکن آج کل تو ہر بونگ ہورہا ہے کہ اکثر مشائخ سب کو ایک ہی کی طرف کھینچتا چاہتے ہیں باقی جو محقق ہیں وہ اب بھی طالب کو اس کی مناسبت کے موافق مشورہ دیتے ہیں، مولوی محمد نمیر صاحب ناؤتوی نے ہمارے حضرت حاجی صاحب سے پوچھا کہ حضرت میرے لیے خاندان چشتیہ میں بیعت ہونا مناسب ہے یا نقشبندیہ میں؟ حضرت نے فرمایا کہ پہلے تم ہمارے ایک سوال کا جواب دیدو پھر بتلا کیں گے۔ ایک شخص ایسی زمین میں جس کے اندر جھاڑ جھنکاڑ (۵) کثرت سے ہیں تم پاشی کرنا (۶) چاہتا ہے تو بتلا و تمہاری رائے میں اس کو پہلے جھاڑ جھنکاڑ صاف کر کے بعد میں تخم پاشی کرنا چاہیے یا اول تخم پاشی کر دے؟ پھر رفتہ رفتہ جھاڑوں کو بھی صاف کرتا رہے۔ مولوی صاحب نے کہا کہ میرے نزدیک تو اسے اول تخم پاشی کر دینا چاہئے تاکہ کچھ تو شرہ حاصل ہو جائے ایسا نہ ہو کہ جھاڑوں کے صاف کرنے ہی میں عمر ختم ہو جائے۔ حضرت نے فرمایا کہ بس تم نقشبندیہ سلسلہ میں بیعت ہو جاؤ تم کو انہی کے مذاق سے مناسبت ہے۔ سبحان اللہ حضرت نے دقت مذاق کو کتنی سہل مثال سے حل فرمایا، پھر طالب کے مذاق کی کیسی رعایت فرمائی کہ صاف کہہ دیا کہ تم نقشبندیہ سے بیعت ہو جاؤ یہ نہیں کہ سب کو اپنے ہی یہاں بھرتی کرنے کی فکر کریں، جیسا آج کل اکثر ہورہا ہے۔ غرض چشتیت اور نقشبندیت کی حقیقت یہ ہے کہ تخلیہ اور تخلیہ (۷) کے پارے میں ان کا

(۱) ساتھ ساتھ دونوں کام کے جائیں گناہ بھی چھڑاتے جائیں اور ذکر اذکار کی بھی تعلیم ہو (۲) ترک گناہ کا (۳) ذکر واذکار کا (۴) اصلاح باطن کے چار طریق ہیں۔ ۱۔ قادری۔ ۲۔ سہرومدی۔ ۳۔ چشتی۔ ۴۔ نقشبندی (۵) گھاس پھونس

(۶) چھبوٹا چاہتا ہے (۷) اصلاح باطن کرنے میں ان کا مذاق مختلف ہے نقشبندی اول ہی ذکر کی تعلیم کرتے ہیں ساتھ گناہ چھڑاتے ہیں چشتی پہلے گناہ چھڑاتے ہیں اخلاق درست کرتے ہیں پھر ذکر اذکار بتاتے ہیں۔

ذائق مختلف ہے یہ فرق نہیں جیسا کہ آج کل بعض لوگ سمجھتے ہیں کہ چشتیہ کے بیہاں ذکر جہر ہے اور نقشبندیہ کے بیہاں ذکر خفی، یہ تو ہر شیخ طالب کی طبیعت کے مناسب تجویز کرتا ہے خواہ چشتی ہو یا نقشبندی ہو۔ ہر حال جذب^(۱) سے نقشبندیہ بھی خالی نہیں ہیں اور چشتیہ کا جذب تو مشہور ہے۔ حاصل یہ ہے کہ بدون جذب کے وصول نہیں ہو سکتا اور بدون وصول کے رجعت سے اطمینان نہیں ہو سکتا لیکن اس کا یہ مطلب نہیں کہ مبذوب خود بھی مطمین ہو جائے۔ نہیں بلکہ مطلب یہ ہے کہ واقع میں اس پر رجعت کا خطرہ نہیں رہتا مگر خود کوئی مطمین نہیں ساک کہ مبذوب بلکہ ہر شخص لرزائ و ترسائ ہے^(۲)۔ مبذوب اس واسطے مطمین نہیں ہو سکتا کہ جذب کا اس کو لیکن نہیں ہو سکتا کیونکہ بعض دفعہ سلوک بصورت جذب نہیں ہوتا ہے^(۳) جیسا کہ بعض جذب بصورت سلوک ہوتا ہے۔ نقشبندیہ کا جذب اکثر بصورت سلوک ہی ہوتا ہے اسی واسطے ناواقف اس کے جذب کو نہیں پہچاتا اور ان کو اس سے خالی سمجھتا ہے کیونکہ ان پر اس کے آثار ظاہر نہیں ہوتے لیکن طبع ان کا معمولی ہے۔ فرماتے ہیں:

تو اے افسرہ دل زاہد یکے در بزمِ زندگی کہ بین خنده بر لب ہاؤ آتش پارہ در دل ہا^(۴)
اور چشتیہ کا سلوک اکثر بصورت جذب ہوتا ہے جس سے ناواقف ان کو ابتداء ہی سے
مبذوب سمجھنے لگتا ہے یہ بھی غلطی ہے تو معلوم ہوا کہ حقیقی جذب کی پہچان دشوار ہے ظاہری
علامات اس کے اور اس کے لیے کافی نہیں ہیں۔ جذب کبھی شورش کے ساتھ ہوتا ہے اور
کبھی سکون کے ساتھ لطیف ہوتا ہے۔ مولانا فرماتے ہیں:

عشق معشوقان نہان ست دستیز عشق عاشق بادو صد طبل و نفیر^(۵)
لیکن عشق عاشقال تن زہ کند عشق معشوقان خوش و قربہ کند^(۶)

(۱) کھپنچی کی صفت سے (۲) خوف سے کپکپاتا رہتا ہے (۳) بعض مرتبہ سلوک کا راستہ جذب سے طنبیں ہوتا (۴) ”اے افسرہ دل زاہد ایک دن زندگی کی مجلس میں جا کر دیکھ کر دل میں آگ لگی ہوتی ہے اور لب پر بنسی چمار ہی ہے“ (۵) ”محبوبوں کا عشق پوشیدہ ہے عاشق کا عشق علاجیہ ہوتا ہے“ (۶) ”لیکن عاشقوں کا عشق ان کو دبلا ولاغر کرتا ہے۔ معشوقوں کا عشق ان کو موٹا تازہ کرتا ہے“

عشق کی شان

جو شان عشق محبوب کی ہوتی ہے کہ اس میں شورش و اضطراب (۱) نہیں ہوتا کبھی عاشق کا عشق بھی ایسی شان کا ہوتا ہے اور سمال کے بعد تو عاشق کے عشق کی اکثر یہی کیفیت ہو جاتی ہے اسی لیے کاملین کی محبت و عشق کا لوگوں کو پتہ نہیں چلتا، بعض لوگ اس کے سکون کو دیکھ کر کہتے ہیں ان کو محبت کی ہوا بھی نہیں لگی حالانکہ ان کو تو ایسی ہوا لگی ہے کہ کردہ ہوا سے پار ہو کر کردہ نار میں پہنچ کر اس سے بھی آگے نکل گئے، اب وہ ہنس رہے ہیں اور مفترض سے کہتے ہیں:

اے تر اخارے پانشکتہ کے دانی کہ چیست حال شیرانے کہ شمشیر بلا بر سر خورند (۲)
لوگ ان کو ہستا ہواد کیچ کر سمجھتے ہیں کہ ان کو محبت و عشق کا چر کہ نہیں لگا مگر ان کو یہ خبر نہیں کہ وہ کتنی بلا سعیں اور مصیتیں جھیل کر آج اس قابل ہوئے ہیں کہ وصال محبوب سے مسرور (۳) ہو کر نہیں اور آج سے پہلے ان کی بھی یہ حالت تھی کہ یوں کہہ رہے تھے۔

شب تاریک و بیم موچ و گردابے جنی ہاکل کجا داند حال سکساران ساحلہا (۴)
میں اس کی شرح میں کہا کرتا ہوں کہ حافظ کی مراد ساحلہا سے ادھر کا ساحل ہے یعنی خوض (۵) دریا سے قبل کا ادھر کا ساحل نہیں یعنی عبور دریا (۶) کے بعد کیونکہ بتلائے موچ دریا کے حال سے بے خبر وہی لوگ ہیں جو ادھر کے ساحل پر کھڑے ہیں جنہوں نے دریا میں قدم بھی نہیں ڈالا اور جو لوگ ادھر کے ساحل پر کھڑے ہیں گو ظاہر میں وہ بھی دوسرے ساحل والوں کی طرح چین میں ہیں اور ہنس رہے ہیں مگر وہ بتلائے موچ کے حال سے بے خبر نہیں ہیں وہ اس خطرہ سے بھی واقف ہیں جس میں یہ بھی بتلا گرفتار ہے اور اس کے علاوہ دوسرے خطرات سے بھی واقف ہیں کیونکہ وہ تمام دریا کو طے کر چکے

(۱) جوش و خروش (۲) ”تمہارے پاؤں میں کائنائی بھی نہیں لگا ہے تم ان لوگوں کا حال کیا سمجھ سکتے ہو جن کے سروں پر بلا مصیت کی توار پہل رہی ہے“ (۳) خوش ہو کر (۴) ”جیرت میں ہماری حالت ایسی ہے جیسے اندر ہیری رات ہو اور موچ کا خوف ہو اور بھنور میں کشتی آگئی ہو تو اس حال کی ان لوگوں کو کب خبر ہو سکتی ہے جو ہلکے چلکے کنارے پر کھڑے ہیں اور دریا میں قدم نہ رکھا ہو“ (۵) دریا میں گھسنے سے پہلے کا ساحل (۶) دریا کر کے دوسری طرف کا ساحل مراد نہیں ہے

ہیں اور اس کے تمام ورطات (۱) سے خردar ہو چکے ہیں وہ تو ایسے باخربھیں کہ خود بھی ان سے پار ہو کر نکل گئے اور دوسروں کو بھی نکال سکتے ہیں بلکہ نکال لیتے ہیں۔ اسی لیے ضرورت اس کی ہے کہ شیخ ساحل رسیدہ اور گرداب طے کردہ ہو (۲) یعنی صاحب تمکین ہو اور جو شیخ خود صاحب تلوین (مراد وہ تلوین ہے جو قبل از تمکین ہوا اور تمکین کے بعد بھی تلوین پیش آتی ہے مگر وہ مشینت میں قادر نہیں) ہواں سے الگ ہو جانا چاہیے کیونکہ وہ تو ابھی اپنے ہی بچانے کی فکر میں ہے وہ دوسروں کو کیا بچائے گا تو خود ہی گرداب میں ہے دوسروں کو کیا خاک نکالے گا۔

صاحب تمکین اور صاحب تلوین

اسی حالت کو عارف شیرازی فرماتے ہیں:

دوش از مسجد سوئے میخانہ آمد پیر ما چیست یاران طریقت بعد از میں تدیر ما (۳)
یعنی جس شیخ پر خود ہی سکر غالب ہو وہ طالبین کی کیا تدیر کرے گا۔ پس راہبر
گرگ باران دیدہ (۴) کو بناتا چاہیے جو سردوگرم سب چکھے ہوئے ہو اور صاحب تمکین
گرگ باران دیدہ (۵) کی علامت یہ ہے کہ اس کی دو ہی باتوں سے سالک کی تسلی
ہو جاتی ہے اور صاحب تلوین تو (۶) بہت بناتا ہے مگر سالک کی ان سے تسلی نہیں ہوتی اسی
علامت کو مولانا فرماتے ہیں:

وعدہا باشد حقیقی دل پذیر وعہدا باشد مجازی تاسہ گیر (۷)

(۱) شیب و فراز (۲) شیخ ایسا شخص ہو جو ساحل پر قائم گیا ہو اور سمندر کے طالم سے بھی واقف ہو (۳) ”کل ہمارے پیر مرشد پر سلوک سے حالت جذب طاری ہو گئی جس میں اصلاح نہیں ہو سکتی، اس کے بعد ہم یاران طریقت کو کیا تدیر کرنا چاہیے کہ حالت سلوک والیں آئے اور ہماری اصلاح ہو“ (۴) پس شیخ ایسے شخص کو بناتا چاہیے جو تصوف کے سردوگرم سے واقف ہو (۵) تجھرے کار آدمی ہونے کی (۶) سالک کے قلب کے حالات کا مختلف ہونا تلوین و تمکین کہلاتا ہے کبھی قبض ہو کبھی بسط کبھی سکر کبھی صحو، بالخصوص مبتدی کہ اس کو بہت تغیر پیش آتا ہے اس کو تلوین کہتے ہیں یہ لوازم سلوک سے ہے اس سے پریشان نہ ہو اور دوام طاعت و کثرت ذکر میں استقامت کے ساتھ مشغول رہنے سے حسب استعداد آخر میں مناسب حالت محدودہ پر قرار ہوتا ہے جس کو اصطلاح تصوف میں تمکین کہتے ہیں تمکین کے بعد تمام اشیاء کے حقوق بخوبی ادا ہوتے ہیں (۷) ”چے وعدے دل کو لگتے ہیں، مجازی یعنی ناراست وعدے طبیعت میں تردد پیدا کرتے ہیں“

مولانا کی فارسی پہلے زمانہ کی فارسی ہے تاسہ کے معنی ہیں اضطراب مطلب یہ ہے کہ شیخ جو وعدہ کیا کرتا ہے کہ یہ حالت فلاں مقام کے حصول کی علامت ہے اور یہ کیفیت فلاں چیز کا اثر ہے اور اب یہ ہوگا تو یہ وعدے اگر صاحب تمکین کی زبان سے نکلیں گے تو سالک کی معاشری وطمانتی ہو جائے گی اور صاحب تلوین کے وعدوں سے خاک اطمینان حاصل نہیں ہوتا بے اطمینانی رہتی ہے۔ حدیث میں بھی یہ مضمون ہے ”الصدق طمانتیة والکذب ريبة“ (۱) پس کاملین کو ان کی تمکینی حالت دیکھ کر عشق و محبت کی کیفیات سے خالی نہ سمجھو۔ ان کا عشق پک گیا ہے اس لیے اب وہ اندر اندر اپنا کام کر رہا ہے اور صاحب تلوین کا عشق خام ہے اس لیے دنیا جہاں کو سر پر اٹھا کر ہے۔

کاملین کی مثال

کاملین کی ایسی مثال ہے جیسے کبی ہوئی ہندیا کہ آگ نے اس کے رگ و پے میں سراست کر کے ہر چیز کو بھون دیا ہے اور چونکہ اندر تک آگ پہنچ چکی ہے اس لیے آواز نہیں آتی مگر وہ ٹھنڈی نہیں ہے ذرا ہاتھ لگاؤ گے تو بھون دے گی۔ پس کاملین ڈرتے تو اس لیے ہیں کہ بعض دفعہ پکنے کے بعد سکون ایسا کامل ہوتا ہے کہ خود ان کو بھی اپنی مستی کی خبر نہیں ہوتی اور وہ اپنے کو جذب سے خالی سمجھنے لگے ہیں لیکن واقعہ یہ ہے کہ فی نفسه وصول کے بعد اب ان پر ارتاد و رجعت (۲) کا اندیشہ نہیں رہا۔ مولانا نے اس کی مثال یوں دی ہے کہ جیسے بالغ نابالغ نہیں ہو سکتا اور پا ہوا پھل کچانہ نہیں ہو سکتا، گوستر جائے گا بس سڑجاءے گا مگر کچا کبھی نہیں ہوگا۔ واقعی مثال کے تو مولانا بادشاہ ہیں اور ان کی کوئی تخصیص نہیں، عموماً صوفیاء میں معانی کی تحقیق بلکہ اس کے ساتھ فصاحت لفظی بھی بے نظیر ہوتی ہے ان کو الفاظ بھی خوب ملتے ہیں۔ چنانچہ ایک بزرگ سے کسی نے پوچھا کہ بالغ کے کہتے ہیں، فرمایا کہ طبی بالغ تو وہ ہے جس سے منی نکلے اور حقیقی بالغ وہ ہے جو منی سے نکل جائے (یعنی خود اور کبر سے پہلا منی لفظ عربی ہے اور دوسرا فارسی لفظ ہے) اسی طرح ایک بزرگ دوسرے بزرگ کو جوز یادہ خرچ کرتے تھے لکھا ”لا خیر (۱) ”چوپانی اطمینان بخش ہے اور جھوٹ تردید پیدا کرتا ہے“ جمع الزوائد: ۱/۱۳۲ (۲) ان پر لوٹے اور مرتد ہونے کا خوف نہیں رہتا

فی الاسراف“ (اسراف میں خیر نہیں ہے) تو دوسرے بزرگ نے ان ہی لفظوں کو الٹ کر جواب دیا ”لا اسراف فی الخیر“ کہ نیک کاموں میں خرچ کرنا اسراف نہیں ہے۔ ایسے ہی کسی مسلمان کے جنائزے کے ساتھ ایک بزرگ جا رہے تھے، راستہ میں ہوا بہت تیز چلی جس سے میت کی تاریخ وفات لکھتی تھی۔ (یعنی انہوں نے تاریخ نکالی ”مئی خراب“ بزرگ نے فرمایا یوں مت کو بلکہ یوں کہوں مات بخیر)

۱۲۵۳

۱۲۵۴

(مر گیا خاتمه با خیر) اس میں بھی وہی تاریخ لکھتی ہے جو مئی خراب میں لکھتی تھی انہیں حروف کولوٹ پوٹ کر کیسا عمدہ مادہ بنادیا۔ غرض صوفیاء فرماتے ہیں کہ واصل راجح نہیں ہوتا^(۱) اور اس کی مثال اوپر بیان ہو چکی اور اس کی بھی صوفیاء نے تصریح کی ہے کہ وصول بدوان جذب^(۲) کے نہیں ہوتا تھوڑی کی یہ کتنی بڑی عنایت ہے اور اس طویل راستہ میں انہوں نے کسی سہولت فرمادی ہے کہ سلوک کے بعد خود ہی جذب فرمائیتے ہیں اور یہ صوفیاء کی گھڑت نہیں ہے۔

جذب و سلوک

بلکہ قرآن سے اس جذب کا ثبوت موجود ہے۔ حق تعالیٰ فرماتے ہیں:

اللَّهُ يَعْلَمُ مَنِ يَشَاءُ وَيَهْبِطُ إِلَيْهِ مَنْ يَنْهَا (۳)

اس آیت میں جذب و سلوک دونوں کا ذکر ہے مگر نہ اس طرح جیسے ایک جاہل نے کہا ہے کہ قرآن سے صوفیاء کے اشغال ثابت ہیں چنانچہ حق تعالیٰ فرماتے ہیں: ”سلطاناً نصیراً و مقاماً محموداً“ (ایک قوت مدد دینے والی) سے صوفیاء کی اصطلاح مراد ہے یہ بالکل غلط ہے بلکہ یہاں ان الفاظ کے معنی لغوی مراد ہیں اور صوفیاء نے اپنی اصطلاح کو قرآن کے ان الفاظ سے لیا ہے۔ قرآن میں ان کی اصطلاح مراد نہیں ایسے ہی ایک جاہل نے کہا تھا کہ مولوی خواہ خواہ کھانے پر فاختہ دینے کو بدعت کہتے

(۱) جس کو وصول کی دولت نصیب ہو گئی ہو وہ اپنی نہیں ہوتی (۲) اللہ تک وصول بغیر ان کے کھینچ نہیں ہو سکتا (۳) ”اللَّهُ تَعَالَى جس کو چاہتے ہیں اپنی طرف کرش کر لیتے ہیں اور اپنی طرف سے ہدایت کرتے ان لوگوں کو جوان کی طرف رجوع کرتے ہیں“

ہیں حالانکہ قرآن سے اس کا ثبوت ہے کہ قرآن میں ایک سورت ہی فاتحہ کے واسطے نازل ہوئی ہے اور اسی واسطے اس کا نام قرآن سے لے لیا ہے کہ اس عمل میں سورہ فاتحہ کو پڑھنے لگے اور اس کا نام فاتحہ کہ دیا یہ اٹھی مطلق ہے کہ قرآن میں سورہ فاتحہ کا نزول اور اس کا نام اس عمل کے لیے ہے تو میں قرآن سے جذب^(۱) کا ثبوت اس طرح نہیں دیتا بلکہ الفاظ قرآنیہ کو لوغوی معنی پر رکھ کر اور تفسیر سلف کو بحال خود^(۲) رکھ کر ثبوت دیتا ہوں۔ ترجمہ آیت کا یہ ہے کہ اللہ تعالیٰ جس کو چاہتے ہیں اپنی طرف کشش کر لیتے ہیں اور اجتباء اور جبی کے معنی لغت میں کشش ہی کے ہیں اور جذب کے معنی بھی یہی ہیں تو اس سے صاف ثابت ہوا کہ اللہ تعالیٰ بعض بندوں کو اپنی طرف ہدایت جذب فرماتے ہیں۔ آگے ارشاد ہے: وَيَهْدِي إِلَيْهِ مَنْ يُنِيبُ (اور اپنی طرف ہدایت فرماتے ہیں ان لوگوں کو جو اللہ کی طرف رجوع کرتے ہیں) اس میں سلوک کا بیان ہے کیونکہ سلوک کے معنی یہی ہیں انبات الی اللہ^(۳) خدا کی طرف رجوع کرنا اور طلب میں مشغول ہونا سلوک پر فتح باب کا ترتیب ہوتا ہے^(۴) جس کو ہدایت فرمایا گیا ہے۔ وصول^(۵) اس پر مرتب نہیں ہوتا وصول اجتباء اور جذب^(۶) سے ہوتا ہے جب تک ادھر سے جذب نہ ہو وصول نہیں ہو سکتا جس درجہ کا بھی جذب ہوگا اسی درجہ کا وصول ہوگا۔ اگر جذب کامل ہے وصول کامل ہوگا اگر جذب قمیل ہے تو وصول بھی قمیل ہوگا^(۷)۔ ایک بزرگ نے جذب کی حقیقت کو حسی مثال میں خوب بیان فرمایا وہ ایک بادشاہ کے بالاخانہ کے یونچ سے جا رہے تھے، بادشاہ نے آوازی کہ ذرا یہاں تشریف لائے مجھے ایک سوال کرنا ہے۔ کہا کیوں کراؤں تم اوپر میں یونچ، بادشاہ نے فوراً کمنڈ لیکا دی کہ اسے پکڑ لیجھے پھر بادشاہ نے یونچ لیا، فوراً اوپر یونچ گئے۔ بادشاہ نے پوچھا کہ تم خدا تک کس طرح یونچ، بزرگ نے بے ساختہ جواب دیا کہ جس طرح تم تک پہنچا، اگر میں ملتا چاہتا اور تم نہ ملتا چاہتے تو قیامت تک

(۱) یونچ^(۲) سلف صالحین نے جو اس کی تفسیر بیان کی ہے اسی کو بقرار رکھتے ہوئے^(۳) اللہ کی طرف رجوع کرنا^(۴) ہدایت کے دروازے کھلتے ہیں^(۵) قرب الہی^(۶) قرب الہی جب ہی ہوگا جب اللہ اس کو اپنی طرف کھپیں گے^(۷) اگر کشش کامل ہے وصول بھی کامل ہوگا۔ اگر کامل نہیں وصول میں بھی اتنی ہی کی ہوگی جتنی کشش میں۔

بھی میں آپ تک نہ پہنچ سکتا۔ تم نے خود ملنا چاہا تو خود ہی کھینچ لیا، اس طرح اللہ تعالیٰ تک پہنچنا دشوار تھا کیونکہ طویل راستہ کا قطع کرنا بندہ سے کہاں ممکن ہے اگر وہ ملننا چاہتے تو قیامت تک وصول نہ ہوتا مگر اللہ تعالیٰ نے اپنی عنایت سے خود ہی ملننا چاہا اور کھینچ لیا جیسا تم نے مکنڈ سے کھینچ لیا۔ سبحان اللہ اہل اللہ کو ذہانت بھی کیسی عطا ہوتی ہے مگر یہ جب عطا ہوتی ہے کہ پڑھا لکھا سب بھلا دو پھر وہ خود علوم کو تمہارے دل میں نقش کرتے ہیں اور جب تک تم اپنے نقش کو نہ مٹاؤ گے اس وقت تک دوسرا نقش اس پر کیسے ہو گا مگر مٹانے کی توفیق بھی اسے ہی ہوتی ہے جس کو وہ کچھ دینا چاہتے ہیں۔ بس یوں کہو کہ جب وہ کچھ دینا چاہتے ہیں تو خود ہی پہلے نقش کو مٹادیتے ہیں اور خود ہی دوسرا نقش قائم کر دیتے ہیں مگر خود بھی لگا رہنا ضرور ہے۔

محبت حق سبحانہ و تعالیٰ کا طریقہ

ایک بزرگ جو کہ ان پڑھ تھے محمد شیر شاہ ان کا نام تھا، ملا ہوں میں نے ان سے پوچھا کہ محبت حق کا طریقہ بتالا یئے فرمایا ذرا اپنے دونوں ہاتھوں کو رگڑو، میں جیران ہوا کہ میرے سوال کا یہ جواب کیسا مگر تقليد اُمیں نے ہاتھوں کو رگڑا، پوچھا کہو کچھ گرمی پیدا ہوئی، میں نے کہا ہاں ہوئی، فرمایا بس یوں ہی رگڑتے رہو، ایک دن گرمی پیدا ہو کر شعلہ محبت بھڑک جائے گا، دیکھنے معقول کو کیسا محسوس (۱) بنادیا اور واقعی کیسا راستہ کو سہل بنادیا، بس کام میں لگے رہو اسی طرح ایک دن کام بن جائے گا۔ اب میں اسی کام کو بتلاتا ہوں جو تمہارے کرنے کا ہے سواس کا خلاصہ دو چیزیں ہیں انہیں میں لگنے سے کام بتتا ہے اور جو بھی پہنچا ہے انہی سے پہنچا ہے۔ میں اس وقت طریقت کا بجاہanza اپھوڑ رہا ہوں (۲)، لوگوں نے خواہ خواہ اندھیری کوٹھری میں ان کو ڈال کر مغلل کر رکھا ہے اس کو تو برسر ممبر کہنا چاہیے وہ دو باتیں یہ ہیں ذکر اور اطاعت مگر ان کا طریقہ کسی محقق سے دریافت کرو اپنی رائے سے تجویز نہ کرو۔ حضرت فرید عطار فرماتے ہیں:

گر ہوائے ایں سفر داری دلا دامن رہبر بگیرد پس برآ (۳)

(۱) ایک عقلی بات کو کیسے محسوسات کے ذریعہ سمجھا دیا (۲) حقیقت کھول کر بیان کر رہا ہوں (۳) اے دل اگر اس سفر محبت کے طے کرنے کی خواہش رکتا ہے تو دامن رہبر کامل کو مضبوط قہام اور پیچپے آئے

اور مولانا فرماتے ہیں:

یار باید راہ را تھا مرد بین قلاوز اندریں صمرا مرد (۱) قلاوز کے معنی طاعنین کی اصطلاح کے اعتبار سے قل اعوذ (۲) نہیں بلکہ قلاوز ترکی لفظ ہے بمعنی رہبر گوہ قل اعوذ یا (۳) بھی ہو مگر استہ کا جانے والا ہو، محقق ہو، اس سے طریقہ دریافت کر کے ذکر و طاعت میں مشغول ہوان شاء اللہ وصل ہو جائے گا۔ بس ان دونوں میں خلل نہ (۴) آئے باقی کیفیات و احوال کے درپے (۵) نہ ہو وہ سب انہی دو کی باندیاں ہیں اور جب تک محقق مل سکے اس وقت تک کتاب سے سلوک طلنہ کرو، کتابیں بھی مفید ہیں مگر وہ مریض کے لیے نہیں ہیں بلکہ طبیب کے لیے ہیں۔ یہ طبیب کے ذمہ ہے کہ موقع اشکال میں قرباً دین (۶) و قانون کا مطالعہ کر کے علاج کرے۔ مریض کو ان کتابوں کا مطالعہ مفید نہیں اور ان کو مطالعہ کر کے شیخ سے معارضہ کرنا تو سم قاتل (۷) ہے وہ دام جھاڑ کر الگ ہو جائے گا تمہاری کتاب تو انسان کامل یعنی شیخ ہے تم کو مشکل حل کرنا ہوا سی کے مطالعہ سے کرو اسی کو فرماتے ہیں:

وانت الكتاب المبين الذى باحرفة يظهر المظهر (۸)
اور فرماتے ہیں:

اے لقاء تو جواب ہر سوال مشکل از توصل سود بے قیل و قال (۹)
مطالعہ دینی کتب

ہاں اگر کسی کو شیخ محقق نہ ملے تو پھر کتابوں کا مطالعہ کرو مگر ان کتابوں کا جن میں علم معاملہ کا بیان ہوا صلاح نفس کے طرق مذکور ہوں اس وقت یہ کتابیں بھی بمنزلہ شیخ کے ہوں گی۔ عارف فرماتے ہیں:

(۱) "سامنی ضرور چاہیے تمہاراستہ مت چل خصوصاً اس طریق میں بلارہبر کے ہر گز قدم مت رکھ" (۲) یہ لفظ قل اعوذ نہیں ہے جس کے معنی پناہ مانگنے کے نہیں بلکہ ترکی لفظ قلاوز ہے جس کا مطلب اگرچہ وہ پناہ مانگنے والا بھی ہو (۳) اگرچہ وہ ان لوگوں میں سے ہو جن سے پناہ مانگی ہے (۴) یعنی ذکر و طاعت میں فرق نہ آئے (۵) پیچھے نہ پڑے (۶) اصول کی کتاب دیکھ کر علاج کرے (۷) زیر قاتل (۸) اور تو واضح کتاب ہے جس کے حروف سے پوشیدہ اسرار ظاہر ہو جاتے ہیں (۹) "آپ کی ملاقات ہی ہر سوال کا جواب ہے اور ہر مشکل کا حل ہے"

دریں زمانہ رفیقے کے خالی از خلل ست صراحی مئے ناب و سفینہ غزل ست
جوز زمانہ شیخ سے خالی ہواں میں اس کے مکتوبات اور ملفوظات سے مستفید ہو
اور یہ جبھی ہے کشش محقق میسر نہ ہو درنہ اس کے ہوتے ہوئے کتاب کی کچھ ضرورت نہیں
اسی کو دوسرے مقام پر فرماتے ہیں:

مقام امن و مائے بے غش و رفق شفیق گرت مدام میسر شود زہ تو فیق (۱)
رفیق شفیق سے شیخ ہی مراد ہے۔ بہرحال سالک کوشش کے نہ ملنے کے وقت یا شیخ کی
اجازت کے وقت ان کتابوں کا مطالعہ بھی منید ہوتا ہے جن میں طرق اصلاح اور علوم
معاملہ مذکور ہوں۔

کتب علوم مکاشفہ و اسرار کے مطالعہ کا حکم

اور جن کتابوں میں علوم مکاشفہ اور اسرار مذکور ہیں ان کو ہرگز نہ دیکھا جائے
ان کے متعلق توصیفیاء خود فرماتے ہیں: ”یحرم النظر فی کتبنا“ ہماری کتابوں کو دیکھنا
حرام ہے ان کو صرف محقق ہی دیکھ سکتا ہے اور وہی ان سے فائدہ اٹھاسکتا ہے اور اپر جو
میں نے کہا ہے کہ یہ باتیں تو بر سر مجرم کہنا چاہئیں ان سے بھی میری مراد علم معاملہ و طرق
اصلاح نفس ہی ہیں، علوم مکاشفہ و اسرار (۲) مراد نہیں ان کو بر سر مجرم نہ کہنا چاہیے ورنہ
ملحق گمراہ ہو جائے گی۔ تو دیکھنے اللہ تعالیٰ نے اس راستے کو کتنا سہل بنادیا ہے کہ خود
جذب فرمائیتے ہیں، میں اس کی مثال دیا کرتا ہوں کہ جیسے ہم کسی بچہ کو دور سے دیکھ کر
ہاتھ پھیلادیں کہ ہماری گود میں آجا اور وہ شوق میں دوڑے اور دو قدم دوڑ کر گرپڑے۔
اس وقت ہم خود دوڑ کر اس کو اٹھائیتے ہیں اور اگر وہ چلے بھی نہیں تو ہم بھی نہیں لیتے، بس
بیہاں بھی اسی کی ضرورت ہے کہ تم اس طویل راستے کے طے کرنے کا قصد کر کے چلو اور
گرپڑو (یعنی عجز و عبدیت کا اظہار کرو) پھر حق تعالیٰ خود تم کو اٹھا کر منزل پر پہنچا دیں گے
اور اس سے زیادہ سہولت اور دیکھنے کے حق تعالیٰ نے مبدأ سفر کو حکم دیا چیچے ہٹنے کا، اور
نہتھائے سفر کو حکم دیا آگے بڑھنے کا، یعنی جس مسافت کو ہم طے کر رہے ہیں اس میں تہاں

(۱) وہ علوم جن کا تعلق کشف و اسرار الہی سے ہے (۲) راہ طریق میں ظاہر ہونے والے کشف اور اسرار و موز۔

ہم ہی متحرک نہیں ہیں بلکہ اس سفر کا مبدأ اور مقصد (۱) بھی متحرک ہیں، مبدأ پیچھے کوہٹ رہا ہے، ہم سے دور ہو رہا ہے اور مبتہا آگے کو بڑھ رہا ہے، ہم سے نزدیک ہو رہا ہے اب بھلا مسافت جلدی کیوں نہ ختم ہوگی جب تین چیزیں حرکت کر رہی ہیں کہ مسافر خود بھی مبتہا کی طرف کو چل رہا ہے اور مبدأ بھی بعید ہو رہا ہے اور مبتہا بھی قریب ہو رہا ہے اور یہ میری گھرست نہیں ہے۔ حدیث میں ہے: ”الا ان الدنیا معدبرۃ والآخرۃ مقبلۃ“ کہ دنیا پیچھے کوہٹ رہی ہے اور آخرت قریب ہو رہی ہے یہ تو سفر اضطراری کی حالت ہے اور سیر اغتیاری جس کو سلوک کہتے ہیں اس کی بھی یہی حالت ہے جو بنده طلب میں قدم رکھتا ہے اسی وقت سے موائع پیچھے ہٹنے لگتے ہیں یعنی خود بخود مرتفع ہونے لگتے ہیں اور مقصد قریب ہونے لگتا ہے اور اس میں مبالغہ نہیں ہے جب حق تعالیٰ کی توفیق شامل حال ہوتی ہے تو دنیا خود بنده کو چھوڑ دیتی ہے اور موائع خود بخود مرتفع ہو جاتے ہیں اور یہ جزو اول ہے دعوے کا۔

تارک دنیا ہونا بڑا مشکل ہے

ہمارے ماموں صاحب فرماتے تھے کہ میاں تارک الدنیا ہونا تو بڑا مشکل ہے مگر جب توفیق حق شامل حال ہوتی ہے تو بنده متروک الدنیا ہو جاتا ہے کہ دنیا خود اسے چھوڑ کر الگ ہو جاتی ہے اس نے بیوی کو طلاق دی دی اور بیوی نے خلع کر لیا اور اگر دنیا خود اسے نہ چھوڑے تو یہ لاکھ طلاقوں دے وہ لپٹتی ہے اور جہل سے یہی کہتی رہتی ہے کہ تیرے طلاق دینے سے کیا ہوتا ہے، میں نے تو طلاق قبول ہی نہیں کی۔ جیسے ایک جاہل عورت نے اپنے مرد کو یہی جواب دیا تھا اور دوسرا جزو دعویٰ اس حدیث میں مصرح ہے ”من تقرب الى شبر اتقربت اليه ذراعاً، الحدیث (۲) اور مبتداء وفتہا کے پیچھے ہٹنے اور آگے بڑھنے کا ایک واقعہ بھی حدیث میں آیا ہے کہ بنی اسرائیل میں ایک شخص نے ۹۹ خون کیے تھے پھر اس کو توبہ کا خیال ہوا تو ایک عالم کے پاس گیا اور اپنا قسم بیان کر کے مسئلہ دریافت کیا کہ اسی حالت میں میری توبہ قبول ہو سکتی ہے یا نہیں وہ کوئی (۱) ابتداء و انتہاء (۲) جو شخص میری طرف ایک باشٹ چل کر آتا ہے میں اس کی طرف ایک گز آتا ہوں“ منڈ احمد / ۲۳۱۳، کنز العمال: ۱۱۶۹۔

جلالی مولوی تھے، کہا تیرے واسطے تو بکہاں یعنی کیا ۹۹ خون ایک ساعت میں معاف ہو سکتے ہیں، جاتیرے واسطے تو جہنم کا عذاب ہے سائل کو غصہ آیا، اس توارے سے ان کا بھی خاتمہ کر دیا کہ چلوسو میں ایک ہی کی کسر کیوں رہے۔ اس مولوی نے بھی تو اس کو قتل ہی کر دیا تھا کہ غریب کو رحمت حق سے ما یوں کر دیا جس سے کفر کا اندیشہ تھا، شیخ کو ایسا نہ ہونا چاہیے کہ طالبوں کو ما یوں کرے۔ اسی واسطے میں کہا کرتا ہوں کہ محسن مجیدی (۱) ہونا کافی نہیں وجہی (۲) ہونے کی بھی ضرورت ہے۔ وہ مولوی محسن مجیدی تھا یعنی زاہد خشک اس لیے اس نے طالب کو ما یوں کر دیا۔ اگر وجہی بھی ہوتا تو اس کی طلب کو دیکھ کر پُھل جاتا۔

ایک صاحب تلوین درویش کی حکایت

رام پور ریاست میں ایک صاحب تلوین درویش تھا اس کو کسی مقام پر قبض ہو اور یہ یقین ہو گیا کہ میں مردود ہو گیا ہوں، تو اس نے خود کشی کا ارادہ کیا، پھر سوچا کہ لا اؤ کسی دوسرے شیخ ہی سے اپنا حال کہوں شاید گرہ کھل جائے، وہاں ایک مشہور شیخ تھے ان کے پاس گیا، انہوں نے پوچھا کون ہو، کہا حضرت میں شیطان ہوں، شیخ نے جواب دیا کہ اگر شیطان ہو تو لا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ (۳) اس جواب سے سائل کو اپنی مردودیت کا یقین ہو گیا اور اپنے ایک مرید سے کہا کہ میں خود کشی کرتا ہوں، اگر کچھ کسر رہ جائے تو تم پورا کر دینا۔ چنانچہ جگہ میں جا کر اس نے گردن کاٹ لی اور مرید نے اندر جا کر دیکھا تو کچھ کھال الجھی ہوئی رہ گئی تھی اس نے اس کو بھی الگ کر دیا، وہاں سے نکل ہی رہا تھا کہ لوگ آگئے اور مرید کو گرفتار کر لیا، اس نے کہا مجھے گرفتار کرنے کی ضرورت نہیں جب میرا شیخ خود کشی کر کے مر گیا تو مجھے ہی جیسے کیا تمنا ہے تم شوق سے مجھے قتل کر دو۔

احوال وجہی

پھر واقعہ کی تحقیق کی گئی تو مرید کی برات ثابت ہوئی اسے رہا کر دیا گیا۔ یہ (۱) زاہد خشک (۲) تصور کی اصطلاح یعنی کیفیت وجہ بھی حاصل ہو (۳) ”بِحَمْدِ اللَّهِ التَّعَالَى بِزَرْگَ وَبِرَتْ كَنَهْ گناہوں سے پھرنا اور نہ عبادت پر قوت ہے“

واقع ایک طالب علم نے جو میرے ہم سبق تھے حضرت مولانا محمد یعقوب صاحب سے بیان کیا۔ مولانا نے فرمایا افسوس ہم تو اس شیخ کو اب تک کامل سمجھے ہوئے تھے مگر معلوم ہوا کہ کچھ بھی نہیں یونہی شہرت ہی شہرت ہے اس کو اتنی بھی خبر نہ ہوئی کہ سائل پر کیا حالت ہے اور اس کا علاج کیونکر کرنا چاہیے اور اگر اس نے اپنے کوشیطان کہا تھا تو ان کو جواب میں یوں کہنا تھا کہ پھر کیا مضاائقہ ہے، شیطان بھی تو اسی کا ہے نسبت و تعلق تو اب بھی منقطع نہیں ہوا^(۱)۔ اس جواب سے فوراً قبض^(۲) کھل جاتا مگر ظالم نے لاحول پڑھ کر بے چارہ کو مایوس کر دیا۔ دیکھا آپ نے وجدی ایسے ہوتے ہیں جو طالب کو کسی حال میں مایوس نہیں کرتے بلکہ اس کے شریک غم ہو جاتے ہیں اور اس کے غم کو بٹا کر کچھ اپنے اوپر بھی لے لیتے ہیں۔ یعنی اس کی حالت پر غصہ نہیں کرتے بلکہ اس کی حالت پر غمگین ہو کر ورطہ^(۳) سے نکلنے کی کوشش کرتے ہیں۔ پھر جب ان کی شرکت سے دو دل یک شود بکشند کوہ را^(۴) ہمارے حاجی صاحب رات کو تہجد میں اکثر سورہ یسوس پڑھا کرتے تھے اور اس کی حکمت میں یہ شعر پڑھتے تھے کہ جب دو دل مل جائیں تو یہ پہاڑ کو بھی توڑ دیتے ہیں اور یہاں تین دل ایک ہو جاتے ہیں۔ اس طرح سے کامیک مصلحی کا دل دوسرا قلب اللیل، تیسرا قلب القرآن یعنی یسوس جس کو حدیث میں قلب القرآن فرمایا ہے تو تین دل مجتمع ہو کر شیطان کو کیسے نہ بچا گا۔ خوب لطیف ہے غرض اس مولوی نے خجدیت سے کام لیا وجدی نہ تھا اس لیے طالب کو مایوس کر دیا۔

رحمت حق

پھر وہ ایک دوسرے عالم کے پاس گیا وہ یا تو محقق تھے یا پہلے واقعہ کو سن کر ان پر خوف طاری ہو گیا ان سے مسئلہ پوچھا تو جواب دیا کہ تو بہ تو ہر مسلمان کے لیے ہے خواہ کیسا ہی گنہگار ہو، تمہاری توبہ کیوں نہ قبول ہوگی ضرور قبول ہوگی مگر تیکمیل توبہ کے لیے ایک شرط ہے وہ یہ کہ جس بستی میں تم رہتے ہو اس کو چھوڑ دو یہاں کی صحبت اچھی نہیں تم فلاں بستی میں جا کر رہو، وہاں کے آدمی اچھے ہیں۔ یہ تو شرط لگانا بتلاتا ہے کہ یہ عالم مغض (۱) شیطان بھی اسی کی مخلوق ہے تو بندہ مخلوق ہونے کی نسبت تو بھی بھی باقی ہے (۲) گھنٹن کی کیفیت ختم ہو جاتی ہے (۳) حیرت (۴) اگلی شرکت سے دو دل ایک ہو گئے تو پہاڑ کو بھی ہٹا دیں گے۔

خلاف ہی نہ تھا بلکہ محقق تھا۔ یہ جواب سن کر سائل نے توبہ کی اور چونکہ طلب کی شان پیدا ہو چکی تھی اس لیے تمکیل توبہ کے لیے وطن سے بھرت بھی کی اور اس بستی کی طرف چلا جہاں کے لیے عالم نے وصیت کی تھی، کچھ ہی دور چلا تھا کہ موت کا وقت آگیا۔

قسمت تو دیکھئے کہ کہاں ٹوٹی جائند
دو چار ہاتھ جب کہ لب بام رہ گیا
مگر اس نے اپنے کرنے کا کام اس وقت بھی کیا کہ عین نزع^(۱) کی حالت میں بھی اس بستی کی طرف اس نے اپنا سینہ ابھار دیا اور کام تمام ہو گیا۔ اب رحمت حق کا کام دیکھئے چونکہ طالب اپنا کام کر چکا تھا اور وصول اس کے اختیار سے باہر تھا تو اب محبوب نے وصول کا خود انتظام کر دیا جس بستی سے اس نے چلنے شروع کیا تھا اس کو حکم ہوا تباعدی کہ تو دور ہو جا، پیچھے ہٹ جا اور جس بستی کی طرف یہ جا رہا تھا اسے حکم ہوا تقاریب کے تو قریب ہو جا۔ چنانچہ ایسا ہی ہوا۔

اجتہاد ملائکہ

اب ملائکہ رحمت و ملائکہ عذاب دونوں آپنے اور ہر جماعت نے اس پر قبضہ کرنا چاہا، ملائکہ رحمت نے کہا اس کے مستحق ہم ہیں کیونکہ یہ توبہ کر کے اور گناہوں سے پاک ہو کے مرا ہے۔ ملائکہ عذاب نے کہا کہ نہیں یہ مستحق عذاب ہے کیونکہ تمکیل توبہ کی شرط متحقق نہیں ہوئی، ابھی صلحاء کی بستی میں بھی نہیں پہنچا تو توبہ کامل نہیں ہوئی۔ اس سے معلوم ہوا کہ ملائکہ بھی بعض دفعہ اجتہاد کرتے ہیں، ہر کام صریح نص ہی سے نہیں کرتے۔ جب ان میں باہم اختلاف ہوا تو حق تعالیٰ کی طرف سے ایک فرشتہ نے آ کر یہ فیصلہ کیا زمین کو ناپ لو جوں سی بستی قریب ہوا سی کے موافق حکم ہوگا۔ اگر قریب اشرار^(۲) سے قریب ہو تو اشرار میں داخل کر دو^(۳) اور قریب ابرار^(۴) سے قریب ہو تو ابرار میں داخل کر دو۔ چنانچہ پیاس کرنے سے ایک ہاتھ قریب ابرار سے قریب نکلا، بس ملائکہ رحمت کے سپرد ہوا تو جس طرح یہاں حسماً مبدأ کو بعید اور منتها^(۵) کو قریب کیا گیا اسی طرح اللہ تعالیٰ ہر سالک کے لیے معنی مبدأ کو بعید اور منتها کو قریب کر دیتے ہیں۔ اب بتلائیے یہ

(۱) روح لکھتے وقت (۲) برے لوگوں کی بستی (۳) شریروں میں شامل کرو (۴) نیک لوگوں کی بستی

(۵) جہاں سے چلا تھا وہ جگہ دور ہو گئی اور جہاں جانا تھا وہ قریب ہو گئی

راستہ کتنا آسان ہو گیا کہ حق تعالیٰ بندہ کو جذب بھی فرماتے ہیں اور جب تک سلوک رہتا ہے اس وقت بھی یہ سہولت کرتے ہیں کہ مبدأ کو بعید ہونے کا اور ممکنہ کو قریب ہونے کا حکم دیتے ہیں بس اب اس سفر کے طویل ہونے سے گھبرا ناہ چاہیے۔

خلاصہ بیان

خلاصہ بیان کا یہ ہے کہ آپ ہر وقت سفر میں ہیں تو آپ کو مسافر کی طرح فکرمند اور بے چین رہنا چاہیے، بے فکر نہ ہوں، برابر عمل میں لگے رہئے اور اپنی طرف سے راستہ قطع کرنے کی برادری ہمت کیجئے پھر اللہ تعالیٰ کی عنایات و اعانتات کا لطف دیکھئے کہ وہ کیونکر طویل مسافت کو قصیر^(۱) اور دشوار گزار طریق^(۲) کو پھولوں جیسا ہلاکا بنادیتے ہیں۔ اگر کبھی سستی ہو جائے تو پھر از سر نوجہ دید فکر کیجئے، اگر گناہ ہو جائے فوراً توبہ کر لیجئے اس سے پھر بند راستہ ہی پر آ جاتا ہے، اب آیت کا ترجمہ کر کے میں بیان ختم ہی کرنے والا ہوں اور سچ یہ ہے کہ ختم اس واسطے بھی کر رہا ہوں کہ اب مضامین ہی ذہن میں نہیں ہیں۔ ترجمہ یہ ہے کہ حق تعالیٰ فرماتے ہیں：“ان ہلہ تذکرہ“ کہ یہ قرآن اور یہ شریعت یادداشت ہے اس لفظ میں بھی ایک لکھتے ہے وہ یہ کہ نعمت میں تذکرہ اسی شکو کہتے ہیں جو شے معلوم کی یادداہی کرے تو اس میں اس طرح اشارہ ہے کہ یہ سفر ایسا ہے جو تم کو پہلے سے معلوم ہے مگر بھول گئے ہو تو یہ قرآن اس کی یادداہی کرتا ہے باقی یہ کہ اس راستے کے معلوم ہونے کی کیا دلیل۔ سواس کو مولانا بیان فرماتے ہیں:

بشوواز نے چوں حکایت می کند	و زجد امہما شکایت می کنر ^(۳)
کزنیستاں تاما را بیریدہ اند	از نفیرم مرد و زن نالیدہ انر ^(۴)
سینہ خواہم شرح شرح از فراق	تا گوکیم شرح درد اشتباق ^(۵)
ہر کسے کو دور ماند از اصل خویش	باز جوید روزگار وصل خویش ^(۶)

(۱) لبے سفر کو چھوٹا^(۷) مشکل راستہ کو^(۸) ”بانسری روح انسانی کی باتیں سنو کر جہائی سے کیسی حکایت کر رہی ہے“^(۹) ”مجھ کو نیستان (عالم ارواح) سے جدا کر دیا گیا ہے تو اس درج شورشیوں میں ہبتلا ہوں کہ سنتے دیکھنے والوں کا کلیچ پھٹ جاتا ہے“^(۱۰) ”میں ایسا سینہ چاہتی ہوں جو خود کسی کے فراق سے پارہ پارہ ہوتا کہ اپنا درد اشتباق کھلوں تب اس کی سمجھ میں آؤے“^(۱۱) ”ہر شخص کا قاعدہ ہے جب اپنی اصل سے جدا ہوتا ہے تو اس زمانہ وصول کو ڈھونڈتا ہے“^(۱۲)

صاحب ذرا تھائی میں بیٹھ کر اپنے دل سے اپنے ضمیر سے اپنی روح سے
باتیں سمجھتے وہ اس کا جواب دے گی کہ آپ کس سفر کو بھولے ہوئے ہیں، اس سے آپ کو
مشابہہ ہو جاوے گا۔ قرآن بتلارہا ہے کہ بے شک یہ آپ کو بھولا ہوا سفر یاد دلارہا ہے
اور بتلارہا ہے کہ تمہارا اصلی وطن یہ نہیں جہاں اب ہو بلکہ اور ہے جس کی طرف جارہے
ہو۔ اے صاحبو! اپنے وطن کو جارہے ہو اور اتنی ست رفتار کہ بیٹھ بیٹھ کر چل رہے ہو اصل
مکان کی طرف تو جانور بھی تیزی سے چلا کرتے ہیں۔ بیلوں کو دیکھتے کہ وطن کی طرف
کس شوق سے قدم اٹھا کر چلتے ہیں، حیرت ہے کہ آپ انسان ہو کر بھی اپنے اصلی وطن کی
طرف تیزی کے ساتھ قدم نہیں اٹھاتے۔ صاحبو! سستی نہ کرو تیزی کے ساتھ چلو تمہارا
اصلی وطن اصلی مستقر آگے ہے۔ تم دنیا میں کہاں پھنسنے رہ گئے اس کے ساتھ کیوں دل
لگالیا۔ اس کے بعد ارشاد ہے۔ وَمَا تَشَاءُونَ إِلَّا أَنْ يَشَاءُ اللَّهُ (تم نہیں چاہ سکتے مگر
یہ کہ اللہ تعالیٰ چاہیں) اس میں اس کی تعلیم ہے کہ اگر کسی کو اپنے فہم یا عمل پر ناز ہو اور
یوں سمجھنے لگے کہ میں نے راستہ کو بہت جلد طے کیا اور مجھے اس کی معرفت کامل ہے اور
میری سیر دوسروں سے کامل ہے تو وہ اس مضمون سے اپنے ناز کا علاج کر لے کہ تمہاری
مشیت حق تعالیٰ کی مشیت کے تابع ہے (۱) ان کے چاہنے سے کام بنائے اگر وہ نہ
چاہتے تو کچھ بھی نہ ہوتا۔ اس پر اگر یہ سوال ہو کہ پھر اس کی کیا وجہ کہ حق تعالیٰ نے کسی
کے لیے تو وصول چاہا اور کسی کے لیے نہیں چاہا، سب کو واصل کر دیتے تو اچھا تھا۔ اس کا
جواب آگے ہے: إِنَّ اللَّهَ كَانَ عَلَيْمًا حَكِيمًا (بے شک اللہ تعالیٰ علم والے حکمت
والے ہیں) کہ سب کے واصل نہ بنانے میں بھی حکمتیں ہیں اور کسی کے ساتھ تعلق
مشیت ہونا کسی کے ساتھ نہ ہونا حکمت کا مقتضی ہے تم اس میں دخل نہ دو اللہ تعالیٰ خود
سب باتوں کو جانتے ہیں اور جو کام کرتے ہیں حکمت سے کرتے ہیں۔
وجود کفر میں حکمت

ایک دفعہ میرے دل میں یہ خطرہ آیا تھا کہ تھا نہ بھون شاہ ولایت صاحب کے
مزار پر جو خرافات ہوتی ہیں اگر یہ نہ ہوتیں تو اچھا تھا چونکہ اس خطرہ میں تقدیر سے
(۱) تمہاری چاہت اللہ کی چاہت کے تابع ہے

منازعت تھی، اللہ تعالیٰ نے دشگیری فرمائی، رات کو خواب میں دیکھا کہ کوئی یوں کہہ رہا ہے۔

در کارخانہ عشق از کفر ناگزیر است آتش کرا بسوزد گر بولہب نباشد (۱) فوراً میرا خطرہ رفع ہو گیا اور عالم میں خیر و شر ایمان و فرسب کا مطابق ہونا مکشف ہو گیا۔

اسماء الہی کی قسمیں

محققین نے اس حکمت کو اس سے زیادہ واضح بیان فرمایا ہے کہ صفات الہیہ جبیل ہیں اور جمال مقتضی ظہور کو ہے بس اسماء بھی مقتضی ہوں گے، ظہور کو اور اسماء کی دو قسمیں ہیں، جمالیہ، جلالیہ پس بعض کائنات مظہر ہیں۔ جمال کے بعض جلال کے اس لیے عالم میں خیر و شر کا ہونا ضروری ہے لیکن اقتداء سے مراد معنی لغوی نہیں ہے تاکہ اضطرار کا شیر کیا جائے بلکہ اصطلاحی معنی مراد ہیں وہ اپنی اصطلاح میں مطلق ترتیب کو بھی اقتداء سے تعبیر کر دیتے ہیں۔ گوترتیب درج لزوم و وجوب میں نہ ہواں لیے تو ان کتب کے مطالعہ کی ہر شخص کو اجازت نہیں دی جاتی کہ لوگ ان اصطلاحات و رموز سے ناواقف ہیں۔ بس اب ختم کرتا ہوں، دعا کیجئے حق تعالیٰ فہم سلیم عطا فرمائیں اور عمل کی توفیق دیں اور ہم سب کو اپنے راستہ میں سہولت و جذب عطا فرمائیں۔ آمین (۲)

(۱) "عشق کے کارخانہ میں کفر کا ہونا ضروری ہے، دوزخ میں کون جلتا اگر ابوالہب نہ ہوتا" (۲) اللہ تعالیٰ تمام قارئین کو ان مضامین سے مستفید ہونے کی توفیق عطا فرمائے۔ آمین

خلیل احمد تھانوی

۹/۱/۲۰۲۰



کرونا و اسوس و دیگر امراض سے بچاؤ کے وظائف

تمن مرتبہ أَعُوذُ بِكَلِمَاتِ اللَّهِ الْتَّامَاتِ مِنْ شَرِّ مَا خَلَقَ فَاللَّهُ خَيْرٌ
حَافِظًا وَهُوَ أَرْحَمُ الرَّاحِمِينَ

حَسْبُنَا اللَّهُ وَنِعْمَ الْوَكِيلُ (تمن سوتیرہ مرتبہ پڑھ کر اپنے اوپر دم
کر لیں)

آیت کریمہ لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ (سورہ
لانبیاء: ۸۷) زیادہ سے زیادہ پڑھیں، وقفے وقفے سے کچھ مقدار پڑھ کر اپنے اوپر دم
کر لیں۔

بِسْمِ اللَّهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ
وَهُوَ السَّمِيعُ الْعَلِيمُ (ترمذی: ۵۹۳۶) ہر کھانے اور پینے کی چیز سے پہلے ایک
مرتبہ یہ دعا پڑھ لیں۔

حضرت عمر رضی اللہ عنہ بیان کرتے ہیں کہ حضور صلی اللہ علیہ وسلم نے فرمایا
جو شخص کسی مصیبت زدہ کو دیکھے اور یہ دعا پڑھے۔ أَحْمَدُ بْنُ اللَّهِ الْذِي عَفَانِي حِتَّا
إِبْتَلَاهُ بِهِ وَفَضَّلَنِي عَلَى كُثُرٍ مِّنْ خَلَقٍ تَفْضِيلًا (ترمذی: ۳۸۳۱) تو وہ
زندگی بھراں مرض ووباء سے محفوظ رہیگا۔
نوٹ: جب کسی مريض کو دیکھیں یا کسی مريض کے بارے میں سئیں یا کسی اخبار وغیرہ

میں پڑھیں تو ایک مرتبہ مذکورہ دعا، مذکورہ فضیلت حاصل کرنے کے لیے پڑھیں۔

َاللَّهُمَّ إِنِّي أَعُوذُ بِكَ مِنْ شَرِّ مَا يَبِحُّ لِي رِبِّنِيْجْ - (ترمذی: ۳۵۲۰)

اے اللہ میں ہر ایسی وباء سے تیری پناہ میں آتا ہوں جسے ہوا لیکر آتی ہے۔

نوٹ: فرض نمازوں کے بعد کی جانے والی دعا میں اور دیگر موقع میں کی جانے والی دعاؤں میں یہ دعا ضرور پڑھیں۔

ان شاء اللہ مذکورہ اعمال کی برکت سے اللہ تعالیٰ کرونا وائرس اور دیگر امراض سے ہماری حفاظت فرمائیں گے۔

آمین یا رب العالمین



أخبار الجامعۃ

محمد منیب صدیقی

ادارۃ أشرف التحقیق۔ جامعہ دارالعلوم الاسلامیہ۔ لاہور

۱۔ الحمد للہ جامعہ میں اس مرتبہ تعلیمی سال کا اختتام حسب سابق تکمیل بخاری شریف (منعقدہ ۸ مارچ بروز اتوار) کے ساتھ ہوا مولانا ڈاکٹر خلیل احمد تھانوی نائب مہتمم جامعہ ہذا نے کتاب کی تکمیل کرائی اور تقریب کے اختتام پر مولانا فضل الریجم صاحب دامت برکاتہم العالیہ مہتمم جامعہ اشرفیہ لاہور نے طلباء کو بخاری شریف کا آخری سبق پڑھایا، اس سال جامعہ سے 29 طلباء نے دورہ حدیث شریف کی تکمیل کی اللہ تعالیٰ تمام فضلاء سے اشاعت دین اور حفاظت دین کا کام لیں۔ آمین یا رب العالمین۔

۲۔ جامعہ کی طرف سے ”مواعظ حکیم الامت“ کے انگریزی ترجمہ کی اشاعت کا سلسلہ شروع کیا گیا ہے، جس کے پہلے شمارہ کی مقبولیت اور جدید تعلیم یافتہ طبقہ کی طرف سے خوب پذیرائی کے بعد دوسرا شمارہ ”آداب المساجد“ جس کا انگریزی عنوان ”Respect of Mosques“ ہے اس وقت طباعت کے مرحل میں ہے، ان شاء اللہ جلد زیور طباعت سے آرستہ ہو کر اہل ذوق کے ہاتھوں میں ہوگا۔

۳۔ ملک میں پھیلے ہوئے کرونا وائرس کے بدولت وبا کی مرض کی وجہ سے تمام تر تعلیمی اور دیگر کاروبار زندگی معطل ہو کر رہ گیا ہے، اسی سلسہ میں دارالعلوم اسلامیہ میں بھی حکومت پنجاب کی طرف سے جاری کردہ اعلامیہ کی بنیاد پر 15 اپریل 2020ء تک تمام تعلیمی شعبہ جات میں عام تعطیل کی گئی ہے، جامعہ کے سالانہ امتحانات بھی مؤخر کیے گئے، حالات کے سازگار ہونے پر اس بارے میں نئے لائحہ عمل کا اعلان کیا جائے گا۔

جامعہ کے استاذہ، اکابرین اور طباء اپنے اپنے گھروں میں ملک و ملت اور پوری انسانیت کے لیے اس وباًی مرض سے حفاظت کے لیے دعا گو ہیں اور اپنے تمام قارئین سے بھی درخواست کی جاتی ہے کہ استغفار اور آیات کریمہ کا کثرت سے ورد رکھیں اور پوری انسانیت کے لیے دعاوں کا اهتمام کریں۔ اللہ تعالیٰ جلد اس وبا سے پوری انسانیت کو مامون فرمائیں۔ آمین بجاه الہبی الالہی الکریم

۳۔ حضرت مولانا قاری ڈاکٹر احمد میاں تھانوی صاحب مدظلہ العالی نے گزشتہ ماہ پاکستان کے مختلف شہروں میں دینی تقریبات میں شرکت فرمائی۔

- 6۔ مارچ 2020ء مسجد خلفاء راشدین۔ کراچی
- 7۔ مارچ 2020ء ادارہ معارف القرآن۔ کراچی
- 9۔ مارچ 2020ء معهد الحسن پی آئی اے سوسائٹی۔ لاہور
- 10۔ مارچ 2020ء قاری مشتاق رحیمی صاحب کے مدرسہ۔ صور
- 12۔ مارچ 2020ء اشرف العلوم۔ گوجرانوالہ
- 13۔ مارچ 2020ء جامعہ محمدیہ۔ فیصل آباد
- 14۔ مارچ 2020ء ادارہ معارف القرآن۔ راولپنڈی
- 15۔ مارچ 2020ء جامعہ اسلامیہ۔ مردان
- 16۔ مارچ 2020ء اقراؤ روضۃ القرآن۔ پشاور

